

സത്യജ്വാല

മാസിക



ആദ്ധ്യാത്മികതയും
 ഭൗതികതയും
 മുഖക്കുറി

വിമർശകരും വിമർശനങ്ങളും
 സഭയ്ക്കു ശക്തിയാകട്ടെ!
 ഫാ. ഡേവിഡ് കാച്ചപ്പിള്ളി

അരമനക്കോടതികളും
 പുരോഹിതരുടെ
 'വിചാരണാഭരണി'യും
 സി.വി. സെബാസ്റ്റ്യൻ

സീസറിന്റെ ഭരണം
 റവ. ഡോ. ജോസഫ് ഔസേപ്പറമ്പിൽ

ജന്മപാപമെന്ന
 ബാലിശവാദം

ഡോ.സി.പി.മാത്യു

സീറോ - മലബാർ
 'സോളാർ സഭ'
 ജോസഫ് മറ്റപ്പള്ളി

സത്യജ്ഞാലമാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമൂഹിക ചർച്ചാവേദി

സെപ്റ്റംബർ 2013

പുസ്തകം 1

ലക്കം 7

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e- mail: geomoole@gmail.com

വരിസംഖ്യ അയയ്ക്കേണ്ട വിലാസം:

സി.വി.സെബാസ്റ്റ്യൻ മൂട്ടുശ്ശേരിൽ

സർക്കുലേഷൻ മാനേജർ, 'സത്യജ്ഞാല'

ആർപ്പാക്കര ഈസ്റ്റ് പി.ഒ., കോട്ടയം- 686008

ഫോൺ: 9496128188

ബാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അൽമായഗബ്ദം ബ്ലോഗ്: www.almayasabdam.blogspot.com

ഈ ലക്കത്തിൽ

ആദ്ധ്യാത്മികതയും ഭൗതികതയും

മുഖക്കുറി

3

റഷ്യൻ പ്രസിഡന്റ് വ്ളാഡിമിർ പുട്ടിൻ
ഫ്രാൻസിസ് മാർപ്പാപ്പാ അയച്ച കത്ത്

തർജ്ജമ: ജോസഫ് റ്റേണി

7

സീസറിന്റെ ഭരണം

റവ.ഡോ.ജോസഫ് ഔസേപ്പറമ്പിൽ

9

"അപ്പസ്തോലന്മാർ യേശുവിനെ 'യുവർ
എക്സെലൻസി' എന്നു വിളിച്ചിട്ടുണ്ടാകുമോ?"

ഡോ.മൈക്കിൾ പുത്തൻതറ

11

വിമർശകരും വിമർശനങ്ങളും
സഭയ്ക്കു ശക്തിയാകട്ടെ!

ഫാ. ഡേവിഡ് കാച്ചപ്പിള്ളി

12

സഭയിൽ അലോയ്യയുടെ റോൾ

ചാക്കോ കളരിക്കൽ

14

ഫ്രാൻസിസ് മാർപ്പാപ്പായ്ക്ക്
അഭിവാദ്യമർപ്പിച്ച് പ്രകടനം

ചൊറിച്ചിറയിരിക്കണം

ഇപ്പൻ

യേശുവിന് ഒരു ശിഷ്യന്റെ കത്ത്

സക്കറിയസ് നെടുങ്കനാൽ

19

പത്രാധിപർക്ക് ഒരു കത്ത്

ഫാ.ജെ.വലിയമംഗലം

21

വരുന്നു പാലായിൽ സി. ബി. ഐ. മാമാങ്കം

22

ആർച്ച് ബിഷപ്പ് പീട്രോ പരോളിൻ

23

സ്നേഹം, വിശ്വസ്നേഹം

സാമുവൽ കുടൽ

23

ജയ് ജയ് യേശുക്രിസ്തു

-റിപ്പോർട്ട്

24

ആഗസ്റ്റ് 25 - ന് പഴയിടം പള്ളിമുറ്റത്തു
സംഭവിച്ചത്

കെ.ജോർജ്ജ് ജോസഫ്

26

അരമനക്കോടതിയും പുരോഹിതരുടെ
'വിചാരണരീതി'യും

സി.വി.സെബാസ്റ്റ്യൻ

28

ജന്മപാപമെന്ന ബാലിശവാദം

ഡോ.സി.പി.മാത്യു

29

സീറോ - മലബാർ 'സോളാർസേ'

ജോസഫ് മറ്റപ്പള്ളി

30

യേശു അദ്വൈതദർശനത്തെ പൂർത്തീകരിച്ചു

വേദഗുരു

ബാബു വരകുങ്കാലാപറമ്പിൽ

32

ചുമ്മാ! അല്ല!

കെ.കുര്യാക്കോസ് ഏലിയാസ് എസ്.

34

സത്യജ്ഞാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	70 രൂപ
ഒരു വർഷം	150 രൂപ	750 രൂപ
5 വർഷം	600 രൂപ	3000 രൂപ



9



11



26

[പേരുവയ്ക്കാത്ത രചനകൾ എഡിറ്ററുടേത്] [രചനകളിലെ അഭിപ്രായങ്ങൾ അതാത് രചയിതാക്കളുടേത്]

"സാത്താന്റെ കൂടിലത്രയ്ക്കെ എതിർത്തുനിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും ഭക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപന്മാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാന്മാക്കൾക്കും മെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ" (എഫേ. 6: 11-12).

സെപ്റ്റംബർ 2013 പുസ്തകം 1 : ലക്കം :7

സത്യജ്വാല

മുഖക്കുറി

ആദ്ധ്യാത്മികതയും ഭൗതികതയും

ആദ്ധ്യാത്മികത, ഭൗതികത എന്നീ വാക്കുകൾ പ്രതിനിധാനം ചെയ്യുന്ന ആശയങ്ങളെന്ന് എന്നതു സംബന്ധിച്ച് വളരെയേറെ തെറ്റിദ്ധാരണകളാണ് ഇന്നു നിലനിൽക്കുന്നത്. തന്മൂലം, തമ-തിന്മകൾ തിരിച്ചറിയാനുള്ള പ്രാഥമിക കഴിവുപോലും മനുഷ്യനു നഷ്ടപ്പെട്ടുകൊണ്ടിരിക്കുന്നു. പൗരോഹിത്യവും മതസംവിധാനങ്ങളും ഈ വാക്കുകളുടെ യെല്ലാം വ്യാഖ്യാനാധികാരം കുത്തകാവകാശമാക്കിയിരിക്കുന്നുതാനും. അതുകൊണ്ടാണ്, പൗരോഹിത്യത്തിന്റെ പിറകേ മനുഷ്യർ കണ്ണുപൂട്ടി നീങ്ങുന്നത്, സമൂഹത്തിൽ ഇത്രയും മൂല്യച്യുതി സംഭവിക്കുന്നത്. ഈ വൈതരണിയിൽനിന്നു മനുഷ്യരാശിയെ രക്ഷിക്കാൻ, ആദ്ധ്യാത്മികതയുടെ അർത്ഥത്തെയും സാധ്യതകളെയുംകുറിച്ച്, ഓരോ മതസ്ഥരും തികഞ്ഞ അവബോധം നേടേണ്ടതുണ്ട്. അതിന്റെ വെളിച്ചത്തിൽ മാത്രമേ, മതങ്ങളും മനുഷ്യരും ഇന്നായിരിക്കുന്ന ദുരവസ്ഥയെ കണ്ടു മനസിലാക്കാനും അതിനെ സൂഷ്ടിപരമായി വിമർശിക്കാനും നവീകരിക്കാനും കഴിയൂ.

സംഘടിത-പുരോഹിത മത സംവിധാനങ്ങൾ ജനഹൃദയങ്ങ

ളിൽ സന്നിവേശിപ്പിച്ചിരിക്കുന്ന കാഴ്ചപ്പാടനുസരിച്ച്, അവ അവതരിപ്പിക്കുന്ന ദൈവശാസ്ത്രസിദ്ധാന്തങ്ങൾ വിശ്വസിച്ചു, അനുഷ്ഠാനങ്ങൾ ആചരിച്ച്, നിയമങ്ങൾ പാലിച്ച് ജീവിക്കുന്നതാണ്, ആദ്ധ്യാത്മികതയും മതജീവിതവും. ഈ ആദ്ധ്യാത്മികജീവിതത്തിന്റെ മുഖ്യലക്ഷ്യമാകട്ടെ, ആത്മരക്ഷനേടി സ്വർഗ്ഗംപുകുക എന്നതും. അതായത്, മനുഷ്യൻ ഈ 'മതാദ്ധ്യാത്മികത'യിൽ ആകൃഷ്ടരാകുന്നതിന്റെ പ്രധാന കാരണം, ആത്മരക്ഷയെന്ന സ്വകാര്യനേട്ടമാണ് എന്നു ചുരുക്കം. രോഗശാന്തി, സാമ്പത്തികഭിവൃദ്ധി തുടങ്ങി വേറെയും ധാരാളം നേട്ടങ്ങൾ ഈ മതാദ്ധ്യാത്മികത വാഗ്ദാനം ചെയ്യുന്നുണ്ട്.

ഇവിടെ നാം അന്വേഷിക്കേണ്ടത്, സ്വകാര്യനേട്ടങ്ങൾ ലക്ഷ്യമാക്കുന്ന മനോഭാവവും പ്രവൃത്തികളും ആദ്ധ്യാത്മികമാകുമോ എന്നാണ്.

ജീവിതത്തിന്റെ നിയമം യേശുവളരെ വ്യക്തമായി പറഞ്ഞുവെച്ചിട്ടുണ്ട്. അതു നിശ്ചയമായും ആദ്ധ്യാത്മികതയുടെ നിയമവും കൂടിയാണ്. യേശു പറഞ്ഞത്, ദൈവത്തെ സർവ്വശക്തിയോടുകൂടി സ്നേഹിക്കണമെന്നും, മറ്റുള്ളവരെ അവനവനെയെ

ന്നപോലെതന്നെ സ്നേഹിക്കണമെന്നുമാണ് (മത്താ. 22:37-40). അല്ലെങ്കിൽ, മറ്റുള്ളവർ തന്നോട് എങ്ങനെ പെരുമാറണമെന്നാഗ്രഹിക്കുന്നുവോ, അതുപോലെ മറ്റുള്ളവരോടും പെരുമാറണമെന്നാണ് (മത്താ. 7:12). ഈ രണ്ട് യേശുസൂക്തങ്ങളെയുംതുടർന്ന്, 'എല്ലാ നിയമങ്ങളും പ്രവാചകരും ഇതിൽ അടങ്ങിയിരിക്കുന്നു' വെന്നും യേശു പ്രഖ്യാപിക്കുന്നുണ്ട്. ഇതിനർത്ഥം, മറ്റൊന്നും- സിദ്ധാന്തവിശ്വാസമോ, അനുഷ്ഠാനങ്ങളുടെ ആചരണമോ, പുരോഹിതനിയമങ്ങളുടെ പാലനമോ ഒന്നും- മനുഷ്യന്റെ ആദ്ധ്യാത്മികജീവിതത്തിന് ആവശ്യമുള്ളതല്ല എന്നുതന്നെയാണ്. അതെല്ലാം, ഓരോരുത്തരെയും അവരുടെ ഇഹത്തിലും പരത്തിലുമുള്ള ആഗ്രഹപൂർത്തിയെക്കുറിച്ച് വ്യാമോഹമുണർത്തി, അവരെ കൂടുതൽ അവനവൻകേന്ദ്രിത(self centred)രാക്കുകയാണ്, സ്വകാര്യമാത്രപരരാക്കുകയാണ്, ചെയ്യുന്നത്. സ്വകാര്യമാത്രപരതയെന്നാൽ, തന്നെമാത്രം സ്നേഹിക്കുന്ന, മറ്റാരുടെ കാര്യത്തിലും താല്പര്യമില്ലാത്ത മനോഭാവം എന്നാണർത്ഥം. തന്നെപ്പോലെ തന്നെ മറ്റുള്ളവരെയും സ്നേഹിക്കാനുള്ള മനോഭാവത്തിന്റെ

അഭാവമാണിവിടെയുള്ളത്. അതുകൊണ്ട്, യേശു മുന്നോട്ടുവച്ച ആദ്ധ്യാത്മികതയുടെ നിഷേധമാണിത്. ആദ്ധ്യാത്മികതയുടെ നിഷേധത്തെ ഭൗതികതയെന്നല്ലാതെ മറ്റെന്താണു വിളിക്കാനാവുക?

ഭൗതികത (materialism)യെന്നാൽ, പണത്തോടും ഭൗതികവസ്തുക്കളോടുമുള്ള മമതയാണെന്നൊരു ധാരണ പൊതുവേ ഉണ്ട്. അതും ഭൗതികതതന്നെ. എന്നാൽ, ഭൗതികതയുടെ മാനദണ്ഡം ഭൗതികവസ്തുക്കളോടുമുള്ള മമതയല്ല; പകരം, അവനവനോടുമുള്ള മമതയാണ്, എന്ന് സൂക്ഷ്മനിരീക്ഷണത്തിൽ കണ്ടെത്താനാകും. അതായത്, ഭൗതികതയെന്നാൽ, തനിക്കു സുഖം തരുന്ന എന്തിനോടുമുള്ള മമതയാണ്; അവനവനിൽ കേന്ദ്രീകരിച്ചുള്ള സുഖാർത്ഥിയാണ്. അതു ഭൗതികവസ്തുക്കളോടാകണമെന്നില്ല, പരലോകത്തോടായാലും ഭൗതികതതന്നെ. മരണശേഷം, പരലോകത്ത് എനിക്ക് അനന്തമായ സ്വർഗ്ഗസുഖം കിട്ടുമെന്നുണ്ടെങ്കിൽ, ഞാൻ ഇഹലോകത്ത് ബ്രഹ്മചര്യം പാലിച്ചുകൊള്ളാം, ദാരിദ്ര്യവ്രതമെടുത്തുകൊള്ളാം, നോമ്പു നോറ്റുകൊള്ളാം എന്നൊക്കെ ചിന്തിക്കുകയും വാഗ്ദാനം ചെയ്യുകയും ചെയ്യുന്നവർ, യഥാർത്ഥത്തിൽ ദൈവവുമായി ഒരു ലാഭക്കച്ചവടത്തിൽ ഏർപ്പെടുകയല്ലേ ചെയ്യുന്നത് എന്നോർത്തുനോക്കുക. അവനവനോടുമുള്ള മമതയല്ലേ, സ്വകാര്യമാത്രപരതയല്ലേ ഇവിടെ വെളിപ്പെടുന്നത്? അതു ഭൗതികതയല്ലേങ്കിൽപ്പിന്നെ മറ്റെന്താണ്?

ആദ്ധ്യാത്മികനാകാൻ ഈ ലോകത്തെയും സ്വശരീരത്തെത്തന്നെയും, പിശാചിനെത്തന്നെയും നിഷേധിക്കേണ്ടതുണ്ട് എന്നൊരു ചിന്തയും മനുഷ്യമനസ്സുകളിൽ സന്നിവേശിപ്പിച്ചിട്ടുണ്ട്, പുരോഹിതമതങ്ങൾ. അതായത്, ഈശ്വരസൃഷ്ടിയായ ഈ ഭൗതികപ്രപഞ്ചത്തിനും അതൊരുക്കിവച്ചിരി

ക്കുന്ന, അനന്തമായ സുന്ദരവസ്തുക്കൾക്കും ദൃശ്യങ്ങൾക്കും നേരെയും, ദൈവം തന്റെ ആലയമാക്കി സൃഷ്ടിച്ചുതന്നിരിക്കുന്ന സ്വന്തം ശരീരത്തിനും അതിലൊരുക്കിവച്ചിരിക്കുന്ന അത്ഭുതാവഹമായ അനുഭൂതികൾക്കും നേരെയും മനുഷ്യൻ കണ്ണടച്ചാലേ അവന്റെ നേരെ ദൈവം കണ്ണുതുറക്കൂ എന്ന്! ആത്മപീഡകരും ജീവിതനിഷേധികളുമായാലേ ആദ്ധ്യാത്മികത കൈവരിക്കാനാവൂ എന്ന്! ദൈവത്തിന്റെ ശില്പവേലകളെയെല്ലാം പുച്ഛിച്ചു തള്ളിയാലേ ശില്പിയായ ദൈവം പ്രസാദിക്കൂ എന്ന ഈ തലതിരിഞ്ഞ 'ക്രിസ്തീയ'ചിന്ത എത്രയോ തലമുറകളെയാണ്, ആത്മപീഡകരും സ്വയംനിന്ദകരും ജീവിതനിഷേധികളുമാക്കി മാറ്റുകയുണ്ടായത്! ഒരേസമയം ഈ ലോകത്തിലും സ്വന്തം ശരീരത്തിലും ജീവിക്കുകയും, അതേസമയംതന്നെ അവയോടു പൊരുതിനിൽക്കുകയും ചെയ്യുമ്പോൾ സംഭവിക്കുന്നത് വ്യക്തിത്വവിഘടനമാണ്. ആലോചിച്ചുനോക്കിയാൽ, മനുഷ്യന്റെ എല്ലാ കാപട്യങ്ങൾക്കും നിദാനമായിരിക്കുന്നത് വ്യക്തിത്വത്തിൽ സംഭവിക്കുന്ന ഈ പിളർപ്പാണെന്നു കാണാം.

ആദ്ധ്യാത്മികതയെന്നാൽ ത്യാഗവും സഹനവും ദാരിദ്ര്യവുമാണെന്ന ധാരണ ഈ വ്യാജ 'മതാ'ദ്ധ്യാത്മികതയുടെ മറ്റൊരു അനുബന്ധമാണ്. അതുകൊണ്ടുതന്നെ, അത് എല്ലാവർക്കും പ്രാപ്യമല്ലെന്നും, ക്ലേശകരവും നഷ്ടവുമാണെന്നുമുള്ള ചിന്താഗതി പരക്കാനിടയായിട്ടുണ്ട്. വാസ്തവത്തിൽ, ആർക്കും ഒരു ഗുണവും ചെയ്യാത്ത ത്യാഗവും സഹനവും ദാരിദ്ര്യംവരികെല്ലാമൊക്കെ ജീവിതനിഷേധമല്ലാതെ മറ്റെന്താണ്? മറ്റുള്ളവരെ തന്നെത്തന്നെയെന്നപോലെ കാണുന്ന മനോഭാവമുണ്ടെങ്കിൽ, മറ്റുള്ളവർക്കുവേണ്ടി എന്തുചെയ്യുമ്പോഴും അതിൽ ത്യാഗഭാവം ഉണ്ടാവുകയില്ല; കൃതാർത്ഥതാഭാവമെന്ന സന്തുഷ്ടഭാവമേ ഉണ്ടാകൂ. കുടുംബാംഗങ്ങൾക്കുവേണ്ടി അദ്ധ്വാനിക്കുന്നത് ത്യാഗ-സഹന മനോഭാവത്തോടെയല്ലല്ലോ.

ഇവിടെയെല്ലാം, യേശുവിന്റെ ലളിതവും വ്യക്തവുമായ പ്രബോധനം നമ്മുടെ മാർഗ്ഗദർശനത്തിനെത്തുന്നു. തന്നെത്തന്നെ സ്നേഹിക്കുന്നതുപോലെ മറ്റുള്ളവരെയും സ്നേഹിക്കുമ്പോൾ, അല്ലെങ്കിൽ മറ്റുള്ളവരിൽനിന്ന് താൻ ആഗ്രഹിക്കുന്നതരത്തിൽ മറ്റുള്ളവരോടു പെരുമാറുമ്പോൾ, എല്ലാ നിയമങ്ങളും പൂർത്തീകരിക്കപ്പെടുന്നു എന്നതാണ്.

ഇവിടെ സ്വയംസ്നേഹത്തെ ഒരു യാഥാർത്ഥ്യമായി യേശു അംഗീകരിക്കുന്നു. സ്വയം സ്നേഹിക്കാം, സ്നേഹിക്കണം; എന്നാൽ, ഈ സ്വയംസ്നേഹത്തിൽനിന്ന് പരസ്നേഹത്തിലേക്കുകൂടി മനുഷ്യൻ നടന്നു മുന്നേറണമെന്നു മാത്രം. സ്വയം വളരാം, വളരണം; നൽകപ്പെട്ടിരിക്കുന്ന സിദ്ധിവൈഭവങ്ങളും സർഗ്ഗശേഷികളും കർമ്മോത്സാഹവും കൃഷിച്ചിടാതെ വ്യക്തിപരമായി പരിപോഷിപ്പിക്കാം, പരിപോഷിപ്പിക്കണം. എന്തിന്? അതിന്റെ നേട്ടങ്ങൾ മറ്റുള്ളവർക്കുകൂടി പ്രയോജനപ്പെടുത്താൻ. ഒന്നാമനാകാം, ആകണം. എന്തിന്? അവസാനക്കാരനാകാൻ. സ്വാർത്ഥതയാകാം, ആ സ്വാർത്ഥതയെ മനുഷ്യരാശിയുടെയാകെ സ്വാർത്ഥതയായി വികസിപ്പിക്കുമെങ്കിൽ. അതുപോലെതന്നെ, തനിക്കു സന്തോഷം നൽകുന്നവിധത്തിൽ മറ്റുള്ളവർ പെരുമാറണമെന്ന മനുഷ്യസഹജമായ ആഗ്രഹം ഉപേക്ഷിക്കണമെന്ന് യേശു പറയുന്നില്ല. പക്ഷേ, അതേ ന്യായത്താൽത്തന്നെ, മറ്റുള്ളവരോടും അപ്രകാരം പെരുമാറണമെന്നുമാത്രം.

യാതൊരു വിധ പിളർപ്പുകളും വൈരുദ്ധ്യങ്ങൾക്കും ഇടനൽകാതെ, എത്രയോ യുക്തിഭദ്രമായും സരളമായും സമർത്ഥമായുമാണ്, യേശു തന്റെ ദൈവരാജ്യപൗരത്വത്തിന്റെ യോഗ്യതാ

മുല്യങ്ങൾ ഇവിടെ പ്രഖ്യാപിച്ചിരിക്കുന്നത്! ദൈവം കല്പിച്ചു നൽകിയിരിക്കുന്ന ജീവിതത്തിന്റെ എല്ലാ സുഖസമൃദ്ധികളും ആസ്വദിക്കാം, അതെല്ലാം മറ്റുള്ളവർക്കുകൂടി പങ്കുവയ്ക്കാൻ തയ്യാറെങ്കിൽ. ഇവിടെ ആദ്ധ്യാത്മികതയുടെയും ഭൗതികതയുടെയും മാനദണ്ഡം സ്വയം വ്യക്തമാകുകയാണ്- പങ്കുവയ്ക്കുന്നതു സന്തോഷമാണെങ്കിൽ അത് ആദ്ധ്യാത്മികത. മറിച്ചാണെങ്കിൽ, ഭൗതികത; അവ നവനോടും മറ്റുള്ളവരോടുംമുള്ള മനോഭാവം പോസിറ്റീവ് എങ്കിൽ ആദ്ധ്യാത്മികത, നിഷേധാത്മകമെങ്കിൽ ഭൗതികത; മറ്റുള്ളവരിലേക്കു ഹൃദയം വിടർത്തി പരിമളം പരത്തുന്നത് ആദ്ധ്യാത്മികത, പരിമളം വിട്ടുകൊടുക്കുവാൻ മടിച്ച് ഹൃദയം കുമ്പിടുകയെന്നതു ഭൗതികത..... പച്ച മലയാളത്തിൽ പരാർത്ഥതാഭാവമാണ് ആദ്ധ്യാത്മികത, സ്വകാര്യമാത്രപരത ഭൗതികതയും. മനുഷ്യ സഹജമായ സ്വാർത്ഥത അവനവനിലേക്കു മാത്രമായി വീണ്ടും സങ്കോചിപ്പിച്ചാൽ, അതു സ്വകാര്യ മാത്രപരത- ഭൗതികത-യായി. അതേ സ്വാർത്ഥത തന്നെ സമൂഹമെന്ന വലിയ 'സ്വാർത്ഥത'യിലേക്ക്, സംസ്കൃതിയിലേക്ക്, വികസിച്ചാൽ പരാർത്ഥത- ആദ്ധ്യാത്മികത-യും. ഈ പരാർത്ഥതാഭാവത്തിന്റെ പരമോന്നതാവസ്ഥയെ ദൈവികത എന്നു വിളിക്കാമെന്നും തോന്നുന്നു.

ഇങ്ങനെ നോക്കുമ്പോൾ ആദ്ധ്യാത്മികതയെന്നാൽ, സ്നേഹവും അതിന്റെ ഫലമായ ഉദാരമനസ്കതയുമാണ്; ജീവിതത്തോടു മൊത്തത്തിൽ പുലർത്തുന്ന 'yes' മനോഭാവമാണ്. ആരുടെ ദുഃഖവും സ്വന്തംപോലെ അനുഭവപ്പെടുന്ന ആർദ്രഭാവവുമാണത്. ശത്രുവിനോടും സൗഹൃദഭാവം പുലർത്താൻപോരുന്ന ഹൃദയവിശാലതയാണത്. യേശു മലയിലെ പ്രസംഗത്തിൽ ഉപദേശിച്ചിട്ടുള്ള മുഴുവൻ ജീവിതമുല്യങ്ങളും-സൗമ്യതയും കാര്യവും ഹൃദയശുദ്ധിയും നീതിബോധവും നീതിക്കുവേണ്ടി പാടുപെടാനുള്ള ധർമ്മികധീരതയും സമാധാനകാംക്ഷയും അഹന്തയില്ലായ്മയുമെല്ലാം- ആദ്ധ്യാത്മികഭാവത്തിൽ തഴച്ചുവളരുന്നു. ഒപ്പം, മറ്റാർക്കും ദോഷമാകാത്തവിധത്തിൽ, ജീവിതത്തിന്റെ എല്ലാ സൗന്ദര്യ-സമൃദ്ധികളും പാപബോധമേതുമില്ലാതെ ആസ്വദിച്ചുവേണമെന്നുള്ള സ്വാതന്ത്ര്യബോധവും അതു നൽകുന്നു.

അങ്ങനെ ഏതു വശത്തുകൂടെ നോക്കിയാലും ജീവിതത്തെ സമ്പന്നമാക്കുകയാണ് ആദ്ധ്യാത്മികത ചെയ്യുന്നതെന്നുകാണാം. ആദ്ധ്യാത്മികതയും, സാബത്തെന്നപോലെ, മനുഷ്യനുവേണ്ടിയാണെന്നുകാണാം. മനുഷ്യനിൽ അന്തർഹിതമായിരിക്കുന്ന വിശേഷബുദ്ധിയെ, അവനവനുവേണ്ടി സങ്കോചിപ്പിച്ചുനിർത്താതെ, മറ്റുള്ളവരിലേക്കും ഈ പ്രകൃതി മുഴുവനിലേക്കും വികസിതമാകാനനുവദിച്ചാലുണ്ടാകുന്ന ഉന്നതമായ ബോധ-ഭാവാവസ്ഥ

സത്യജാല പരസ്യങ്ങൾ സ്വീകരിക്കുന്നു!

നിരക്കുകൾ താഴെ:

Cover Back Full -Colour	- 15000
Cover Back Inside -Colour	- 10000
Cover Front Inside-Colour	- 12000
Inside Full -B/w	- 7000
Inside Half -B/w	- 4000
Inside Qtr. -B/w	- 2000

യാണ് യഥാർത്ഥത്തിൽ ആദ്ധ്യാത്മികത. അതു ജീവിതത്തിനു ലക്ഷ്യബോധം നൽകി മനുഷ്യരെ ഊർജ്ജസ്വലരാക്കുന്നു. ജീവിതത്തിന് അർത്ഥം നൽകി സാഹചര്യബോധം നൽകുന്നു. തന്റെയും സമൂഹത്തിന്റെയും ജീവിതത്തെ ആനന്ദകരമാക്കുന്നു.

മറ്റുള്ളവരോട് സ്നേഹവും കാര്യബുദ്ധിയും കാണിക്കുന്നവർക്ക് മറ്റുള്ളവരിൽനിന്നും അവ ലഭിക്കുമെന്നതിനാൽ ആദ്ധ്യാത്മികഭാവത്തോടെ, പരാർത്ഥതാഭാവത്തോടെ, ജീവിക്കുന്നവരുടെ വ്യാവഹാരികജീവിതവും സമൃദ്ധവും സുരക്ഷിതവുമായിരിക്കും. സാമൂഹികമായി നോക്കിയാലാകട്ടെ, അത് മാനുഷികമുല്യങ്ങളിലടിഞ്ഞിട്ട ഒരു പുതിയ സമൂഹസൃഷ്ടിക്കു വഴി തുറക്കുകയും ചെയ്യും.

ഇവിടെ ഒരു പ്രധാനകാര്യം മനസ്സിലാക്കാനുള്ളത്, മനുഷ്യൻ ബോധപൂർവ്വം ശ്രമിക്കാതെ അവന്റെ സ്വാർത്ഥതാഭാവത്തിൽനിന്ന് പരാർത്ഥതാഭാവത്തിലേക്ക്, ആദ്ധ്യാത്മികതയിലേക്ക്, ഉയരാനാവില്ല എന്നതാണ്. ഉയരാൻ ശ്രമിക്കുന്നില്ലെങ്കിൽ, ആ സ്വാർത്ഥത തളംകെട്ടിനിന്നു ദുഷിച്ച്, സ്വകാര്യമാത്രപരതയിലേക്ക്, ഭൗതികമനോഭാവത്തിലേക്ക്, സ്വയം താഴുകയാണു ചെയ്യുക. സാധാരണ ഭക്തജനങ്ങളുടെ മനസ്സുകൾ അവരവരുടെ സ്വന്തം വ്യാവഹാരിക കാര്യങ്ങളിൽമാത്രം വ്യാപരിക്കുന്നതിന്റെ, സ്വകാര്യമാത്രപരമായിത്തീരുന്നതിന്റെ, കാരണം ഇവിടെ വെളിപ്പെടുന്നുണ്ട്. അതായത്, അനുഷ്ഠാനങ്ങൾകൊണ്ടുതന്നെ കൃതകൃത്യരായെന്ന അവരിൽ, മനസ്സിനെ ഉയർത്താനും വിശാലമാക്കാനുമുള്ള ആവശ്യബോധംപോലും അസ്തമിക്കുകയാണ്. വ്യക്തിക്കും മതസമൂഹത്തിനും പൊതുസമൂഹത്തിനുമെല്ലാം ഈ തത്വം ബാധകമാണ്. ആലസ്യം ബാധിച്ചാൽ ഉള്ള വ്യക്തിത്വവും ഇല്ലാതാകുമല്ലോ. സ്വാതന്ത്ര്യം കിട്ടി; ഇനി ഉറങ്ങാം എന്ന് ഒരു ജനത കരുതിയാൽ, കിട്ടിയ സ്വാതന്ത്ര്യവും നഷ്ടമാകും. വിദേശമെത്രാന്മാർ പോയി

നാട്ടുമെത്രാന്മാർ വന്നപ്പോൾ, ഇനി വിശ്രമിക്കാം എന്ന് ആശ്വസിച്ച് കേരള കത്തോലിക്കാ സമൂഹത്തെ കാട്ടുമെത്രാന്മാർ നയിക്കുന്നുവെങ്കിൽ, അതു സ്വാഭാവികമാത്രം!

പറഞ്ഞുവന്നത്, പുരോഹിത ചർച്ചിതചർവ്വണംകൊണ്ട് രൂപ-ഭാവമാറ്റങ്ങൾ വന്നുകഴിഞ്ഞ ആദ്ധ്യാത്മിക-ഭൗതിക പദവയങ്ങളുടെ അർത്ഥഗ്രഹണം നടത്തേണ്ടത്, പച്ചയായ ജീവിതത്തിൽ അപരനോടുള്ള മനോഭാവത്തിന്റെ അടിസ്ഥാനത്തിലായിരിക്കേണ്ടതുണ്ട് എന്നാണ്; 'ആദ്ധ്യാത്മികത', 'ആദ്ധ്യാത്മികത' എന്നു പുരോഹിതർ ആവർത്തിക്കുമ്പോൾ, അവർ പറയുന്ന കാര്യം യഥാർത്ഥത്തിൽ ആദ്ധ്യാത്മികതയെന്നതോ എന്നുറപ്പിക്കാൻ, അക്കാര്യത്തെ തികച്ചും മാനുഷികമായ പരാർത്ഥതാഭാവം എന്ന പദത്തിലുൾച്ചുനോക്കണമെന്നാണ്. അങ്ങനെ മാറ്റുരച്ചുനോക്കുന്ന പക്ഷം, മതമേലാളന്മാർ പറയുന്നതിൽ 99 ശതമാനം കാര്യങ്ങളിലും സ്വകാര്യമാത്രപരത- ഭൗതികത-തെളിഞ്ഞു വരുന്നതുകാണാം. ഇവിടെ സ്വകാര്യമാത്രപരത, ഒരു വ്യക്തിയുടേതായിരിക്കണമെന്നില്ല. മുഴുവൻ പുരോഹിതവിഭാഗത്തിന്റെതെന്നയാകാം. അവരുടെ സ്ഥാപനപരമായ നിക്ഷിപ്തതാല്പര്യങ്ങളായിരിക്കാം തെളിഞ്ഞുവരുന്നത്.

ആദ്ധ്യാത്മികതയെ പരാർത്ഥതാഭാവമായി മനസ്സിലാക്കിയാൽ, യേശുവിഭാവനം ചെയ്ത ദൈവരാജ്യത്തിന്റെ അസ്തിവാർത്ഥമാണെന്നു കണ്ടെത്താനാകും. ആ അസ്തിവാർത്ഥത്തിൽ നിന്നുനോക്കിയാൽ പരസ്പരം സ്നേഹിക്കുകയും ആദരിക്കുകയും കൈത്താങ്ങുകയും ചെയ്ത് ഉദാത്തമായ ഒരു കുടുംബബോധത്തിൽ ജീവിക്കുന്ന സമൂഹങ്ങളുടെ കൂട്ടായ്മകളായി പരസ്പരാനന്ദത്തിൽ ജീവിക്കുന്ന മനുഷ്യരാശിയുടെ സമ്മോഹനചിത്രം സഹൃദയർക്ക്



ആവേമരിയ ഭൂമിതട്ടിപ്പ് കോടതിക്കേസാകുന്നു

[കാഞ്ഞിരപ്പള്ളി രൂപതാ ബിഷപ്പ് മാർ മാത്യു അറയ്ക്കൽ, ഫാ. ആന്റണി മണിയങ്ങാട്ട്, ഫാ. ജോർജ് നെല്ലിക്കൽ എന്നിവരെ പ്രതിചേർത്ത്, അറയ്ക്കൽ തോമസും മോണിക്കാ തോമസും ചേർന്ന് പാലാ സബ് കോടതിയിൽ കൊടുത്ത അന്യായം സംബന്ധിച്ച പത്രപ്രസൂതമാണ് താഴെ കൊടുക്കുന്നത്-എഡിറ്റർ]

പാലാ സബ് കോടതിയിൽ OS 155/2013

വാദികൾ: (1) എരുമേലി തെക്ക് വില്ലേജിൽ അറയ്ക്കൽ ജോസഫ് മകൻ 75 വയസ്സുള്ള തൊമ്മൻ എന്നുകൂടി അറിയപ്പെടുന്ന തോമസ് ടിയാനുവേണ്ടി Next friend ടിയിൽ ടിയാന്റെ ഭാര്യ മോണിക്ക.

(2) ടിയിൽ മോണിക്ക

പ്രതികൾ: 1) കാഞ്ഞിരപ്പള്ളി കത്തോലിക്കാ രൂപത ടിക്കുവേണ്ടി ബിഷപ്പ്

2) ഫാ. മാത്യു അറയ്ക്കൽ, ബിഷപ്പ് കാഞ്ഞിരപ്പള്ളി രൂപത, ബിഷപ്പ്സ് ഹൗസ്, കാഞ്ഞിരപ്പള്ളി.

3) കട്ടപ്പന വില്ലേജിൽ മണിയങ്ങാട്ട് എ.റ്റി. അലക്സ് മകൻ 46 വയസ്സുള്ള ഫാ. ആന്റണി മണിയങ്ങാട്ട്.

4) എരുമേലി തെക്ക് വില്ലേജിൽ അസംപ്ഷൻ ഫെറോന പള്ളി പ്രിസ്റ്റ് ഹോമിൽ എബ്രഹാം മകൻ 59 വയസ്സുള്ള ഫാ. ജോർജ്ജ് നെല്ലിക്കൽ.

എരുമേലി തെക്ക് വില്ലേജിൽ റീസർവ്വേ ബ്ലോക്ക് നമ്പർ 24-ൽ സർവ്വേ നമ്പർ 11/2ൽ 17.95 ആറും 11/3ൽ 82 ആറും 11/4 1 ഹെക്ടർ 2 ആർ 40 ചതുരശ്രമീറ്റർ സ്ഥലവും സംബന്ധിച്ച് 1-ാം പ്രതി പേരിൽ രജിസ്റ്റർ ചെയ്ത എരുമേലി സബ് രജിസ്റ്ററിൽ 2237/10 നമ്പർ ആധാരം അസ്ഥിരപ്പെടുത്തുന്നതിനും പ്രസ്തുത വസ്തു തിരികെ കിട്ടുന്നതിനും ആദായനഷ്ടത്തിനും ഇംജംഗ്ഷൻ നിവൃത്തിക്കുമായി ബോധിപ്പിച്ചിരിക്കുന്ന മേൽ നമ്പർ അന്യായം സംബന്ധിച്ച് ആർക്കെങ്കിലും എന്തെങ്കിലും ആക്ഷേപം ഉള്ളപക്ഷം ആയത് 2013-ാമാണ്ട് 9-ാം മാസം 25-ാം തീയതി 11 മണിക്ക് നേരിട്ടോ അധികാരപ്പെടുത്തിയ ആൾ മുഖാന്തിരമോ കോടതിയിൽ ഹാജരായി ബോധിപ്പിച്ചുകൊള്ളേണ്ടതാണെന്നും അല്ലാത്തപക്ഷം യാതൊന്നും ബോധിപ്പിക്കുവാനില്ലെന്നു കരുതി കേസ് നിയമപ്രകാരം തീർച്ച ചെയ്യുന്നതാണെന്നുള്ള വിവരം ഇതിനാൽ സകലമാനപേരെയും തെര്യപ്പെടുത്തിക്കൊള്ളുന്നു. ഉത്തരവിൻ പ്രകാരം

വാദികൾ ഭാഗം അഡ്വക്കേറ്റ്

സി. ഹരീന്ദ്രമോഹൻനായർ (ഒപ്പ്)

പാലാ

03-08-2013

(അവലംബം: 2013 സെപ്തംബർ 7-ലെ മംഗളം)

ഭാവനയിൽ കാണാൻ കഴിയും. എല്ലാ മതദർശനങ്ങളുടെയും ഈ സാധ്യത മുന്നിൽക്കണ്ടും ഇപ്പോഴത്തേതുമായി തട്ടിച്ചുനോക്കിയുള്ള സഭാ/മതവിമർശനങ്ങളേ സർഗ്ഗാത്മകമായിരിക്കൂ എന്നോർക്കുക. അതായത്, താൽക്കാലികലക്ഷ്യങ്ങളിൽ കൈയുന്നുമ്പോഴും, 'ദൈവരാജ്യം'മെന്ന, 'വസുധൈവകുടുംബക'മെന്ന ആ മഹാസാധ്യതയുടെ സാക്ഷാത്കാരത്തെ ആത്യന്തികലക്ഷ്യമാക്കിയു

ള്ളതാകണം, സഭാനവീകരണ/മതനവീകരണപരിശ്രമങ്ങൾ.

അതിന്, ആദ്യമായി ഇന്നു വ്യവസ്ഥാപിതമായിരിക്കുന്ന 'മതാ'ദ്ധ്യാത്മികതയെ വ്യാജമെന്നു തിരിച്ചറിഞ്ഞ് തിരസ്കരിക്കേണ്ടിയിരിക്കുന്നു, നാം. ഒപ്പം, യേശുവിന്റെ മാനുഷികാടിത്തറയുള്ള പ്രബോധനങ്ങൾ വിരചിക്കുന്ന യഥാർത്ഥ ആദ്ധ്യാത്മികതയെ-പരാർത്ഥതാഭാവത്തെ-സ്വാംശീകരിക്കേണ്ടതുമുണ്ട്.

ജി-20 സമ്മേളനാഭ്യക്ഷൻ റഷ്യൻ പ്രസിഡന്റ് വ്ളാഡിമിർ പുട്ടിൻ ഫ്രാൻസിസ് മാർപ്പാപ്പാ അയച്ച കത്ത്

[ജി-20 ഉച്ചകോടിയുടെ പശ്ചാത്തലത്തിൽ, അതിന് ആഭ്യക്ഷ്യം വഹിക്കുന്ന റഷ്യൻ പ്രസിഡന്റ് വ്ളാഡിമിർ പുട്ടിന് ഫ്രാൻസിസ് മാർപ്പാപ്പാ, സെപ്തംബർ 4-ന് അയച്ച കത്തിന്റെ മലയാളരൂപമാണു താഴെ. മതനേതാക്കൾ എങ്ങനെയാണ് ലോകകാര്യങ്ങളിൽ ധാർമികമായി ഇടപെടേണ്ടത് എന്നതിനൊരു മാതൃകയാണീ കത്ത് എന്നു തോന്നുന്നു. തർജ്ജമ: **ജോസാൻണി. ഇംഗ്ലീഷിലുള്ള കത്ത് വായിക്കാൻ സെപ്തംബർ 6-ലെ 'അത്മായശബ്ദം' ബ്ലോഗ് സന്ദർശിക്കുക-എഡിറ്റർ]**

To

റഷ്യൻ ഫെഡറേഷൻ പ്രസിഡന്റ്, ഹിസ് എക്സെലെൻസി, മിസ്റ്റർ വ്ളാഡിമിർ പുട്ടിൻ, ലോകത്തിലെ ഏറ്റവും വലിയ 20 സാമ്പത്തികശക്തികൾ ഒത്തുചേരുന്ന ഈ സമ്മേളനത്തിൽ അധ്യക്ഷനായിരിക്കുക എന്ന ബഹുമതിയും ചുമതലയും ഈ വർഷം അങ്ങേയ്ക്കു ലഭിച്ചിരിക്കുന്നത്. ഈ ഗ്രൂപ്പിന്റെ തുടക്കം മുതൽ റഷ്യൻ ഫെഡറേഷൻ അതിൽ മുഖ്യപങ്കുവഹിച്ചിട്ടുണ്ട് എന്നും, 2008-ലെ സാമ്പത്തികപ്രതിസന്ധി ദോഷമായി ബാധിച്ചുവെങ്കിലും, ലോകസമ്പത്തിന്റെ വിനിയോഗം എങ്ങനെയാക്കിയിരിക്കണം എന്നതു സംബന്ധിച്ച് റഷ്യ എപ്പോഴും പോസിറ്റീവ് ആയ സമീപനം പുലർത്തിയിരുന്നുവെന്നും എനിക്കറിവുള്ളതാണ്.

ഏറെ പരസ്പരാശ്രിതമായ ഇന്നത്തെ ലോകസാഹചര്യത്തിൽ, കൂടുതൽ സമത്വവും സാഹോദര്യവും പുലരുന്നതും, ദാരിദ്ര്യവും വിശപ്പും ഇല്ലാത്തതും മാനുഷമായ ജോലിയും പാർപ്പിടവും ആരോഗ്യസംരക്ഷണസംവിധാനങ്ങളും എല്ലാവർക്കും ലഭ്യമാകുന്നതുമായ ഒരു ലോകം സാധ്യമാക്കാൻ, നീതിയുക്തവും വ്യക്തമായ വ്യവസ്ഥകളോടുകൂടിയതുമായ ഒരു തനത് സാമ്പത്തികരൂപമാതൃക ആഗോളതലത്തിൽ ഉണ്ടാകേണ്ടതുണ്ട്. ഇന്നത്തെ സാഹചര്യങ്ങൾക്കിണങ്ങുന്ന സാമ്പത്തികനിലവാരം ജനങ്ങൾ നേടിയെടുക്കുന്നതിനു സഹായകമായവിധത്തിൽ ഈ വർഷം അ

ന്തർദ്ദേശീയ ധനകാര്യസംഘങ്ങളുടെ സംയോജിത പ്രവർത്തനത്തിനായി ചേരുന്ന ജി-20 സമ്മേളനത്തിന്റെ അധ്യക്ഷൻ എന്ന നിലയിൽ, അങ്ങ് അർപ്പണബുദ്ധിയോടെ പ്രവർത്തിച്ചുകൊണ്ടിരിക്കുകയാണല്ലോ. എന്നിരുന്നാലും, ജി-20 അംഗരാജ്യങ്ങളിലുള്ളവർക്കു മാത്രമല്ല, ലോകത്തിന്റെ ഏതുകോണിലുമുള്ള ഏറ്റവും പ്രായമുള്ളയാളും ഗർഭസ്ഥശിശുവും ഉൾപ്പെടെ, സാമൂഹികമായി ഏറ്റവും പിന്നോക്കാവസ്ഥയിലുള്ളവർവരെ ഏതു മനുഷ്യനും മഹത്വപൂർണ്ണമായ ജീവിതം നയിക്കാൻ സഹായകമായാൽ മാത്രമേ, ലോകസാമ്പത്തികക്രമം വികസിതമായി എന്നു പറയാനാവൂ.

ഈ നിലപാടിൽ നോക്കുമ്പോൾ, ലോകജനതയെ സംബന്ധിച്ച് എല്ലാ സാധ്യസംഘർഷങ്ങളും, അന്തർദ്ദേശീയമായ സ്വരൈക്യത്തെ ബോധപൂർവ്വം തകർക്കുന്നതും, രൂക്ഷമായ ഭിന്നതകൾ സൃഷ്ടിക്കുന്നതും, ഉണങ്ങാൻ അനേകം വർഷങ്ങൾ എടുത്തേക്കാവുന്ന ആഴമേറിയ മുറിവുകൾ ജനങ്ങൾക്കിടയിൽ ഉണ്ടാക്കുന്നതുമാണ് എന്നു വ്യക്തമായി കാണാൻ കഴിയും. അന്തർദ്ദേശീയസമൂഹം സ്വയം ആവിഷ്കരിച്ചിട്ടുള്ള, 'സഹസ്രാബ്ദ വികസനലക്ഷ്യങ്ങൾ' (Millennium Development Goals) പോലെ

യുള്ള, സാമൂഹികവും സാമ്പത്തികവുമായ ലക്ഷ്യങ്ങളെ മുർത്തമായിത്തന്നെ നിഷേധിക്കുന്നവയാണ്, യുദ്ധങ്ങൾ. നിർഭാഗ്യവശാൽ, ലോകത്തിൽ ദുരിതങ്ങളും വിശപ്പും രോഗങ്ങളും മരണവും വിതച്ചുകൊണ്ട് നിരവധി സാധ്യസംഘർഷങ്ങൾ ഇന്നു നടന്നുകൊണ്ടിരിക്കുന്നു. ലോകത്തെ അതുബാധിക്കുകയും അതിന്റെ ഫലമായി ദുരിതങ്ങളുടെയും വിശപ്പിന്റെയും രോഗങ്ങളുടെയും മരണത്തിന്റെയും ദാരുണചിത്രങ്ങൾ ദൈനംദിനം പ്രത്യക്ഷപ്പെടുകയും ചെയ്യുന്നു. സമാധാനം ഇല്ലാത്തതിന് യാതൊരുവിധ സാമ്പത്തികവികസനവും സാധ്യമല്ല. വികസനത്തിന് ഏറ്റവും അനിവാര്യമായി ഉണ്ടായിരിക്കേണ്ട സമാധാനത്തിന് ഹിംസ ഒരിക്കലും ജന്മം കൊടുക്കുകയില്ല.

ലോകജനതയുടെ മുന്നിൽ രണ്ടു ജനങ്ങളെയും, ആഗോള GDP-യുടെ തൊണ്ണൂറു ശതമാനത്തെയും പ്രതിനിധീകരിക്കുന്ന, ലോകത്തിലെ ഏറ്റവും ശക്തമായ 20 രാജ്യങ്ങളുടെ തലവന്മാരുടെ ഈ സമ്മേളനത്തിന്റെ മുഖ്യലക്ഷ്യം അന്തർദ്ദേശീയ സുരക്ഷയല്ല എന്നെനിക്കറിയാം. എന്നിരുന്നാലും, മധ്യപൂർവ്വദേശത്ത്, വിശിഷ്ട സിറിയയിൽ ഇപ്പോഴുള്ള അവസ്ഥ, ഈ സമ്മേളനം തീർച്ചയായും വിസ്മരിക്കുകയില്ല. സിറിയയിലെ സംഘർഷത്തിന്റെ തുടക്കം മുതലേ ഏകപക്ഷീയമായ താല്പര്യങ്ങൾക്കു മാത്രമായിരുന്നു

കൈനീളമുള്ള ഉടുപ്പുധരിച്ചതിന് പെൺകുട്ടിയെ പള്ളിയിൽനിന്ന് ഇറക്കിവിട്ടു!

കാർഷികമേഖലയിലെ മികച്ച സംഭാവനകൾക്കും കണ്ടുപിടുത്തങ്ങൾക്കുമായി ശാസ്ത്ര സാങ്കേതിക വകുപ്പിന്റെയും കേന്ദ്രസർക്കാരിന്റെയും പുരസ്കാരങ്ങൾ ലഭിച്ചിട്ടുള്ള ശ്രീ രജി ഞളളാനിയുടെ 12 വയസ്സുള്ള മകളെ ശകാരിക്കുകയും പള്ളിയിൽനിന്ന് ഇറക്കിവിടുകയും ചെയ്ത സംഭവം വിവാദമാകുന്നു.

കട്ടപ്പന സെന്റ് ജോർജ്ജ് ഫൊറോന പള്ളിയിൽനിന്നാണ്, കേരളീയ പശ്ചാത്തലത്തിൽ വളരെ മാന്യമായി വസ്ത്രധാരണം നടത്തി വേദപാഠത്തിനെത്തിയ അതുല്യ എന്ന 12 വയസ്സുള്ള പെൺകുട്ടിയെ കൈനീളമുള്ള ഉടുപ്പ് ധരിച്ചു എന്നാരോപിച്ച് ഭീഷണിപ്പെടുത്തിയും അപമാനിച്ചും പള്ളിയിൽനിന്ന് ഇറക്കിവിട്ടത്. ഒരു വർഷം മുമ്പു നടന്ന ഈ സംഭവത്തെത്തുടർന്ന്, പിതാവ് രജി ഞളളാനി കട്ടപ്പന പോലീസ് സ്റ്റേഷനിൽ 13-09-2012-ൽ പരാതി സമർപ്പിച്ചിരുന്നു. തുടർന്ന് ഇടുക്കി ചൈൽഡ് വെൽഫെയർ കമ്മിറ്റി ചെയർമാനും 15-07-2013-ൽ മുഖ്യമന്ത്രിക്കും മനുഷ്യാവകാശകമ്മീഷനും, വീണ്ടും കട്ടപ്പന പോലീസ് സ്റ്റേഷനിലും അദ്ദേഹം പരാതി സമർപ്പിക്കുകയുണ്ടായി. എന്നാൽ, നാളിതുവരെ സംഭവത്തിനുത്തരവാദികളായ അസിസ്റ്റന്റ് വികാരി ഫാ. മാത്യു, എഫ്.സി.സി. കോൺവെന്റിലെ സിസ്റ്റർ ഫ്രാൻസിസ് എന്നിവർക്കുമേൽ യാതൊരു നടപടിയും ഉണ്ടായിട്ടില്ല.

പള്ളിയിലേക്ക് സംഭാവന എന്ന പേരിൽ നിർബന്ധമായി ആവശ്യപ്പെട്ട ഭീമമായ തുക അടച്ചുതീർക്കുന്നതിൽ അമാന്തം വന്നത് കൂട്ടിയോട് ഇത്തരത്തിൽ പെരുമാറുവാൻ എതിർകക്ഷികളെ പ്രേരിപ്പിച്ചിട്ടുണ്ടോ എന്നും സംശയിക്കുന്നു.

കുട്ടികൾക്ക് വഴികാട്ടിയും മാതൃകയുമായി ദൈവചിന്തകൾ പകർന്നു നൽകുവാൻ ഉത്തരവാദിപ്പെട്ട വൈദികനിൽനിന്നും കന്യാസ്ത്രീയിൽനിന്നും അതികഠിനമായ മാനസികപീഡനവും അപമാനവും പെൺകുഞ്ഞിന് അകാരണമായി അനുഭവിക്കാനിടയായ സാഹചര്യത്തെക്കുറിച്ച് അന്വേഷിച്ച് കുറ്റക്കാരെ മാതൃകാപരമായി ശിക്ഷിക്കുന്നതിനാവശ്യമായ നടപടികളുണ്ടാകണം എന്നാവശ്യപ്പെട്ട് ശക്തമായി മുന്നോട്ടുപോകുകയാണ് പിതാവ് രജി ഞളളാനി. ഇതു സംബന്ധിച്ച് അദ്ദേഹം കട്ടപ്പനയിലും തൊടുപുഴയിലും നടത്തിയ പത്രസമ്മേളനത്തെത്തുടർന്ന് പത്രങ്ങളിലും ചാനലുകളിലും ഇക്കാര്യം ചർച്ച ചെയ്യപ്പെടുകയുണ്ടായി.

[ഈ സംബന്ധിച്ച കാര്യങ്ങൾ കൂടുതലറിയാൻ സെപ്തംബർ 10, 11 തീയതികളിലെ 'അന്ധാശബ്ദം' പോസ്റ്റുകൾ കാണുക-എഡിറ്റർ]

മുൻതൂക്കം. അതാണ് പ്രശ്നപരിഹാരങ്ങൾക്കു തടസ്സം നിന്നിരുന്നതെന്നതും, യഥാർത്ഥത്തിൽ ഈയിടെ വെളിപ്പെട്ട വിവേകരഹിതമായ കൂട്ടക്കൊല ഒഴിവാക്കാൻ കഴിയാതെപോയത് അതുകൊണ്ടാണെന്നതും ഖേദകരമാണ്.

ജി 20-യിലുൾപ്പെട്ട രാഷ്ട്രതാക്കൾക്ക്, ഏവരുടെയും സ്നേഹപാത്രങ്ങളായ സിറിയൻ ജനത വളരെയേറെക്കാലമായി അനുഭവിച്ചുവരുന്ന സംഘർഷപൂരിതമായ സാഹചര്യത്തിനെതിരെ നിസംഗരായി നിൽക്കുവാൻ സാധിക്കില്ല. കലഹങ്ങളാലും സമാധാനത്തിന്റെ അഭാവത്താലും കഠിനമായി പരീക്ഷിക്കപ്പെട്ടുകൊണ്ടിരിക്കുന്ന ഈ പ്രദേശത്തെ സംബന്ധിച്ച്, ചെറിയൊരു സാഹസംപോലും കൂടുതൽ ദുരന്തത്തിനു കാരണമായേക്കാം. അവിടുത്തെ സംഘട്ടനാത്മകമായ സാഹചര്യത്തെ മറികടക്കാനും, നിഷ്പലമായ സായുധപരിഹാരോദ്യമങ്ങൾ ഒഴിവാക്കാനുമുള്ള വഴി കണ്ടെത്താൻ പരിശ്രമിക്കണമേയെന്ന്, ഈ സമ്മേളനത്തിൽ സന്നിഹിതരാകുന്ന എല്ലാ നേതാക്കളോടും, ഓരോരുത്തരോടും വ്യക്തിപരമായിത്തന്നെ, ഹൃദയംഗമമായി ഞാനഭ്യർത്ഥിക്കുന്നു. പകരം, ബന്ധപ്പെട്ട കക്ഷികൾ തമ്മിൽ സംഭാഷണങ്ങളും വിട്ടുവീഴ്ചാമനോഭാവവും, അന്താരാഷ്ട്രസമൂഹത്തിന്റെ ഏകകണ്ഠമായ പിന്തുണയോടെ, വളർത്തിയെടുക്കേണ്ട സമാധാനപരമായ പരിഹാരത്തിനു വഴികൾ തേടാൻ, ധീരതയോടും ദൃഢനിശ്ചയത്തോടുംകൂടിയ ഒരു പുതിയ പ്രതിബദ്ധത ഉരുത്തിരിഞ്ഞുവരേണ്ടതുണ്ട്. കൂടാതെ, ഈ വൻകലഹംമൂലം കഷ്ടതകളനുഭവിക്കുന്നവർക്കു സാധ്യമായതെല്ലാം ചെയ്തുകൊടുത്ത് മനുഷ്യത്വപരമായ പിന്തുണ ഉറപ്പാക്കാൻ, ആരാജ്യത്തിന്റെ അതിർത്തികൾക്കുള്ളിലും വെളിയിലുമുള്ള എല്ലാ ഗവൺമെന്റുകൾക്കും ധാർമിക ബാധ്യതയുണ്ട്.

മിസ്റ്റർ പ്രസിഡന്റ്, ഈ ചിന്തകൾ നിങ്ങളുടെ സമ്മേളനത്തിന്,

ആദ്ധ്യാത്മികതലത്തിൽ അർഹമായ ഒരു സംഭാവന ആയേക്കാം എന്ന പ്രതീക്ഷയിൽ, ജി-20 യുടെ പ്രവർത്തനങ്ങൾക്ക് വിജയത്തിന്റേതായ ഫലമുണ്ടാകട്ടെ എന്നു ഞാൻ പ്രാർത്ഥിക്കുന്നു. സെന്റ് പീറ്റേഴ്സ് ബർഗിൽ നടക്കുന്ന ഈ ഉന്നതതല സമ്മേളനത്തിന്മേലും, അംഗരാഷ്ട്രങ്ങളിൽനിന്നായി അതിൽ പങ്കെടുക്കുന്ന പ്രതിനിധികൾക്കും പൗരന്മാർക്കും മേലും, കൂടാതെ, ജി-20യുമായി ബന്ധപ്പെട്ടുള്ള പ്രവർത്തനങ്ങൾക്കും ഉദ്യമങ്ങൾക്കും നേതൃത്വം നൽകുന്ന റഷ്യൻ

പ്രസിഡന്റിനുമേലും എല്ലാ അനുഗ്രഹവുമുണ്ടാകട്ടെയെന്ന് ഞാൻ പ്രാർത്ഥനാപൂർവ്വം ആശംസിക്കുന്നു.

അങ്ങയുടെ പ്രാർത്ഥന അഭ്യർത്ഥിക്കുന്നതോടൊപ്പം, എന്റെ ചിന്തകളിൽ അങ്ങയ്ക്കു റ്റേതെ പ്രാധാന്യം അങ്ങേയ്ക്കുണ്ടായിരിക്കുമെന്ന് ഉറപ്പുനൽകുകയും ചെയ്യുന്നു.

വത്തിക്കാൻ
2013 സെപ്റ്റംബർ 4

(ഒപ്പ്)
ഫ്രാൻസിസ്



സീസറിന്റെ ഭരണം

[ലേഖകൻ, UGC Grant Commission Senior Fellow-യും പാരമ്പര്യേതര ചികിത്സാസമ്പ്രദായങ്ങളിൽ MD (AM)-യുമാണ്. പുനാ യൂണിവേഴ്സിറ്റി സംസ്കൃത ഡിപ്പാർട്ടുമെന്റിലും ഫിലോസഫി ഡിപ്പാർട്ടുമെന്റിലും ദീർഘകാലം അദ്ധ്യാപകനായിരുന്ന അദ്ദേഹം ഒരു ഗ്രന്ഥകാരനുമാണ്-എഡിറ്റർ]

യേശുവിന്റെ കാലത്ത് റോമാചക്രവർത്തിയായിരുന്നു പാലസ്തീനിൽ ഭരണം നടത്തിയിരുന്നത്. 'സീസർ' എന്ന് ചക്രവർത്തി അറിയപ്പെട്ടിരുന്നു. പീലാത്തോസായിരുന്നു ഇസ്രായേലിൽ ഗവർണ്ണർ. അന്നാസും കയ്യേഫാസും പ്രീശരും യഹൂദജനതയുടെമേൽ കൃതിരകയറ്റം നടത്തിയിരുന്നു.

ഇന്ന് സീസറിന്റെ കസേരയിൽ പാപ്പായും പീലാത്തോസിന്റെ സ്ഥാനത്ത് മെത്രാന്മാരും ഭരണം നടത്തുന്നു. പാപ്പായെന്ന സീസർ പീലാത്തോസുമാരായ മെത്രാന്മാരെ നിയമിക്കുന്നു. വിശുദ്ധ ഗ്രന്ഥത്തിന്റെ സ്ഥാനത്ത് കാനോൻനിയമം ഭരണത്തെ നിയന്ത്രിക്കുന്നു. സീസറിന്റെ കസേരയിൽ പോപ്പു കയറിയനാൾ മുതൽ ക്രിസ്തു റോമിൽനിന്നും സഭയിൽനിന്നും പുറത്തുകടന്നു.

പ്രധാന പുരോഹിതൻ, പീലാത്തോസ് റോമിന്റെ ശത്രുവാണെന്ന് റോമിനെ അറിയിക്കുമെന്നു പറഞ്ഞു പീലാത്തോസിനെ പേടിപ്പിച്ച് കർത്താവിനെ കൊല്ലാൻ പീലാത്തോസിനെക്കൊണ്ടു വിധിപ്പിച്ചു. റോമിന്റെ അപ്രീതി പേടിച്ച് പീലാത്തോസ് കർത്താവിനെ കൊല്ലാൻ വിധിച്ചു. അന്നത്തെ പീലാത്തോസുമാരെ സീസർ യഥേഷ്ടം നിയമിച്ചു. ഇന്നത്തെ മെത്രാന്മാരെ 'പാപ്പാസീസ്'നും യഥേഷ്ടം നിയമിക്കുന്നു. സിംപിളും ഓർഡിനറിയുമായ വിശ്വാസികളും സാദാ കത്തനാരന്മാരും വെറും കണ്ടിരികൾ മാത്രം!

അപ്രീതി പേടിച്ച് പീലാത്തോസ് കർത്താവിനെ കൊല്ലാൻ ഒരിക്കൽമാത്രം വിധിച്ചു. മെത്രാന്മാർ റോമിന്റെ പ്രീതിക്കായി കർത്താവിനെ വീണ്ടും

വീണ്ടും ക്രൂശിക്കുന്നു. ജനപ്രീതി പോയാൽ മന്ത്രിയുടെ അധികാരം പോകും; രാജസ്നേഹം പോയാൽ രാജഭരണം നിലനിൽക്കില്ല; പേടി പോയാൽ ഏകാധിപതി വീഴും. എന്നാൽ ഏകാധിപതിയായ 'പാപ്പാസീസർ' വീഴില്ല. പത്രോസാകുന്ന പാറ റോമിലാണ്; അതേ പാറയിലാണ് പള്ളി പണിതിരിക്കുന്നത്. ഈ പള്ളിയാകുന്ന ഇടുക്കുകുട്ടിൽക്കൂടി കയറിയിറങ്ങിയാലേ ആകാശമോക്ഷം കിട്ടൂ. മൂരിയുടെ വൃഷണം ഹേദിക്കാൻ ഇടുക്കുകുട്ടിൽ കയറ്റും. അതുപോലെ വിശ്വാസികൾ സഭയാകുന്ന ഇടുക്കുകുട്ടിലൂടെ മാത്രമേ ആകാശമോക്ഷത്തിൽ എത്തൂ. ഈ ഇടുക്കുകുട്ട് റോമാണ്.

പത്രോസിന് ആസനമുറപ്പിക്കാൻ ഒരു കുരണ്ടി പോലും റോമിൽ ഇല്ലായിരുന്നു. 'എനിക്ക് പൊന്നും വെള്ളിയുമില്ലെന്ന് തളർവാതക്കാരനോട് പത്രോസ് പറഞ്ഞത് നേരായിരുന്നു. പത്രോസാകുന്ന പാറ, പത്രോസ് കർത്താവിനോട് ഏറ്റുപറഞ്ഞ സ്നേഹവും വിശ്വാസവുമാണ്. കർത്താവിൽ സ്നേഹവും വിശ്വാസവും ഉള്ളിടത്ത് ഇളകാത്ത പള്ളി ഉണ്ടാകും. മനുഷ്യരക്ഷ ഏതെങ്കിലും മതത്തെയോ വിശ്വാസത്തെയോ ആശ്രയിച്ചല്ല, നമ്മുടെ നല്ല പ്രവൃത്തികളെ ആശ്രയിച്ചാണിരിക്കുന്നത്. നിങ്ങളുടെ നല്ല പ്രവൃത്തികളാണ് ദൈവമഹത്വം പകരുന്നതെന്ന് കർത്താവുതന്നെ പറഞ്ഞത് നന്നായി.

സത്യത്തിന്റെയും ധർമ്മികതയുടെയും ഉറവിടം ഏതാണ്? തെറ്റും അധർമ്മികതയും നീതീകരിക്കാൻ തന്റെ അറിവില്ലായ്മയുടെ പേരിൽ മനുഷ്യന് ഒഴികഴിവുകൾ പറയാൻ പറ്റാത്തവിധം ദൈവം വ്യക്തമായി അവ പ്രകൃതിയിൽത്തന്നെ വെളിപ്പെടുത്തിയിരിക്കുന്നു. ആർക്കും പകർപ്പവകാശമില്ലാത്ത ഈ വെളിപാടാണ് എല്ലാ മതങ്ങളുടെയും ഭരണകൂടങ്ങളുടെയും അടിസ്ഥാനധർമ്മികതയെയും സത്യത്തെയും താങ്ങുന്നത്. ഇത് ഒരു മതത്തിന്റെയും കുത്തകയല്ല. ഇതിനെക്കുറിച്ച് ആരെഴുതിയാലും അത് അയാളുടേതല്ല. ആരും എഴുതിയില്ലെങ്കിലും അതു സമൂഹത്തിൽ പ്രാവർത്തികമാണ്.

ലോകത്തിന്റെ അധികാരി ആര്?

- ഒരു ബൈബിൾ അധിഷ്ഠിതചിന്ത

സെപ്തംബർ മാസ ചർച്ചാപരിപാടി

2013 സെപ്തംബർ 28, ശനിയാഴ്ച 2 പി.എം. മുതൽ, പാലാ ടോംസ് ചേമ്പർ ഹാളിൽ

വിഷയാവതരണം : ഇമ്മാനുവേൽ സത്യാനന്ദ് (ദാർശനികമേഖലയിൽ ഏറെ ചർച്ച ചെയ്യപ്പെടുന്ന 'ഏകം സത്' എന്ന ബുഹത് ഗ്രന്ഥത്തിന്റെ രചയിതാവ്)
മോഡറേറ്റർ : ശ്രീ കെ. ജോർജ്ജ് ജോസഫ് (ചെയർമാൻ, കെ.സി.ആർ.എം)

അധികാരം സംബന്ധിച്ച, ബൈബിളിലെ ഏറ്റവും മർമ്മപ്രധാനമായ കാര്യത്തെ ദൈവശാസ്ത്രജ്ഞന്മാർ എന്നു പറയുന്നവർ (ഏതു സഭയിലെയും) അബദ്ധവ്യാഖ്യാനം നടത്തി മനുഷ്യരെ വഞ്ചിച്ചിരിക്കുന്നു. ഈ വിഷയത്തെ ആധാരമാക്കിയുള്ള പ്രസ്തുത ചർച്ചാസമ്മേളനത്തിലേക്ക് എല്ലാവരെയും ഹാർദ്ദമായി ക്ഷണിക്കുന്നു.

കെ.കെ. ജോസ് കണ്ടത്തിൽ
(സെക്രട്ടറി, കെ.സി.ആർ.എം)

അറിയിപ്പ്: 320 രൂപാ വിലയുള്ള 'ഏകം സത്' എന്ന ഗ്രന്ഥം അന്ന് 200 രൂപയ്ക്കു ലഭിക്കുന്നതാണ്

എഴുതിയ വിശുദ്ധഗ്രന്ഥങ്ങളെല്ലാം നശിപ്പിച്ചാലും മനുഷ്യൻ ധാർമ്മികജീവിതം തുടരും; പുതിയ വിശുദ്ധഗ്രന്ഥങ്ങൾ രചിക്കും. ബൈബിളും വേദങ്ങളും ഖുറാനുമല്ല ധാർമ്മികതയുടെയും സത്യത്തിന്റെയും അടിസ്ഥാനം. ധാർമ്മികജീവിതമുള്ളവരിൽ നിന്നാണ് വെളിപാടുകൾ ഉണ്ടാകുന്നത്. വിശുദ്ധഗ്രന്ഥങ്ങളിൽനിന്നു നന്മയല്ല, നന്മയായി ജീവിക്കുന്നവരിൽനിന്ന് വിശുദ്ധഗ്രന്ഥങ്ങളാണ് ഉണ്ടാകുന്നത്. ഗ്രന്ഥകർത്തൃത്വം അവകാശപ്പെടാൻ സാധ്യമല്ലാത്തവിധം സാർവ്വത്രികമായ വെളിപാട് ഒരു മതത്തിന്റെയും കുത്തകയല്ല. അതുകൊണ്ട്, ധാർമ്മികജീവിതത്തിനും സത്യഗ്രഹണത്തിനും രക്ഷപ്രാപിക്കുന്നതിനും ഒരു പ്രത്യേക മതത്തിന്റെയും ആവശ്യമില്ല. പിന്നെയല്ലേ റോമിലെ സീസറും കത്തോലിക്കാസഭയും! നന്മയും തിന്മയും ചെയ്യാൻ കഴിവുള്ള മനുഷ്യൻ നന്മമാത്രം ചെയ്യാനും തിന്മ പൂർണ്ണമായി ഒഴിവാക്കുവാനും ജാഗ്രതയോടുകൂടി ജീവിക്കുന്നതാണ് മതജീവിതവും പ്രാർത്ഥനയുമെല്ലാം; സമ്പത്തും സ്ഥാപനങ്ങളുമല്ല.

മതാധികാരികൾ ദൈവത്തിന്റെ പ്രതിനിധികളായി അഭിനയിച്ച് ദൈവത്തിന്റെ പേരിൽ മനുഷ്യരെ പേടിപ്പിക്കുന്നു. മനുഷ്യരക്ഷയും ദൈവവുമായി യാതൊരു ബന്ധവുമില്ല. ദൈവം ഉണ്ടെങ്കിലും ഇല്ലെങ്കിലും ധാർമ്മികമായി ജീവിക്കണം. ധാർമ്മികജീവിതം നല്ല പ്രവൃത്തികളിൽ അടങ്ങിയിരിക്കുന്നു. നല്ല പ്രവൃത്തികളുടെ പ്രേരകശക്തി പ്രാഥമികവെളിപാടാണ്. ദൈവം ഒരു സത്തയല്ല, ഒരു ക്രിയയാണ് (not an essence but a verb). ധാർമ്മികമായ പ്രവൃ

ത്തികളുള്ളിടത്ത് ദൈവം ജീവിക്കുന്നു. ദൈവം നമ്മളിലല്ല നമ്മൾ ദൈവത്തിലാണ് എന്നതാണ് അന്തിമമായ സത്യം.

സഭയുടെ ദൈവശാസ്ത്രവും കാനോനിയ മവും 'സീസർപാപ്പ'യുടെ ഏകാധിപത്യം ഉറപ്പിക്കാനുള്ള ഉപാധികളാണ്. 'പീലാത്തോസ് മെത്രാന്മാർ' വെറും ചക്രം പെറുക്കികളാണ്. സഭ ഒരു സാമ്പത്തിക ഏകാധിപത്യസംഘടനയാണ്. പീലാത്തോസിന്റെ മുഖിൽ, ക്രിസ്തു ദൈവത്വം അവകാശപ്പെട്ടു എന്ന കേസ് പ്രധാന പുരോഹിതൻ ആരോപിച്ചു. ക്രിസ്തു ദൈവപുത്രനാണോ എന്ന പീലാത്തോസിന്റെ ചോദ്യത്തിന് ക്രിസ്തു പറഞ്ഞ ഉത്തരം 'ഞാൻ സത്യത്തിന് സാക്ഷ്യം വഹിക്കുവാൻ വന്നു' എന്നാണ്. നേരിട്ട് ഉത്തരം കിട്ടിയില്ല. ക്രിസ്തു ദൈവപുത്രനാണോ എന്നറിയാൻ സത്യം എന്താണെന്ന് അറിയണം. ഒരു നല്ല യുക്തിജ്ഞാനിയായിരുന്ന പീലാത്തോസ് സത്യമെന്താണെന്ന് ഉടനെ ചോദിച്ചു. പീലാത്തോസിന്റെ യുക്തിജ്ഞാനം ഇപ്പോഴത്തെ ചക്രംപെറുക്കി മെത്രാന്മാർക്കില്ല. ഒന്നുകിൽ റബ്ബർ വേണം, അല്ലെങ്കിൽ 'റവറണ്ട് ഫാദർ' വേണം സൂദിക്കുജീവിതത്തിന്, എന്നത് സഭയിൽ അർത്ഥവത്താണ്.

സീസറിന്റെ സിംഹാസനം വേണ്ടാത്ത പുതിയ പാപ്പാ-ഫ്രാൻസിസ് പാപ്പാ - വന്നിരിക്കുന്നു. സഭയുടെ രക്ഷയ്ക്കായി പരിശുദ്ധാത്മാവ് താണിറങ്ങിവന്ന് അദ്ദേഹത്തിലുണ്ട്. ദൈവത്തിന്റെ വലതുകരം അദ്ദേഹത്തെ കാത്തുകൊള്ളട്ടെ! പീലാത്തോസ് മെത്രാന്മാർക്കു ബുദ്ധിമുട്ടായി!

മാർപ്പാപ്പാ ചോദിക്കുന്നു: “അപ്പസ്തോലന്മാർ യേശുവിനെ ‘യുവർ എക്സെലൻസി’ എന്നു വിളിച്ചിട്ടുണ്ടാകുമോ?”

ഡോ. മൈക്കിൾ പുത്തൻതറ

ഫ്രാൻസിസ് മാർപ്പാപ്പായുടെ ഫോൺവിളികൾ വാർത്തയാകുന്നു! അദ്ദേഹം നടത്തിയ 4 ഫോൺവിളികളാണ്, ‘The Telegraph’, ‘The Guardian’ മുതലായ പ്രശസ്തമായ മാധ്യമങ്ങളിലൂടെ ലോകമെങ്ങും ചർച്ചാവിഷയമായിരിക്കുന്നത്.



അലെജാന്ദ്ര പെരേറാ (Alejandra Pereyra) എന്ന 44 കാരി, തന്നെ ബലാൽക്കാരം ചെയ്ത ഒരു പോലീസോഫീസർക്കെതിരെ പരാതി കൊടുത്തതിനേത്തുടർന്ന് അനുഭവിച്ച കടുത്ത മാനസ്സികസമ്മർദ്ദത്തെ കുറിച്ച് മാർപ്പാപ്പായ്ക്ക് ഒരു കത്തയച്ചിരുന്നു. അതു വായിച്ച ഉടനെ അവരെ ആശ്വസിപ്പിക്കാൻ ഫോൺ ചെയ്യുകയായിരുന്നു മാർപ്പാപ്പാ. മാർപ്പാപ്പായാണു തന്നെ വിളിക്കുന്നതെന്നറിഞ്ഞ് സ്തബ്ധയായി നിന്നുപോയ അവരുമായി അരമണിക്കൂർനേരം അദ്ദേഹം സംസാരിച്ചു. അതേക്കുറിച്ച് അവർ പറയുന്നു: “ഞങ്ങൾ വിശ്വാസത്തെയും പ്രത്യാശയെയും കുറിച്ചു സംഭാഷണം നടത്തി. എന്റെ കഥ അദ്ദേഹം ശ്രദ്ധയോടെ കേട്ടു. തനിക്ക് ദിവസേന ആയിരക്കണക്കിനു കത്തുകൾ കിട്ടുന്നുണ്ടെന്നും, എന്നാൽ എന്റെ കത്ത് അദ്ദേഹത്തിന്റെ ഹൃദയത്തെ വല്ലാതെ സ്पर्ശിച്ചുവെന്നും അദ്ദേഹം പറഞ്ഞു. ഇപ്പോൾ, ഞാനെ

റ്റയ്ക്കല്ല എന്നും ഇനിയുമെനിക്കു തലയുയർത്തി നിൽക്കാനാകുമെന്നും ഞാനറിയുന്നു. ‘നീതിയിൽ പ്രതീക്ഷയർപ്പിക്കൂ’ എന്ന ഉപദേശമാണ് അദ്ദേഹമെനിക്കു നൽകിയിരിക്കുന്നത്”. അവരെ മാർപ്പാപ്പാ വത്തിക്കാനിലേക്കു ക്ഷണിക്കുകയും ചെയ്തു.

കവർച്ചയ്ക്കിടയിൽ വെടിയേറ്റു കൊല്ലപ്പെട്ട ഒരു ഇറ്റാലിയൻ ബിസിനസുകാരന്റെ വീട്ടിലേക്ക് ആഗസ്റ്റോമാസത്തിൽ മാർപ്പാപ്പാ രണ്ടുപ്രാവശ്യം ഫോൺ ചെയ്യുകയുണ്ടായത്രെ! കൊല്ലപ്പെട്ട 55 കാരനായ ആൻഡ്രിയ (Andriya)യുടെ സഹോദരൻ മൈക്കിൾ ഫെറിയെയാണ് അദ്ദേഹം ആദ്യം വിളിച്ചത്. ആഴ്ചകൾക്കുശേഷം 77 വയസ്സുള്ള അവരുടെ അമ്മയായ റൊസാൽബ (Rosalba)യുമായി സംസാരിക്കുവാൻ വീണ്ടുമദ്ദേഹം ഫോൺ ചെയ്യുകയായിരുന്നു.

ഏറ്റവും ചർച്ചാവിഷയമായിരിക്കുന്നത്, പാദുവ സ്വദേശിയായ സ്റ്റേഫാനോ കാബീസ (Stefano Cabizza) എന്ന 19 കാരനായ എഞ്ചിനീയറിംഗ് വിദ്യാർത്ഥിയുമായുള്ള മാർപ്പാപ്പായുടെ ഫോൺ വിളിയാണ്. സ്റ്റേഫാനോ മാർപ്പാപ്പായ്ക്കൊരു കത്തയച്ച് മൂന്നാംപക്കത്തന്നെ മാർപ്പാപ്പാ ഫോൺ വിളിക്കുകയായിരുന്നു.

സ്റ്റേഫാനോയെക്കൊണ്ട് മാർപ്പാപ്പാ തന്നെ ‘Tu’ എന്നു വിളിച്ചിട്ടു എന്നതാണ് വലിയ ചർച്ചാവിഷയമായിരിക്കുന്നത്. ഇറ്റലിയിലെ പുത്തൻതലമുറ മുത്തച്ഛന്മാരെ സ്നേഹത്തോടെ വിളിക്കാനുപയോഗിക്കുന്ന വാക്കാണ്ത്രേ അത്. തന്നെ അങ്ങനെ വിളിക്കാൻ ഒരു സാധാരണക്കാരനായ സ്റ്റേഫാനോയെ സ്നേഹപൂർവ്വം നിർബന്ധിച്ചതിലൂടെ, മാർപ്പാപ്പാ എന്ന നിലയിലുള്ള എല്ലാ ഔപചാരിക പെരുമാറ്റകീഴ്വഴക്കങ്ങളെയും അദ്ദേഹം കീഴ്മേൽ മറിക്കുകയാണു ചെയ്തിരിക്കുന്നത് എന്നു വിലയിരുത്തപ്പെടുന്നു.

അതിന് അദ്ദേഹം സ്റ്റേഫാ നോയ്ക്കു നൽകിയ വിശദീകരണമാണ് ഏറെ ശ്രദ്ധേയമായിരിക്കുന്നത്. സ്റ്റേഫാനോ പറയുന്നു: “അദ്ദേഹമെന്നോടു ചോദിച്ചു. അപ്പോസ്തലന്മാർ ക്രിസ്തുവിനോടു പെരുമാറിയിരുന്നത് ആചാരമര്യാദകളെല്ലാം പാലിച്ചുകൊണ്ടായിരുന്നു എന്നു കരുതുന്നുണ്ടോ? അപ്പോസ്തലന്മാർ യേശുവിനെ ‘യൂവർ എക്സൈലൻസി’ എന്നു വിളിച്ചുണ്ടാകുമോ? അവർ സുഹൃത്തുക്കളായിരുന്നു, നാമിപ്പോൾ ആയിരിക്കുന്നതുപോലെ. സുഹൃത്തുക്കളുമാ യുള്ള സല്ലാപത്തിൽ ‘Tu’ എന്ന വിളിപ്പേരു പയോഗിക്കുകയാണെന്നിരിക്കാം”.

മാർപ്പാപ്പായുടെ ഈ പെരുമാറ്റവും വിശദീകരണവുമാകെണ്ട് അദ്ദേഹം അർത്ഥമാക്കുന്നത്, യേശുവും ശിഷ്യരും തമ്മിലുണ്ടായിരുന്ന സ്നേഹത്തിന്റെ മാതൃകയിലായിരിക്കണം ക്രൈസ്തവർ ബന്ധപ്പെടേണ്ടത് എന്നല്ലാതെ മറ്റെന്താണ്? ലോകായിതത്വത്തിന്റേതായ അധികാരമാതൃകകൾ ശിലാരൂപമാക്കി മുന്നേറിക്കൊണ്ടിരിക്കുന്ന വത്തിക്കാണോട്, ഈ രീതി മാറ്റിയേ ഒക്കൂ എന്ന സന്ദേശമാണ് അതു നൽകുന്നത്. വത്തിക്കാന്റെ അധികാര ഇടനാഴികളിൽ വിലസുന്നവരെ ഇതു ഭയചകിതരാക്കുകതന്നെ ചെയ്യും. കാരണം, അലിഖിതമായ, കർക്കശമായ അധികാരചിട്ടവട്ടങ്ങളിൽ അധിഷ്ഠിതമായി നിലകൊള്ളുന്ന പേപ്പൽ കോടതിയുടെയും റോമൻ കുരിയായുടെ മുഴുവൻ പ്രവർത്തന മാതൃകകൾക്കുമെതിരെ യുള്ള ഒരു പ്രഹരമാണിത്. ഒരേയൊരു വാക്കിന്റെ പ്രയോഗത്തിലൂടെയും അതിന്റെ വിശദീകരണത്തിലൂടെയും വത്തിക്കാന്റെ അകത്തളങ്ങളിലുള്ളവരോട്, ‘നിങ്ങളുടെ ദിനങ്ങൾ എണ്ണപ്പെട്ടുകഴിഞ്ഞു’ എന്ന സൂചനയാണ് അദ്ദേഹം നൽകുന്നത് എന്നു പറയാം.

(അവലംബം: The Guardian)



വിമർശകരും വിമർശനങ്ങളും സഭയ്ക്കു ശക്തിയാകട്ടെ!

ഫാ. ഡേവീസ് കാച്ചപ്പിള്ളി

‘ഞാൻ വിമർശകരെ ഇഷ്ടപ്പെടുന്നു’ എന്ന ഫ്രാൻസിസ് മാർപ്പാപ്പായുടെ പ്രസ്താവന പ്രവാചകശബ്ദമാണെന്നു ഗ്രഹിക്കാൻ സഭയ്ക്കു സാധിക്കണം. രണ്ടാം വത്തിക്കാൻ കൗൺസിലിലൂടെ 23-ാം യോഹന്നാൻ പാപ്പാ തുറക്കാൻ ശ്രമിച്ച വാതിലാണ് ഫ്രാൻസിസ് പാപ്പാ തുറന്നിട്ടിരിക്കുന്നത്. 16-ാം നൂറ്റാണ്ടിൽ മാർട്ടിൻ ലൂഥറിന്റെ നേതൃത്വത്തിൽ സ്ഥാപിതമായ പ്രോട്ടസ്റ്റന്റ് സഭയുടെ ചരിത്രം പരിശോധിച്ചാൽ, പാപ്പായുടെ പ്രവാചകശബ്ദത്തിന്റെ മഹത്വം ഗ്രഹിക്കാനാകും. നാലാം നൂറ്റാണ്ടിലെ കോൺസ്റ്റന്റൈൻ കാലഘട്ടം മുതൽ ഉണ്ടായിരുന്ന പുരോഹിതസഭയിൽ അധികാര അതിപ്രസരത്തിന്റെ ഫലമായി സഭയിൽ അഭിപ്രായസ്വാതന്ത്ര്യത്തിനു വിലക്കുകളുണ്ടായതാണല്ലോ പന്തക്കുസ്താ സഭയുണ്ടാകാൻ കാരണമായത്. സഭയിൽ അഭിപ്രായസ്വാതന്ത്ര്യം പുനഃസ്ഥാപിച്ചു എന്നത് രണ്ടാം വത്തിക്കാൻ കൗൺസിലിന്റെ അടിസ്ഥാന നമയായി കാണാനാകും. പക്ഷേ ഇന്നോളം സഭയിൽ സ്വാതന്ത്ര്യം നടപ്പിലാക്കാനായിട്ടില്ല. 23-ാം യോഹന്നാൻ മാർപ്പാപ്പായ്ക്കുശേഷം വിമർശകരെ സ്വാഗതം ചെയ്ത ഒരു സഭാധികാരിയായി രംഗപ്രവേശം ചെയ്തിരിക്കുന്നത് ഫ്രാൻസിസ് പാപ്പായാണ്. വിമർശകരെയും വിമർശനങ്ങളെയും സ്വതന്ത്രമായി അഭിപ്രായം പറയുന്നവരെയും സ്വീകരിക്കാൻ ഇന്നും സഭ സന്നദ്ധമായിട്ടില്ല. ഇതിനുള്ള തെളിവാണ്, സഭ ഇന്നോളം, രണ്ടാം വത്തിക്കാൻ കൗൺസിലിനുശേഷം ഉണ്ടായ സ്വതന്ത്രസംഘടനകളെ അംഗീകരിച്ചില്ല എന്നത്. ഇതിനൊരു ഉദാഹരണമാണ് സഭയിലെ തെറ്റായ നടപടികളെ വിമർശിക്കുന്നു എന്നതിന്റെ അടിസ്ഥാനത്തിൽ, തൃശൂരിൽ പ്രവർത്തിക്കുന്ന ‘കേരള കാത്തലിക് ഫെഡറേഷൻ’നെ തൃശൂർ രൂപതാകേന്ദ്രത്തിന്റെ പത്രത്തിൽ ‘വ്യാജസംഘടന’ എന്ന്

നേർച്ചകാഴ്ചകളുടെ മത്സരമാണ് തിരുനാളുകളിൽ നടമാടുന്നത്. എന്തുമാത്രം പുതിയ നേർച്ചകളാണിപ്പോൾ രൂപപ്പെട്ടുകൊണ്ടിരിക്കുന്നത്! അവയെ നിയന്ത്രിക്കണം, നവീകരിക്കണം, സംശുദ്ധമാക്കണം. യഥാർത്ഥ വിശ്വാസം വർദ്ധിപ്പിക്കാനാകണം.

...വിമർശനം ആരിൽനിന്നായാലും അവയെ വിലയിരുത്താനും, തള്ളേണ്ടത് തള്ളി, കൊള്ളേണ്ടത് കൊള്ളാനുമുള്ള ആർജ്ജവവും നല്ല മനസ്സും സഭയ്ക്കുണ്ടാകണം. എങ്കിൽ മാത്രമേ, സഭയെ രണ്ടാം വത്തിക്കാൻ കൗൺസിലിന്റെ പ്രബോധനപ്രകാരവും യേശുവിന്റെ സുവിശേഷചൈതന്യത്തിലും ഫ്രാൻസിസ് പാപ്പായുടെ മാതൃകയിലും നവീകരിച്ച് സംശുദ്ധവും ശക്തവുമാക്കാനാകൂ.

ആക്ഷേപിച്ച് പ്രസ്തുത സംഘടനയുമായി പ്രവർക്കുന്നതിൽ നിന്ന് വിശ്വാസികളെ അകറ്റാനുള്ള ശ്രമം ഉണ്ടായത്.

വിമർശകരും വിമർശനങ്ങളും സഭയ്ക്കു ഭീഷണിയാണ് എന്ന മിഥ്യാധാരണയല്ലേ ഇത്തരം പ്രസ്താവനകൾക്കു പ്രേരകമാകുന്നത്? എന്നാൽ രണ്ടാം വത്തിക്കാൻ കൗൺസിലിന്റേയും ഫ്രാൻസിസ് പാപ്പായുടെയും മനസ്സ് സ്വായത്തമാക്കിയാൽ, വിമർശകരിലൂടെ സഭയെ നവീകരിക്കാനും ശക്തമാക്കാനും സാധിക്കും എന്നത് ഒരു യഥാർത്ഥ്യമാണെന്നു കാണാം. ഒരു ഉദാഹരണം എടുക്കാം: കേരളത്തിലെ കത്തോലിക്കാസഭയെക്കുറിച്ച് സാധാരണക്കാർക്കിടയിലെ ഒരു വിമർശനമാണ് 'സഭ കച്ചവടസഭയായി' എന്നത്. എന്നാൽ ഈ വിമർശനം കേട്ടിട്ട് ഇന്നോളം ഏതെങ്കിലും പുരോഹിതരോ, മെത്രാന്മാരോ, ഇതു വിലയിരുത്താനോ, സഭയിൽ ഇപ്രകാരം തെറ്റ് ഉണ്ടെങ്കിൽ തിരുത്താനോ ശ്രമിച്ചിട്ടുണ്ടോ? എല്ലാവരും ഈ വിമർശനം അവഗണിച്ചു എന്നതാണ് ഇന്നോളമുള്ള അനുഭവം. ജറുസലേം ദേവാലയത്തിലേതുപോലെയും അതിലുപരിയും ആയ കച്ചവടപ്രവർത്തനങ്ങൾ സഭയിൽ ധാരാളമുണ്ട്. അവയെ ആട്ടിയോടിച്ച് സഭയെ സംശുദ്ധമാക്കാൻ മേൽപ്പറഞ്ഞ വിമർശനം ഉപകാരപ്രദമല്ലേ? പക്ഷേ അതു സ്വീകരിക്കാത്തതുകൊണ്ട്, അത് അവഗണിച്ചതുകൊണ്ട്, സഭയിൽ ഇന്ന് കച്ചവടമനുസ്ഥിതിയും കച്ചവടവ്യവസ്ഥിതിയും വർദ്ധിച്ചു കൊണ്ടിരിക്കുന്നു.

നമ്മുടെ ദേവാലയങ്ങളിൽ നടത്തപ്പെടുന്ന നേർച്ചകാഴ്ചകളിൽ ഒട്ടേറെ കച്ചവടവൽക്കരണം ഉണ്ട് എന്നതും, അവയിൽ പലതും യഥാർത്ഥ ക്രിസ്തീയ അരുപിക്കു നിരക്കുന്നതല്ല എന്നതും ശരിയല്ലേ? തിരുനാളിനു വരുന്ന പലർക്കും വഴിപാടുകൾ നടത്തുക എന്നതാണ് പ്രധാന ഉദ്ദേശ്യം. ഇതിനുമുണ്ട് മറ്റൊരു മനുശാസ്ത്രം. പണത്തിന് വിലകല്പിക്കുന്ന ഇക്കാലത്ത് പണം കൊടുക്കുന്ന നേർച്ചകാഴ്ചകളിൽ കൂടുതലായ ദൈവാനുഗ്രഹം ഉണ്ട് എന്ന മിഥ്യാധാരണ മനുഷ്യർക്കുണ്ടാകുന്നു. തന്മൂലം, വി.കുർബ്ബാനയിൽ പൂർണ്ണമായും സജീവമായും സംബന്ധിച്ചില്ലെങ്കിലും നേർച്ചനടത്താൻ അവർ തിടുക്കം കൂട്ടുന്നു. ഇവിടെ യഥാർത്ഥ വിശ്വാസം വളരുകയാണോ തളരുകയാണോ? അന്ന് എടുത്തു വയ്ക്കുന്ന നേർച്ച വി.സെബസ്ത്യാനോസിന്റെ തിരുനാളിൽ പതിവുണ്ട്. പ്രസ്തുത നേർച്ചയ്ക്ക് 10 രൂപ നൽകി രസീത് വാങ്ങണം. രസീത് കാണിച്ച് വിശുദ്ധന്റെ രൂപത്തിനുമുമ്പിലെ മേശപ്പുറത്ത് ഒരു പ്ലെയ്റ്റിൽ വച്ചിരിക്കുന്ന 'അമ്പ്' എടുത്ത് മുത്തി അവിടെത്തന്നെ വയ്ക്കുന്നു. എന്നാൽ വിശുദ്ധന്റെ രൂപത്തിൽ കുത്തിവച്ചിരിക്കുന്ന അമ്പ് സാധാരണ ഭക്തന് മുത്താൻ പ്രത്യേക രസീത് ആവശ്യമില്ല; നേർച്ചപ്പണവും നിർബന്ധമില്ല. സത്യത്തിൽ, വൈകാരികമായി ചിന്തിച്ചാൽ, വിശുദ്ധന്റെ രൂപത്തിൽ കുത്തിവച്ചിരിക്കുന്ന അമ്പ് മുത്താനല്ലേ, ഭക്തർക്ക് കൂടുതൽ താൽപര്യം ഉണ്ടാകുക? എന്നാൽ അമ്പ് എടുത്തുവയ്ക്കുക എന്ന ആചാരം ഉണ്ടാക്കിയതിലൂടെ അതൊരു പ്രത്യേക ഭക്തിമുറയായി. 10 രൂപ നിർബന്ധ നേർച്ചയായി കിട്ടുകയും ചെയ്യും! ഇവിടെ കച്ചവടക്കണ്ണ് ഇല്ലെന്നു പറയാനാകുമോ?

ഇതുപോലെ നിരവധി നേർച്ചകാഴ്ചകളുണ്ട്. നേർച്ചകാഴ്ചകളുടെ മത്സരമാണ് തിരുനാളുകളിൽ നടമാടുന്നത്. എന്തുമാത്രം പുതിയ നേർച്ചകളാണിപ്പോൾ രൂപപ്പെട്ടുകൊണ്ടിരിക്കുന്നത്! അവയെ നിയന്ത്രിക്കണം, നവീകരിക്കണം, സംശുദ്ധമാക്കണം. യഥാർത്ഥ വിശ്വാസം വർദ്ധിപ്പിക്കാനാകണം.

ചുരുക്കത്തിൽ, വിമർശനം ആരിൽനിന്നായാലും അവയെ വിലയിരുത്താനും, തള്ളേണ്ടത് തള്ളി, കൊള്ളേണ്ടത് കൊള്ളാനുമുള്ള ആർജ്ജവവും നല്ല മനസ്സും സഭയ്ക്കുണ്ടാകണം. എങ്കിൽ മാത്രമേ, സഭയെ രണ്ടാം വത്തിക്കാൻ കൗൺസിലിന്റെ പ്രബോധനപ്രകാരവും യേശുവിന്റെ സുവിശേഷചൈതന്യത്തിലും ഫ്രാൻസിസ് പാപ്പായുടെ മാതൃകയിലും നവീകരിച്ച് സംശുദ്ധവും ശക്തവുമാക്കാനാകൂ. ഇതിനുള്ള സംഘാതമായ ശ്രമങ്ങൾ സഭാസിനഡിലൂടെയും രൂപതാസിനഡിലൂടെയും ഉണ്ടാകട്ടെ എന്നാണ് എന്റെ വിനീതമായ ആശംസ.

ഫോൺ : 9497179433

സഭയിൽ അലമായരുടെ റോൾ

-ചാക്കോ കളരിക്കൽ

[‘ക്നാനായ അസ്സോസിയേഷൻ ഓഫ് നോർത്ത് അമേരിക്ക’ (KANA)യുടെ നേതൃത്വത്തിൽ ഒരു മുഴുദിന സമ്മേളനം 2013 ഓഗസ്റ്റ്-3 ശനിയാഴ്ച, ചിക്കാഗോയിൽ വെച്ചു നടത്തപ്പെടുകയുണ്ടായി. ആ സമ്മേളനത്തിൽ ലേഖകൻ നടത്തിയ ഉദ്ഘാടനപ്രസംഗത്തിന്റെ സംഗ്രഹം രണ്ടു ഭാഗങ്ങളായി പ്രസിദ്ധീകരിക്കുന്നു-എഡിറ്റർ]

പ്രിയപ്പെട്ടവരേ,

ഞാൻ ഇന്നിവിടെ പറയാൻ പോകുന്ന വിഷയം ഒരു സാധാരണ വിശ്വാസിക്ക് ഉതപ്പുണ്ടാകാനുള്ള കാര്യങ്ങളോ സഭയിൽ ഒരു വിപ്ലവത്തിനുള്ള ആഹ്വാനമോ അല്ല. നൂറുകണക്കിന് സഭാനവീകരണ ആശയങ്ങൾ രണ്ടാം വത്തിക്കാൻ കൗൺസിൽ അവതരിപ്പിച്ചെങ്കിലും അതിൽ ഒരു ശതമാനം പോലും സഭയിൽ നടപ്പാക്കിയിട്ടില്ല. മറിച്ച്, സഭ പഴയ നൂറ്റാണ്ടുകളിലേക്ക് തിരിച്ചുപോകാൻ ശ്രമിക്കുകയാണുണ്ടായത്. അതിനുകാരണം, നമുക്കെല്ലാം അറിയാവുന്നതുപോലെ യാഥാ സ്ഥിതികരായ സഭാധികാരികൾക്ക് സഭാനവീകരണത്തിൽ താല്പര്യമില്ലായിരുന്നു എന്നതാണ്. എങ്കിലും കത്തോലിക്കാസഭയുടെ, പ്രത്യേകിച്ച് സീറോ-മലബാർ സഭയുടെ പൂർവ്വചരിത്രം, സഭാഘടനയിൽ പുരോഹിത-അലമായ പങ്കാളിത്തം, അധികാര വികേന്ദ്രീകരണം തുടങ്ങിയ വിഷയങ്ങളെ ആസ്പദമാക്കി എന്റെ ചില കാഴ്ചപ്പാടുകളും നിലപാടുകളും നിങ്ങളുടെ മുമ്പിൽ അവതരിപ്പിക്കാൻ ഞാൻ ധൈര്യപ്പെടുകയാണ്. നിങ്ങളുടെ തുറവിയുള്ള ശ്രവണവും മനനവും സ്വാംശീകരണവും ക്രിയാത്മകമായ പ്രതികരണവും ഞാൻ പ്രതീക്ഷിക്കട്ടെ.

സഭ എല്ലാംകൊണ്ടും മുടിച്ചുടി നിൽക്കുന്നു എന്നു ചിന്തിക്കുന്നവരുണ്ടാകും. ഇതിൽനിന്നു ഭിന്നമായി, യേശുവിന്റെ പഠനങ്ങളെ ഈ 21-ാം നൂറ്റാണ്ടിൽ ജീവിക്കുന്ന വിശ്വാസികളുടെ ജീവിതവുമായി എങ്ങനെ പൊരുത്തപ്പെടുത്താം എന്നു ചിന്തിക്കുന്ന മേൽപ്പട്ടക്കാരും പട്ടക്കാരും അലമായരും സഭയിൽ ഇന്നു ധാരാളമുണ്ട്. ‘സഭ ഒരു തീർത്ഥാടക സമൂഹമാണ്’ (a pilgrim church) എന്ന ദൈവശാസ്ത്രപ്രകാരം, യേശുവചസുകളെ സ്ഥലകാലാനുസൃതമായി പുനർവ്യാഖ്യാനിക്കാനും പുനരാവിഷ്കരിക്കാനും സഭയ്ക്കു കടമയുണ്ട്; ആ കടമ നിർവ്വ

ഹണത്തിന്റെ ഭാഗമായി ഈ ചിന്തകളെ കാണാവുന്നതാണ്. രണ്ടാം വത്തിക്കാൻ കൗൺസിലിന്റെ പ്രധാന ഉദ്ദേശ്യംതന്നെ, ഈ പ്രക്രിയയെ ഉത്തേജിപ്പിക്കുക എന്നതായിരുന്നുല്ലോ. ഈ കൗൺസിൽ അലമായർ ആരാണ് നിർവ്വഹിച്ചിട്ടുണ്ട്. പട്ടക്കാരും സന്യാസിനി-സന്യാസികളും അല്ലാത്ത വിശ്വാസികളാണ് അലമായർ. നമ്മുടെ കർത്താവിന്റെ ശിഷ്യന്മാരെല്ലാം അലമായരായിരുന്നു. മൂന്നാം നൂറ്റാണ്ടോടുകൂടിയാണ് കൈവയ്പുവഴിയുള്ള ശുശ്രൂഷാപൗരോഹിത്യം സഭയിൽ സ്ഥാപിതമായത്. അതോടെ അലമായർ രണ്ടാം തട്ടിലായി. നാലാം നൂറ്റാണ്ടിൽ റോമൻ ചക്രവർത്തിയായ കോൺസ്റ്റന്റൈൻ ക്രിസ്തുമതത്തെ റോമാസാമ്രാജ്യത്തിന്റെ ഔദ്യോഗികമതമാക്കി. അന്നുവരെ അലമായർക്കു തുല്യരായിരുന്ന സഭയിലെ മേലന്വേഷകരും മൂപ്പന്മാരും ശുശ്രൂഷകരും, രാഷ്ട്രീയധികാരങ്ങളും സാമ്പത്തിക അവകാശങ്ങളുമുള്ള ഒരു പ്രത്യേക വർഗമായി മാറി. ക്രിസ്തുദർശനങ്ങളെ സാമ്രാജ്യമതമാക്കി മാറ്റിയതോടെ അലമായർക്ക് അപചയം സംഭവിച്ചു. അലമായജീവിതാവസ്ഥയെ ക്ലൈറിക്കൽ ജീവിതാവസ്ഥയിൽനിന്നു തരംതാഴ്ത്തി. പൗലോസ് അപ്പോസ്തലൻ ഗലാത്തിയാക്കാർക്കെഴുതിയ ‘ക്രിസ്തുവിൽ നിങ്ങളെല്ലാവരും ഒന്നാണ്’ എന്ന സമത്വദർശനം ശുശ്രൂഷാപൗരോഹിത്യസ്ഥാപനത്തോടെ സഭയിൽ നശിച്ചുപോയി.

പാശ്ചാത്യ ലത്തീൻ സഭയിലെ മേലാൾ-കീഴാൾ കാഴ്ചപ്പാടിൽനിന്നു വ്യത്യസ്തമായ ഒരു കാഴ്ചപ്പാടായിരുന്നു, ഒന്നാം നൂറ്റാണ്ടിൽ ക്രിസ്തുശിഷ്യനായ മാർത്തോമ്മാ സ്ഥാപിച്ചു എന്നു നാം വിശ്വസിക്കുന്ന നസ്രാണിസഭയിൽ ഉണ്ടായിരുന്നത്. ലോകത്തിലെ മറ്റൊരു ക്രൈസ്തവസമൂഹത്തിലും നിലവിലില്ലായിരുന്ന ‘എണങ്ങ്’ എന്ന സമത്വസങ്കല്പമായിരുന്നു മാർത്തോമ്മാ നസ്രാണികളുടെ തനിമ. എണങ്ങ് എന്നാൽ ഇണക്കം. എണങ്ങർ എന്നാൽ ഇണക്കമുള്ളവർ. ‘എണങ്ങൾ’ എന്നാണ് പട്ടക്കാരല്ലാത്ത നസ്രാണികളെ സംബോധന ചെയ്തിരുന്നത്. ആ എണങ്ങിന്റെ അനുപേക്ഷണീയമായ സംവിധാനമായിരുന്നു പള്ളിയോഗങ്ങൾ. കൊടുങ്ങല്ലൂർ, കൊല്ലം, പാലയൂർ തുടങ്ങിയ 20 പട്ടണങ്ങളിലായി 30,000 ക്രൈസ്തവകുടുംബങ്ങൾ 16-ാം നൂറ്റാണ്ടിൽ കേരളത്തിൽ ഉണ്ടായിരുന്നു എന്ന് പേർഷ്യൻ മെത്രാന്മാരുടെ കത്തുകളിൽനിന്നു മനസ്സിലാക്കാം. 1599-ൽ ഉദയമ്പേരൂർ എന്ന സ്ഥലത്തുവെച്ച് ഗോവാ മെത്രാപ്പോലീത്താ അലക്സിസ് മെനേസിസ് വിളിച്ചുകൂട്ടിയ പള്ളിപ്രതിപുരൂഷയോഗമാണ് ‘ഉദയംപേരൂർ സുന്നഹദോസ്’ എന്ന പേരിൽ അറിയപ്പെടുന്നത്. ആ സുന്നഹദോസിൽ ഇടവകകളെ പ്രതിനിധീകരിച്ച് അറുനൂറ്റിലധികം അലമായരും 163 പട്ടക്കാരും പങ്കെടുത്തു. അതിൽ നൂറ്റിലധികം പട്ടക്കാർ മെനേസിസ് മെത്രാപ്പോലീ



ഫ്രാൻസിസ് മാർപ്പാപ്പയ്ക്ക് അഭിവാദനമർപ്പിച്ച പ്രകടനം

‘കേരള കത്തോലിക്കാ സഭാനവീകരണപ്രസ്ഥാനം’ (KCRM)ത്തിന്റെ ആഭിമുഖ്യത്തിൽ പാലായിൽ ഫ്രാൻസിസ് മാർപ്പാപ്പയ്ക്ക് അഭിവാദനങ്ങളർപ്പിച്ച പ്രകടനം നടത്തി. KCRM-ന്റെ പ്രതിമാസപരിപാടിയുടെ ഭാഗമായി 2013 ആഗസ്റ്റ് 31, ശനിയാഴ്ച നടന്ന ചർച്ചാസമ്മേളനത്തെത്തുടർന്ന്, വൈകിട്ട് 5 മണിക്ക്, പാലാ KSRTC സ്റ്റാൻഡിനു മുമ്പിൽ നിന്നാണ് പ്രകടനം ആരംഭിച്ചത്.

സാധാരണക്കാരന്റെ ഹൃദയത്തിൽ സ്ഥാനം പിടിക്കുന്ന തരത്തിലുള്ള പ്രസ്താവനകളിലൂടെയും നടപടികളിലൂടെയും ലോകജനതയ്ക്കു പ്രത്യാശയുടെ നറുവെട്ടം പകരുന്ന പോപ്പിനു

സ്നേഹാദരങ്ങൾ പ്രകടിപ്പിക്കുന്ന അനൗൺസ്മെന്റോടുകൂടി നടന്ന ലളിതമായ പ്രകടനം, റോഡിനിരുവശങ്ങളിലുമായി തിങ്ങിനിന്നിരുന്ന ജനങ്ങളുടെ സവിശേഷശ്രദ്ധയാകർഷിച്ചുകൊണ്ടാണ് പാലാ നഗരവീഥിയിലൂടെ കടന്നുപോയത്. ‘സഭാനവീകരണത്തിന്റെ കാഹളം മുഴക്കുന്ന ഫ്രാൻസിസ് മാർപ്പാപ്പയ്ക്ക് അഭിവാദനങ്ങൾ!’ എന്നെഴുതി മാർപ്പാപ്പയുടെ ചിത്രത്തോടുകൂടിയ ബാനർ പ്രകനത്തിന്റെ മുൻപിൽ പിടിച്ചിരുന്നു. ‘ലളിതജീവിതം നയിക്കണമെന്ന് ആഹ്വാനം ചെയ്യുന്ന പാപ്പയ്ക്ക് അനുമോദനം’, ‘പുരോഹിതർ ആഡംബരക്കാറുകൾ ഉപേക്ഷിക്കണമെന്ന് ആഹ്വാനം ചെയ്ത പാപ്പയ്ക്ക് നന്ദി’, ‘സാധാരണക്കാർക്കിടയിലേക്ക് ഇറങ്ങിച്ചെല്ലാൻ പുരോഹിതരെ ഉപദേശിച്ച പാപ്പയ്ക്ക് ആശംസകൾ’, ‘ജീവിത വിശുദ്ധിയാണ് മതവിശ്വാസത്തേക്കാൾ പ്രധാനമെന്ന് ഉപദേശിച്ച പാപ്പയ്ക്ക് അനുമോദനങ്ങൾ’, ‘പുരോഹിതവാഴ്ചയെ ഇല്ലായ്മചെയ്യേണ്ടതുണ്ടെന്നു പ്രസ്താവിച്ച മാർപ്പാപ്പയ്ക്ക് അഭിവാദനങ്ങൾ!’ ‘രൂപതകൾ കേന്ദ്രീകരിച്ചു പ്രശ്നമുണ്ടാക്കുക’ എന്നാഹ്വാനം ചെയ്ത മാർപ്പാപ്പയ്ക്ക് ആശംസകൾ! ‘ഞങ്ങളുടെതന്നെ ആശയങ്ങൾ ഉച്ചത്തിൽ പ്രഖ്യാപിക്കുന്ന മാർപ്പാപ്പയ്ക്ക് ഞങ്ങളുടെ സ്നേഹാദരങ്ങൾ’, ‘പാപ്പയുടെ ആശയങ്ങൾ ഭാരതസഭയിൽ സാക്ഷാത്കരിക്കാൻ ചർച്ച് ആക്ട് നടപ്പാക്കുക’ തുടങ്ങിയ പ്ലക്കാർഡുകളേന്തിയാണ് സ്തീകളുൾപ്പെടെയുള്ള പ്രകടനക്കാർ അണിനിരന്നത്. കെ.സി.ആർ.എം. ചെയർമാൻ ശ്രീ. ജോർജ്ജ് ജോസഫിന്റെ സമാപനപ്രസംഗത്തോടുകൂടി ബിഷപ്പ്സ് ഹൗസിനു മുമ്പിൽ പ്രകടനം അവസാനിച്ചു.

ത്താ അനധികൃതമായി ഉദയംപേരൂർ, കടുത്തുരുത്തി, പറവൂർ എന്നീ ഇടവകകളിൽവച്ച് പട്ടംകൊടുത്ത പട്ടക്കാരായിരുന്നു. അന്ന് 116 ഇടവകകൾ നസ്രാണിസഭയ്ക്കുണ്ടായിരുന്നു. നസ്രാണികളുടെ പള്ളിപ്രതിപുരൂഷ യോഗത്തെ ഉപയോഗിച്ചു കൊണ്ടുതന്നെയാണ് മെനേസിസ് മെത്രാപ്പോലീത്താ അഥവാ പോർട്ടുഗീസുകാർ, നസ്രാണികളുടെ നട്ടെല്ലൊടിച്ച്.

ഉദയംപേരൂർ സുന്നഹദോസ് മുഖാന്തരം നസ്രാണിസഭയ്ക്കു സംഭവിച്ച ചില അപചയങ്ങൾ:

1. പട്ടക്കാരും എന്നേങ്ങരും ഒന്നിച്ചുള്ള സഭാഭരണസമ്പ്രദായത്തെ തകർത്തു.
2. ജനായത്ത പള്ളിഭരണസമ്പ്രദായത്തെ തകിടം മറിച്ചു.
3. പാശ്ചാത്യരീതിയിലുള്ള പള്ളിഭരണം ആരംഭിച്ചു.
4. ഇടവകക്കാർ പണം മുടക്കി പഠിപ്പിച്ച് പട്ടമേല്ക്കുന്ന ഭേദത്തുപട്ടക്കാർ എന്ന രീതി നിർത്തൽ ചെയ്ത് സെമിനാരികൾ ആരംഭിച്ചു.
5. തൽഫലമായി ഇടവകവികാരിമാരെ മെത്രാൻ നിയമിക്കാൻ ആരംഭിച്ചു. അതോടെ വികാരിമാ

രുടെ കുറ്റ് ഇടവകക്കാരോടെന്നതിനേക്കാൾ മെത്രാ നോടായി.

6. കുമ്പസാരം, സ്നേഹരൂപം, രോഗീലേപനം എന്നീ കൂദാശകൾക്കുടി നടപ്പിലാക്കാൻ ആരംഭിച്ചു.
7. അവിവാഹിതർക്കുമാത്രമേ പട്ടം നൽകാവൂ എന്നു തീരുമാനിച്ചു.
8. സ്വരൂപവണക്കം ആരംഭിച്ചു.
9. ഹിന്ദുക്കളെയും അവരുടെ ആചാരങ്ങളെയും പൂർണ്ണമായി അപമാനിച്ചു.
10. ഹൈന്ദവ-ക്രൈസ്തവ ആഡംഭരവസ്തുക്കളുടെ (മുത്തുക്കുട, ആന തുടങ്ങിയവ) പരസ്പരക്കൈമാറ്റം വിലക്കി.
11. ഹിന്ദു ആചാരങ്ങൾ തുടരുന്നവരെ ശിക്ഷിക്കാൻ ആരംഭിച്ചു.
12. ഓണം ആചരിക്കാൻ പാടില്ലെന്നാക്കി.
13. കേരളീയ പേരുകൾ കുട്ടികൾക്കു നിർത്തൽചെയ്തു. പകരം പാശ്ചാത്യ പുണ്യവാന്മാരുടെയും പുണ്യവതികളുടെയും പേരുകൾ ഉപയോഗിക്കാൻ തുടങ്ങി. മേൽപറഞ്ഞവ കൂടെ ഉദാഹരണങ്ങൾ മാത്രം. സുന്നഹദോസ് കഴിഞ്ഞപ്പോൾ പട്ടക്കാർ അച്ചന്മാരായി, എന്നേങ്ങർ അല്മേനികളായി. നമ്മുടെ പൂർവികർ ഈ മാറ്റങ്ങളെ ചെറുത്തുനിന്നെങ്കിലും വിജയം കണ്ടില്ല. (തുടരും.)



പൊരിയിച്ചറിയിക്കണം

ഇപ്പൻ

നാലു ദശാബ്ദമായി മാർത്തോമ്മാനിയമപുനഃ സംസ്ഥാപനാർത്ഥം ഒരു വ്യഭനരശാർദ്രുല ഗർജ്ജനം കേരളത്തിന്റെ സാംസ്കാരികാന്തരീക്ഷത്തിൽ മുഴങ്ങാൻ തുടങ്ങിയിട്ട്. ആ നിശ്ചയദാർഢ്യത്തോടെയുള്ള ആശയപ്പോരാട്ടത്തിനുമുമ്പിൽ ഞാൻ സവിനയം ശിരസു നമിക്കുന്നു. പക്ഷേ, അജ്ഞാത മൂഹത്തിന്റെ ബധിരകർണ്ണങ്ങളിൽ വനരോദനമായും അന്ധനേത്രങ്ങളിൽ ജലരേഖയായും അതു പരിണമിക്കുകയല്ലേ ചെയ്തിട്ടുള്ളതെന്നു സംശയിക്കുകയും ചെയ്യുന്നു. എന്നിരിക്കിലും ബുദ്ധിജീവിലോകത്തിന്റെ സവിശേഷശ്രദ്ധ ഈ വിഷയത്തിൽ പതിഞ്ഞിട്ടുണ്ട്. വോൾട്ടയറുടെ സ്വാതന്ത്ര്യം, സമത്വം, സാഹോദര്യം എന്നീ ആശയങ്ങളാണ് ഫ്രഞ്ചുവിപ്ലവത്തിനു നിമിത്തമായത്. ഇന്നത്തെ ബുദ്ധിജീവിലോകത്തിന്റെ അടക്കംപറച്ചിലുകൾ നാളത്തെ അടുക്കളത്തിണ്ണവർത്തമാനമായി മാറുന്നു. അതങ്ങനെയാണ്. ഹിമാലയത്തിൽ നിന്നു ദ്ഭവികുന്ന ഗംഗ സമതലത്തിലെത്തി വിത്തുകളെ കോരിത്തരിപ്പിച്ച് പത്തിരട്ടിയായി പൊന്നു വിളയിക്കുന്നു. 'ഓശാന'യുടെ ആദ്യലക്കം മുതൽ അദ്ദേഹം അത് രാഷ്ട്രീയത്തിലെയും ജുഡീഷ്യറിയിലെയും അഭിഭാഷകരിലെയും സാംസ്കാരികലോകത്തിലെയും പ്രമുഖന്മാർക്ക് സൗജന്യമായി അയച്ചുകൊടുത്തിരുന്നു. മംഗളത്തിന്റെ ചീഫ് എഡിറ്റർ സാജൻ വർഗ്ഗീസ് എന്നോടു പറഞ്ഞു, അദ്ദേഹം ഓശാനയുടെ ഒറ്റപ്രതിപോലും മുടങ്ങാതെ വായിക്കാറുണ്ടെന്നും 'സത്യജാല'യും അദ്ദേഹത്തിന് അയച്ചുകൊടുക്കണമെന്നും. മംഗളം നമ്മൾ കത്തോലിക്കാ സഭാനവീകരണപ്രസ്ഥാനക്കാരുടെ ഇഷ്ടക്രൈസ്തവപത്രമായതെങ്ങനെയെന്നു മനസിലായല്ലോ? ജീവിതം ശുദ്ധമാണെങ്കിൽ നിരീശ്വരനും സ്വർഗ്ഗത്തിൽ പോകുമെന്നു ഫ്രാൻസിസ് മാർപ്പാപ്പ പറഞ്ഞത് മംഗളം മാത്രമാണ് റിപ്പോർട്ട് ചെയ്തത്-നിരീശ്വരന്മാരുടെ പത്രമായ ദേശാഭിമാനിയിൽപ്പോലും കണ്ടില്ല. ഓശാന സൃഷ്ടിച്ച ആശയപരിസരത്തുനിന്ന് ഊർജ്ജമുൾക്കൊണ്ടാണ് കൃഷ്ണ ത്വർക്കമ്മീഷൻ പള്ളിസ്വത്തുനിയമം ശിപാർശ ചെയ്തതെന്ന് ഞാൻ അനുമാനിക്കുന്നു.

'ജോയിന്റ് ക്രിസ്ത്യൻ കൗൺസിൽ'യുകാരെല്ലാം ഈ ദ്രോണാചാര്യരുടെ കൗരവന്മാരോ പാണ്ഡവന്മാരോ ഏകലവ്യന്മാരോ ആണ്. ഗുരുദിനമായ സെപ്തംബർ അഞ്ചാംതീയതിയാണ് ഞാനിതെഴു

തുന്നത്. ഉചിതമായ ഗുരുദക്ഷിണ ഈ ആചാര്യൻ അർഹിക്കുന്നു. ചോദിക്കാതെതന്നെ എനിക്കറിയാം, അദ്ദേഹം ആഗ്രഹിക്കുന്നതെന്തെന്ന്. തന്റെ കണ്ണുകൾ അടയുന്നതിനുമുമ്പ് 'ചർച്ച് ആക്ട്' പാസായിക്കൊണ്ടിരിക്കണം. അതിനുവേണ്ടിയുള്ള ശ്രമങ്ങളാണ്, നമ്മളിതുവരെ പത്രപ്രസരങ്ങൾ, പോസ്റ്ററുകൾ, പ്ലക്കാർഡേന്തിയുള്ള പ്രകടനങ്ങൾ, സെമിനാറുകൾ പ്രാർത്ഥനാധർമ്മങ്ങൾ നിവേദനസമർപ്പണങ്ങൾ, നിയമപ്പോരാട്ടങ്ങൾ എന്നിവകളിലൂടെ നടത്തിയത്. പക്ഷേ, പ്രശ്നത്തെ അഞ്ചുനില അമിട്ടുകൾ തുടരത്തുടരെ പൊട്ടുന്ന മാധ്യമാഘോഷമാക്കി മാറ്റുന്നതിൽ നമ്മൾ ഇന്നുവരെ പരാജിതരെന്നാണ്. 'ചർച്ച് ആക്ട്' വ്യഭിചാരത്തിന്റെ ദുർഗന്ധം പേറുന്ന ഒരു ഇക്കിളിവിഷയമല്ലല്ലോ. ചർച്ച് ആക്ടിന്റെ ദുരവ്യാപകമായ സദ്ഫലങ്ങളെക്കുറിച്ച് സാധാരണക്കാർ അജ്ഞരാണെങ്കിലും മാധ്യമമുതലാളിമാർ വിജ്ഞരാണ്. ഇതുപോലുള്ള നിയമപരിഷ്കാരങ്ങൾ ആത്യന്തികമായി മുതലാളിത്തത്തിന്റെ അടിക്കല്ലാണിളക്കുന്നതെന്ന് അവർക്കറിയാം. ഇരിക്കുന്ന കമ്പുമുറിക്കാൻ അവരാരും ഫ്രാൻസിസ് മാർപ്പാപ്പാമാരല്ലല്ലോ. അതുകൊണ്ട് അവരാരും ചർച്ച് ആക്ടിനുകൂലമായ ആശയപ്രചാരണം ഏറ്റെടുക്കുമെന്നും പ്രതീക്ഷിക്കാനാവില്ല.

ഇനിയുള്ളതു രാഷ്ട്രീയപ്പാർട്ടികളാണ്. മതനിരപേക്ഷമായ നിലപാടു പുലർത്തുന്ന ഇടതുപക്ഷമാണ് ചർച്ച് ആക്ടുപോലെയുള്ള നിയമനിർമ്മാണത്തിനു മുൻകൈയെടുക്കേണ്ടത്. നിർഭാഗ്യവശാൽ, ഇടതുപക്ഷചിന്താഗതി വച്ചുപുലർത്തുന്ന ആത്മാർത്ഥതയുള്ള ഒട്ടേറെ ജനങ്ങളിവിടെ ഉണ്ടെങ്കിലും ഒരിടത്തുമുന്നണി ഇവിടെ ഇല്ലല്ലോ. ഇവിടെയുള്ളത് ഗാന്ധിജിയെയും മാർക്സിനെയും ബോൺസായിയാക്കി ചില്ലുകൂട്ടിൽ ബന്ധിച്ചിരിക്കുന്ന കോൺഗ്രസിന്റെയും മാർക്സിസ്റ്റ് പാർട്ടിയുടെയും നേതൃത്വത്തിലുള്ള യു.ഡി.എഫ് ഏ ഗ്രൂപ്പും യു.ഡി.എഫ് ബി ഗ്രൂപ്പും മാത്രമാണ്. ഈ രണ്ടു ഗ്രൂപ്പിലെയും മിക്ക നേതാക്കന്മാരും മെത്രാന്മാരുടെ മേശയിലെ എച്ചിലിന്റെ രുചിപറ്റിയവരാണ്. ആ സ്ഥിതിക്ക് അവരാരും ആർക്കും വേണ്ടാത്ത ഈ എല്ലാംമുട്ടിയിൽ കടിക്കുമെന്ന് പ്രതീക്ഷിക്കേണ്ട.

ഒരാക്ഷേപഹാസ്യക്കാരനു സഹജമായ അതിശയോക്തിയോടെ ഞാൻ നമ്മുടെ രാഷ്ട്രീയനേതാക്കന്മാരെ മെത്രാന്മാരുടെ എച്ചിലുതീറ്റിക്കാരെന്നൊക്കെ

വിശേഷിപ്പിച്ചെങ്കിലും, ഇന്നത്തെ അധികാരരാഷ്ട്രീയ പരിതഃസ്ഥിതിയിൽ മെത്രാന്മാരുടെ വോട്ടു ബാങ്കിനെ ഏതൊരു രാഷ്ട്രീയ നേതാവും ഭയപ്പെടുക തന്നെ ചെയ്യും. ഞാൻ പ്രവർത്തിക്കുന്ന ഇടം അതാണെങ്കിൽ ഞാനും. മാണിസാറിന് തന്റെ നീണ്ട ഔദ്യോഗികജീവിതത്തിനിടയിൽ ഒട്ടേറെ ചീത്ത കത്തനാരന്മാരെ ചുമക്കേണ്ടിവന്നിട്ടുണ്ടാവും. അദ്ദേഹം അതൊക്കെ സന്തോഷത്തോടെയാണ് ചെയ്തതെന്നു ഞാൻ കരുതുന്നില്ല. ചുരുക്കത്തിൽ, രാഷ്ട്രീയക്കാർക്ക് അവരുടെ ഇടവും സാമൂഹിക പരിഷ്കർത്താക്കൾക്ക് അവരുടെ ഇടവും ഉണ്ട്. ഏതു പരിഷ്കാരവും ജനകീയാവശ്യമായി മാറാതെ രാഷ്ട്രീയക്കാരതിനെ ഗൗനിക്കാൻ പോകുന്നില്ല. ഒരു പരിഷ്കാരത്തെ ജനകീയാവശ്യമായി മാറ്റുന്നതിന് ഭഗീരഥപ്രയത്നംതന്നെ ആവശ്യമായിവന്നേക്കാം. ഈ ഭരിച്ച ഭഗീരഥപ്രയത്നം സാമൂഹ്യപരിഷ്കർത്താക്കളുടെ വിധിയാണ്. പത്തു ബോൾ ഗോൾ മുഖത്തെത്തിച്ചുകൊടുത്താൽ മാത്രമേ, രാഷ്ട്രീയക്കാരതിനെ ഗോളാക്കിക്കെയടി നേടുകയുള്ളൂ. ജനകീയാവശ്യമായി മാറിക്കഴിയുമ്പോൾ

രാജാക്കന്മാർപോലും ഗൗനിക്കും എന്നതിന്റെ തെളിവാണ് ക്ഷേത്ര പ്രവേശനവിളംബരം. കുമാരനാശാന്റെയും വള്ളത്തോളിന്റെയും കവിതകളും വൈക്കം സത്യഗ്രഹവും ഗുരുവായൂർ സത്യഗ്രഹവുമൊക്കെ സമൂഹത്തിൽ പ്രചരിപ്പിച്ച ജാതിവിരുദ്ധമനോഭാവത്തിന്റെ പരിണതഫലമായിരുന്നു ആ വിളംബരം. നമ്മൾ സാമൂഹിക പരിഷ്കർത്താക്കളാണ്. നമ്മൾ നമ്മുടെ ഇടത്തിൽ ഉറച്ചു നിന്നുകൊണ്ട് നമ്മുടെ ജോലി നന്നായി ചെയ്യുക. 'ചർച്ച് ആക്ട്' ജനകീയാവശ്യമായി മാറുമ്പോൾ രാഷ്ട്രീയക്കാർ തനിയെ അതേ റെടുത്തുകൊള്ളും. ഇതാ പുരോഹിതാധിപത്യത്തിനെതിരെ പൊരുതുന്ന ഒരു പോപ്പിനെ തന്ന് ചരിത്രം നമ്മെ അനുഗ്രഹിച്ചിരിക്കുന്നു. 'ചർച്ച് ആക്ട്'ന്റെ ദുരവ്യാപകമായ ഫലങ്ങളെക്കുറിച്ചൊന്നും സാധാരണ വിശ്വാസികൾ വേണ്ടത്ര ബോധവൽക്കരിക്കപ്പെട്ടിട്ടില്ലെങ്കിലും പുരോഹിതാധിപത്യത്തിൽ അധികംപേരും അസംതൃപ്തരാണ്. അമർത്തിയ പ്രക്ഷുബ്ധത പുക്കുകയാണ് അവരുടെ ഉള്ളിൽ. ഭയംകൊണ്ട് ഒരുങ്ങിക്കഴിയുന്നുവെന്നുള്ളൂ. പോപ്പിനെ മുൻനിർത്തി നമ്മൾ പുരോഹിതാധിപത്യത്തിനെതിരെ പ്രചണ്ഡ

മായ പ്രചരണകൊടുങ്കാറ്റഴിച്ചുവിട്ടാൽ മെത്രാന്മാരുടെ വോട്ടു ബാങ്കു തകർക്കാൻ സാധിച്ചില്ലെങ്കിൽത്തന്നെ അതിൽ ചോർച്ചയുണ്ടാക്കാൻ കഴിയും. ഒരുപക്ഷേ കേരളത്തിലെ ക്രിസ്ത്യാനികൾ പാപ്പാക്കക്ഷിയെന്നും മെത്രാൻ കക്ഷിയെന്നും രണ്ടായി പിളർന്നെന്നും വരാം. അങ്ങനെ വന്നാൽ ഒറ്റപ്പെടുന്ന മെത്രാന്മാരുടെ കാലുവാരുന്ന ജോലി മാണിസാർ ഭംഗിയായി ചെയ്തുകൊള്ളും. പത്തു നമ്മൾ അവിടംവരെ കൊണ്ടെത്തിച്ചുകൊടുക്കണമെന്നേയുള്ളൂ.

മാധ്യമങ്ങളും രാഷ്ട്രീയനേതാക്കളും നമ്മെ അറിയാത്ത പിള്ളകളാണ്. നമ്മൾ ചൊറിയിച്ചറിയിക്കണം. നമ്മുടെ പ്രവർത്തനങ്ങൾ ശക്തിപ്പെട്ടിരിക്കുന്ന മേഖലകളിലെങ്കിലും നമ്മൾ സ്ഥാനാർത്ഥികളെ നിർത്തി മത്സരിപ്പിക്കണമെന്നാണെന്റെ അഭിപ്രായം. കാഞ്ഞിരപ്പള്ളിയിൽ അൽഫോൺസ് കണ്ണത്താനത്തിന്റെ വിജയത്തിനുകാരണം, നൂറ്റമ്പതോളം ജനശക്തി പ്രവർത്തകർ കേരളത്തിന്റെ നാനാഭാഗത്തുനിന്നും കാഞ്ഞിരപ്പള്ളിയിലെത്തി തമ്പടിച്ച് മൂന്നാഴ്ചയോളം പ്രചാരണം നടത്തി എന്നതാണ്. പുലിക്കുന്നേൽ സാർ പാലായിൽ കെ.എം. മാണിയെ നേരിടുകയും നൂറോളം 'ജോയിന്റ് ക്രിസ്ത്യൻ കൗൺസിലുകാർ' രണ്ടാഴ്ചയോളം ഓശാന മൗണ്ടിൽ വന്നു താമസിച്ച് പ്രചാരണം നടത്തുകയും ചെയ്താൽ സാർ ജയിക്കുമെന്നു ഞാൻ പറയില്ല. പക്ഷേ, മാണിസാർ തോൽക്കും. കതിരേൽ കൊണ്ടുപോയി വളം വെച്ചതുകൊണ്ട് കാര്യമില്ല. അടുത്ത ഇലക്ഷനാണു ലക്ഷ്യമെങ്കിൽ പാലാ നിയോജകമണ്ഡലം കേന്ദ്രീകരിച്ച് ഇപ്പോഴേ പോസ്റ്ററിംഗ് ആരംഭിക്കണം. ഒന്നോർത്താൽ പലയിടത്ത് പ്രഹരിച്ച് ഊർജ്ജം പാഴാക്കുന്നതിനേക്കാൾ ഭേദം പ്രധാന മർമ്മത്ത് ആഞ്ഞു പ്രഹരിക്കുന്നതാണ്.

മാന്യവരികാരുടെ ശ്രദ്ധയ്ക്ക്

'സത്യജാല' പുറത്തിറക്കുന്നതിനുപിന്നിൽ കുറെപ്പേരുടെ വലിയ അദ്ധ്വാനമുണ്ട് എന്ന് ആർക്കും ഊഹിക്കാമല്ലോ. കാലഘട്ടത്തിന്റെ ഒരാവശ്യമായി കരുതുന്നതുകൊണ്ട്, അവരെല്ലാം ഇതും സന്തോഷമായി ചെയ്യുന്നു. എന്നാൽ ഇതിന്റെ നിലനിൽപ്പ് വായനക്കാരെയാണ് ആശ്രയിച്ചിരിക്കുന്നത്.

വരിസംഖ്യയും കുടിശ്ശികത്തുകയും അയയ്ക്കാൻ പോസ്റ്റോഫീസിലും ബാങ്കിലുമൊക്കെ പോവുക ബുദ്ധിമുട്ടുള്ള കാര്യമാണെന്ന് അറിയാം. എങ്കിലും അഭ്യർത്ഥിക്കുകയാണ്, അൽപ്പം ബുദ്ധിമുട്ടിയാണെങ്കിലും വരിസംഖ്യ പുതുക്കാനുള്ളവർ ഏതുവിധേനയെങ്കിലും തുക അയച്ചുതന്ന് സഹകരിക്കണം.

സർക്കുലേഷൻ മാനേജർ & എഡിറ്റർ

ലോകത്തിന്റെ ആത്യന്തികമായ നന്മയ്ക്കുവേണ്ടി സ്വയം നഷ്ടപ്പെടാൻ പൂലിക്കുന്നേൽ സാർ തയ്യാറാകുകയും വേണം. ഈ തോൽവി മണത്തറിഞ്ഞ് മാണിസാർ 'ചർച്ച് ആക്ട്' തന്റെ പ്രകടനപത്രികയിൽ ഉൾപ്പെടുത്തിയാൽ നമ്മൾ ജയിച്ചു. രാഷ്ട്രീയത്തിൽ സ്ഥിരവൈരാഗ്യങ്ങളൊന്നുമില്ല. അപ്പോൾ മാണിസാറിനുവേണ്ടി പ്രചാരണത്തിനിറങ്ങാൻ നമ്മൾ മടിക്കുകയുമരുത്.

സാമൂഹ്യപരിഷ്കർത്താക്കൾക്ക് ഒരു മുന്നണിയോടും പക്ഷപാതം പാടില്ല. നമ്മൾ ഗൗരവമായി കളത്തിലിറങ്ങുന്നു എന്നു കാണുമ്പോൾ ഇടതുപക്ഷവും അവരുടെ പ്രകടനപത്രികയിൽ 'ചർച്ച് ആക്ട്' ഉൾപ്പെടുത്താൻ തയ്യാറായേക്കും. അങ്ങനെയെങ്കിൽ, അവരുടെയുടെ കൂടുക. പക്ഷേ, പിന്നറായി വിജയന്റെയും അച്യുതാനന്ദന്റെയും നേതൃത്വത്തിലുള്ള ഇടതുമുന്നണിക്ക് 'ചർച്ച് ആക്ട്' നടപ്പാക്കുന്നതിൽ പല പരിമിതികളുമുണ്ട്. ഇടതുമുന്നണിയുടെ വോട്ടറന്മാർ കൂടുതലും ഹിന്ദുക്കളാണല്ലോ. അതുകൊണ്ടാണല്ലോ ബി.ജെ.പിക്കു കേരളത്തിൽ അക്കൗണ്ട് തുറക്കാൻ കഴിയാതെ പോകുന്നതും, അവർ 'ചർച്ച് ആക്ട്' നടപ്പാക്കാൻ ശ്രമിച്ചാൽ മെത്രാന്മാർ വർഗ്ഗീയ ചൂീട്ടിറക്കിക്കളിക്കും. തീക്കളിയാക്കാവുന്നതാണല്ലോ വർഗ്ഗീയക്കളി. അതുകൊണ്ടു 'ചർച്ച് ആക്ട്' നടപ്പിലാക്കുന്നതിനുള്ള ചരിത്രപരമായ ചുമതല കേരളാ കോൺഗ്രസിനുതന്നെയാണ്. കേരളാ കോൺഗ്രസിന്റെ വോട്ടു ബാങ്കിൽ വിളളൽ വീഴുമെന്നു കണ്ടാൽ മാത്രമേ ആ പാർട്ടിയുടെ നേതാക്കന്മാർ അനങ്ങാൻ പോകുന്നുള്ളൂ. അങ്ങനെയൊരു വിളളൽ വീഴ്ത്താൻ നമുക്കു കഴിഞ്ഞിട്ടുണ്ടെന്നതിന്റെ തെളിവാണ്, കഴിഞ്ഞ പഞ്ചായത്ത് ഇലക്ഷനിൽ 'ചർച്ച് ആക്ട്' പ്രവർത്തകർക്കു ലഭിച്ച വോട്ടുകൾ.

ഇലക്ഷനു നമ്മൾ നിൽക്കുന്നതോടുകൂടി മാധ്യമങ്ങൾക്ക് ഇതുവരെ ഒളിച്ചുവച്ചിരുന്ന 'ചർച്ച് ആക്ട്' ചർച്ചാവിഷയമാക്കാതെ വയ്ക്കുന്നുവരും. മാണിസാറിന്റെ തോൽവിക്ക് നമ്മൾ കാരണമായാൽ മാധ്യമങ്ങൾക്കതെങ്ങനെ മറച്ചുവയ്ക്കാനാവും? ഇലക്ഷൻ എല്ലാ സ്ഥാനാർത്ഥികൾക്കും മൈക്കു കൊടുക്കാൻ മാധ്യമങ്ങൾ നിർബന്ധിതരാണല്ലോ. ആശയപ്രചാരണത്തിനുള്ള ഒന്നാത്തരം അവസരമാണു നമുക്കു ലഭിക്കാൻ പോകുന്നത്. ഏതു മുന്നണി ഭരിച്ചാലും കോരനു കഞ്ഞി കുമ്പിളിൽത്തന്നെ ആണല്ലോ. എങ്കിൽ അയ്യഞ്ചുകൊല്ലങ്ങൾക്കിടയിൽ എത്തുന്ന തിരഞ്ഞെടുപ്പുത്സവങ്ങളെ എന്തുകൊണ്ടു സാമൂഹികപരിഷ്കർത്താക്കൾക്ക് ആശയപ്രചാരണത്തിനുവേണ്ടി വിനിയോഗിച്ചുകൂടാ!

ഓർക്കുക, അനങ്ങാപ്പാറകളെ അനക്കിയും അറിയാത്ത പിള്ളകളെ ചൊറിയിച്ചുമാണ് സാമൂഹികപരിഷ്കർത്താക്കൾ ചരിത്രത്തിൽ ഇന്നുവരെ മാറ്റങ്ങൾ വരുത്തിയിട്ടുള്ളത്.

അവിവാഹിതയായ സ്ത്രീയുടെ കുട്ടിയെ താൻ മാമോദീസാ മൂക്കാമെന്ന് ഫ്രാൻസിസ് മാർഷാപ്പാ

ഫ്രാൻസിസ് മാർപ്പാപ്പായുടെ 'ഫോൺ കോൾ വിപ്ലവം' എല്ലാവരെയും ആശ്ചര്യപ്പെടുത്തിക്കൊണ്ടുവന്നു. തങ്ങൾ നേരിടുന്ന പ്രതിസന്ധികളറിയിച്ചു കത്തെഴുതിയ പലർക്കും അദ്ദേഹം ഫോണിലൂടെ നേരിട്ടു ബന്ധപ്പെട്ട് ആശ്വാസം പകർന്നു. ഏറ്റവും അവസാനമായി വന്നത്, അന്നാ റൊമാനോ (Anna Romano) എന്ന 35 കാരിയായ ഇറ്റാലിയൻ സ്ത്രീയെ ഫോണിൽ വിളിച്ചു അദ്ദേഹം സാന്ത്വനപ്പെടുത്തിയ വാർത്തയാണ്. അവർ ഗർഭിണിയായതിനുശേഷമാണ് അതിനു കാരണക്കാരനായ കാമുകൻ വിവാഹിതനായിരുന്നു എന്നവളറിഞ്ഞത്. അയാൾ അവരെയും തന്റെ കുഞ്ഞിനെയും സംരക്ഷിക്കാൻ തയ്യാറാകാതെ ഗർഭച്ഛിദ്രത്തിന് ഉപദേശിക്കുകയാണുണ്ടായത്. അവളതിനു തയ്യാറായില്ല. അയാൾ ഉപേക്ഷിച്ചുപോകുകയും ചെയ്തു.

അവിവാഹിത ഗർഭത്തിൽപ്പിറക്കുന്ന തന്റെ കുഞ്ഞിന് മാമോദീസാ നൽകാൻ ഒരു വൈദികനും തയ്യാറാവില്ലല്ലോ എന്നതായിരുന്നു, അവരുടെ പ്രധാന ആശങ്ക. അതിന് മാർപ്പാപ്പാ നൽകിയ മറുപടി കേട്ട് അവർ അത്ഭുതാഹ്ലാദങ്ങളാൽ സ്തബ്ധയായിപ്പോയത്രേ! അതിനെത്തെങ്കിലും ബുദ്ധിമുട്ടുവന്നാൽ ഞാൻതന്നെ കുട്ടിയെ മാമോദീസാ മൂക്കിക്കൊള്ളാം, എന്നതായിരുന്നു അദ്ദേഹത്തിന്റെ മറുപടി! (അവലംബം: 'ദി ടെലിഗ്രാഫ്')

-മാമോദീസായ്ക്കും ആദ്യകുർബാന സ്വീകരണത്തിനും വിവാഹത്തിനും മരിച്ചുകൊണ്ടിരിക്കുന്ന വിശ്വാസികൾ സമീപിക്കുമ്പോൾ, ഉടക്കുമ്പായങ്ങൾ പറഞ്ഞ് മുടക്കി വിലപേശാൻ നോക്കുന്ന മാമുൽപ്രേമികളും ധിക്കാരികളുമായ വൈദികർക്ക് ഇതിലും വലിയൊരു ചാട്ടവാറടി കിട്ടാനുണ്ടോ? സാധാരണക്കാരുമായി അദ്ദേഹം നടത്തുന്ന ഓരോ ഫോൺവിളിയും ജീവനുള്ള ഓരോ ചാക്രികലേഖനമാവുകയാണ്! ഇനി ആർക്കാണ് സഭയിൽ കുദാശകൾ നിഷേധിക്കാൻ ധൈര്യമുണ്ടാകുക? പുറകിലോട്ടു തള്ളിമാറ്റപ്പെട്ട നല്ലവരായ പുരോഹിതർക്കിനി ധൈര്യമായി മുന്നോട്ടുവരാമെന്നായിരിക്കുന്നു.



യേശുവിന് ഒരു ശിഷ്യന്റെ കത്ത്

സക്കരിയാസ് നെടുങ്കനാൽ

[ചരിത്രം, ഭാഷാശാസ്ത്രം, ബൈബിൾപഠനം, വ്യക്തിമനഃശാസ്ത്ര വിശകലനങ്ങൾ എന്നിവയിലൂടെയെല്ലാം ആഴമായി കടന്നുചെന്ന്, ബൈബിളിലും പാരമ്പര്യങ്ങളിലും സത്യമെത്രയുണ്ട്, തിരുകിവെച്ചതും തിരുത്തിയതും എത്രയുണ്ട് എന്നൊക്കെ പഠിച്ചശേഷം ഗെർഡ് ല്യൂടെമൻ (Gerd Luedemann) രചിച്ച 'Der grosse Bterug' (ആ വലിയ വഞ്ചന) എന്ന കൃതി വായിച്ചശേഷം 1999-ൽ എഴുതിയ ഒരു ലേഖനത്തിന്റെ ഭാഗമാണ് യേശുവിനുള്ള ഈ കത്ത് - ലേഖകൻ]

പ്രിയപ്പെട്ട യേശു,

ചെറുപ്പം മുതൽ നിന്നെ നാഥാ എന്നു വിളിക്കാൻ ഞാൻ പഠിച്ചിരുന്നു. ഭക്ഷണത്തിനുമുമ്പ് ഞാൻ നിന്റെ ആശീർവാദം യാചിച്ചിരുന്നു. ദൈവപുത്രാ എന്നഭിസംബോധന ചെയ്ത് നിന്റെ അനുഗ്രഹം പ്രാർഥിച്ചിട്ടായിരുന്നു എന്റെയുറക്കം. അപ്പോഴൊന്നും നാഥനെന്ന ഈ വിളിയുടെ ഉള്ളർത്ഥമെന്തെപ്പറ്റി ഞാനധികമൊന്നും ചിന്തിച്ചിരുന്നില്ല. എങ്കിലും എന്റെ മാതാപിതാക്കളും ഗുരുക്കളും വൈദികരും നിന്നെപ്പറ്റി പറഞ്ഞുതന്നിട്ടുള്ളതിൽനിന്നു വളരെ വ്യത്യസ്തനാണ് നീയെന്ന് കാലക്രമേണ ഞാൻ മനസ്സിലാക്കുകയായിരുന്നു.

പതിവിൻപടി എനിക്കു സംബോധന ചെയ്യാനാവുന്ന ഒരു വ്യക്തിയല്ലാതായിത്തീർന്നിരിക്കുന്നു. ഇന്നു നീ. പൊതുവേ പറഞ്ഞാൽ, നീ ഉരുവിട്ടതായും ചെയ്തതായും ബൈബിളിൽ കുറിച്ചിരിക്കുന്നവയിലധികവും നീ അതുപോലെ പറഞ്ഞിട്ടും ചെയ്തിട്ടുമില്ല. പുതിയനിയമ കൃതികളും സഭാപാരമ്പര്യവും ചിത്രീകരിക്കുന്ന ആളേയല്ല നീ. ഞങ്ങൾ മനുഷ്യരെയപേക്ഷിച്ച് നീ ദൈവപുത്രനോ ദൈവാവതാരമോ അല്ലതന്നെ. മനുഷ്യരുടെ പാപപ്പെറ്റുതിക്കായി മരിക്കാൻ നീ ഒരിക്കലും ആഗ്രഹിച്ചിരുന്നതേയില്ല. ഞായറാഴ്ചകൾതോറും ഒരിക്കൽ ഞാനും സംബന്ധിച്ചു നടത്തിയിരുന്ന നിന്റെ അത്താഴവിരുന്നിനെ അനുകരിച്ചുള്ള ദിവ്യബലി, സഭ ശരിക്കുമ്പോലെ, നിന്റെ ഓർമ്മയ്ക്കായി നീ സ്ഥാപിച്ചിട്ടില്ല എന്നു മനസ്സിലാക്കുക എന്ന വേദനിപ്പിക്കാതില്ല. അതിൽ ഞങ്ങൾ ഭക്ഷിക്കുന്ന അപ്പം നിന്റെ ശരീരമോ, കുടിക്കുന്ന വീഞ്ഞ് നിന്റെ രക്തമോ ആകുന്നു. ഞങ്ങളുടെ സ്വന്തം ആതുരത്വമാണ് ഇതിലൊക്കെ സത്യമുണ്ടെന്ന് തോന്നിപ്പിച്ചത്. യഹൂദനെന്ന നിലയ്ക്ക് രക്തം പാനം ചെയ്യുക എന്നതുതന്നെ നിനക്ക് ചിന്തയായിരുന്നില്ല എന്ന സത്യം അറിഞ്ഞിട്ടും, സഭയും അതിലെ മേലാളരും ഇതെല്ലാം വിശ്വാസസത്യങ്ങളാക്കി, നിന്റെ കല്പനകളെന്ന ബോധ്യത്തിൽ ഞങ്ങൾക്ക് പഠിപ്പിച്ചുതരികയായിരുന്നു. ചിന്തിച്ചുനോക്കിയാൽ, നരഭോജനമായി കരുതേണ്ട ഈ ആചാരത്തെ എന്നും സംശയിച്ചിരുന്നെങ്കിലും, ദൈവശാസ്ത്രവിശകലനങ്ങളുടെ ഊരാക്കുടുക്കിൽ ഞങ്ങളിൽ പലരും

ഇന്നും പെട്ടുപോകുന്നു.

സ്നേഹത്തിന്റെ കാഴ്ചപ്പാടിൽ നീ മഹത്തായ ഒരു പെരുമാറ്റമുട്ടാൻ നിന്റെ ശിഷ്യരെ പഠിപ്പിക്കുകയും, ഇസ്രായേലിന്റെ പാരമ്പര്യത്തിൽ നിന്നു വ്യത്യസ്തമായി അതിനെ വ്യാഖ്യാനിക്കുകയും, അതിൻപ്രകാരം അവരെ നയിക്കുകയും ചെയ്തു. ശത്രുവിനെയും ഒരുവന്റെ സ്നേഹവലയത്തിൽ ഉൾക്കൊള്ളുന്ന മഹാമനസ്കതയോടെ ഉജ്ജ്വലങ്ങളും ഹൃദയസ്ഫർശികളുമായ ഉപമകളെ നീ നെയ്തെടുത്തു. എന്നാലെന്തു വേണ്ടി, യുവപ്രതിഭയായിരിക്കേത്തന്നെ അവിചാരിതമായി നീ മരിക്കേണ്ടിവന്നു. പിതാവെന്നു വിളിച്ച് നീ വിശ്വസിക്കുകയും സമ്പർക്കം പുലർത്തുകയും ചെയ്ത ദൈവം നിന്നെ കൈവിട്ട വേദനയിൽ നീ ചങ്കുപൊട്ടി മരിച്ചു. ഭാവിയെപ്പറ്റി നിനക്കുണ്ടായിരുന്ന സങ്കല്പങ്ങളുടെ തകർച്ചയായിരുന്നു അത്.

നീ ഉയിർത്തു എന്ന വിശ്വാസം ആർത്തിയോടെ പറഞ്ഞു പരത്തപ്പെട്ടില്ലായിരുന്നെങ്കിൽ നിന്റെ മഹദ്വചനങ്ങളും പ്രവൃത്തികളും കാറ്റിൽ പറന്നുപോയ കരിയിലപോലെ മറക്കപ്പെട്ടു മാറിരുന്നു. നീ തിരിച്ചെത്തുമെന്നു വിശ്വസിച്ച കുറെ പേരില്ലായിരുന്നെങ്കിൽ നിന്റെ സംഭാവനകളിലൊന്നും ബാക്കിയിരിക്കുമായിരുന്നില്ല. പക്ഷേ, നിന്റെ ഉയിർപ്പും പുനരാഗമനവും അനാഥരായിപ്പോയവരുടെ മനക്കോട്ടകൾ മാത്രമായിരുന്നു. ഇരുപതിൽപരം നൂറ്റാണ്ടുകൾ കടന്നുപോയിട്ടും ഇന്നും കുറേപ്പേർ ഈ പൂൽത്തുമ്പിൽ പിടിച്ച് രക്ഷപ്പെടാൻ കൊതിക്കുന്നു. സഭാനേതാക്കളും പുരോഹിതഗണവും പുതിയ നിർവചനങ്ങളിലൂടെ നിന്റെ പുനരുത്ഥാനത്തെ വിശ്വാസയോഗ്യമാക്കാൻ ശ്രമിക്കുന്നു. ദൈവരാജ്യത്തിന്റെ പൊടുന്നനെയുള്ള സംഭവ്യതയിൽ നീ മരണംവരെ പ്രതീക്ഷ നട്ടിരുന്നെങ്കിലും ഇത്രയൊന്നും നീ നിനച്ചിട്ടേയുണ്ടായിരുന്നില്ല. നിന്റെ കണക്കുകൂട്ടലുകൾക്കുപകരം ഉടലെടുത്തതോ, നിന്റെ പേരിൽ ഒരു രാജകീയ സഭ! നിന്റെ അനുയായികൾ എന്ന വീറോടെ, അതിഭാവുകതയ്ക്കായി വഴങ്ങി, ചരിത്രസത്യങ്ങളിൽ മായം കലർത്തി, അവർ

സ്വന്തം ആഗ്രഹപൂർത്തീകരണത്തിനുകുന്ന ഒരു സാമ്രാജ്യം കെട്ടിപ്പടുത്തു.

കണ്ടാലും യേശുവേ, നിന്റെ കാലശേഷം ക്രിസ്ത്യാനികൾ കാട്ടിക്കൂട്ടിയ വിക്രിയകൾ! യഹൂദരിൽ ഭൂരിഭാഗവും ഇവരുടെ വീക്ഷണങ്ങൾ പങ്കുവെച്ചിട്ടു എന്ന ഒരു കാരണം കൊണ്ട്, നിന്റെ സ്വന്ത സമുദായത്തിൽപ്പെട്ട അവരെ ‘സാന്താന്റെ മക്കൾ’ എന്നു നാമകരണംചെയ്യുന്ന പുതിയനിയമ വാക്യങ്ങൾതൊട്ടുതുടങ്ങുന്നു, ഈ വിരുദ്ധോക്തി. ഇതിലെ നീചത്വം എന്തെന്നാൽ, ഈ ശാപവാക്കുകൾ നിന്റെ വായിലാണവർ തിരുകിവെച്ചത്! ഈ യഹൂദവിരുദ്ധത പിന്നെ സഭാചരിത്രത്തിലുടനീളം ശക്തിയാർജ്ജിക്കുകയും അനേക സഹസ്രങ്ങളുടെ കുരുതിയിൽ കലാശിക്കുകയും ചെയ്തു. ഈ ചരിത്രവിശേഷം ഇന്നാരെയും അത്ഭുതപ്പെടുത്തേണ്ടതില്ല. കാരണമെന്തെന്നാൽ, പഴയനിയമ പുസ്തകങ്ങളിൽ രൂപമെടുത്ത യെഹോവയുടെ മുഖഛായ ഒരു അസഹിഷ്ണുവിന്റെയും അസുയാലുവിന്റെയുമാണ്. ഈ മാതൃകയനുസരിച്ച്, തങ്ങളുടെ എതിരാളികൾ എന്ന് അവർ ധരിച്ചുവശായ യഹൂദരോടും മറ്റു മതവിശ്വാസികളോടും വിരോധമല്ലാതെ മറ്റൊന്നും ക്രിസ്ത്യാനികൾക്ക് സാധ്യമല്ലായിരുന്നു. എല്ലാ ജനങ്ങൾക്കും ഉണ്ടായിരിക്കേണ്ട മൗലികാവകാശ-സമത്വസമ്പ്രദായങ്ങളെ അംഗീകരിക്കുവാൻ ഇവർക്കു കഴിയുമായിരുന്നത് എങ്ങനെ?

ഇങ്ങനെയെല്ലാം വന്നുഭവിച്ചതിൽ നിനക്കു പങ്കില്ലായിരുന്നെങ്കിലും, യേശുവേ, നിന്നോടേനിക്കു സഹതാപമുണ്ട്. നിന്നെ ഞങ്ങൾക്കോ നിനക്കു ഞങ്ങളെയോ മനസ്സിലാക്കുക വിഷമംതന്നെ. നമ്മുടെ കാലങ്ങൾ അത്രയ്ക്കു വ്യത്യസ്തങ്ങളാണ്. ഭക്തനായ ഒരു യഹൂദനെന്ന നിലയ്ക്ക് അന്നു നീ വിശ്വസിച്ചിരുന്ന പലതും സങ്കല്പിക്കാൻപോലും ഞങ്ങൾക്കാകുന്നില്ല. ഒന്നോർത്തു നോക്കൂ: ആകാശം മുകളിലല്ലെന്നോ, ഭൂമി പരന്നതല്ല, ഒരു ഗോളമാണെന്നോ, അത് ഈ മഹാപ്രപഞ്ചത്തിന്റെ കേന്ദ്രമല്ല, മറിച്ച്, അതിലെ ഒരു തരിമാത്രമാണെന്നോ അറിഞ്ഞിരുന്നെങ്കിൽ, നീ ചിന്താകുലനാകയില്ലായിരുന്നോ? കൂരങ്ങന്മാർക്കും മനുഷ്യർക്കും ഒരേ പൂർവ്വികരാണ് ഉണ്ടായിരുന്നതെന്നും ജീവജാലങ്ങളെല്ലാം ഒരേ പരിണാമപ്രളയത്തിന്റെ ഒഴുക്കിൽപ്പെടുന്നു എന്നും, ഇവയൊക്കെയുടെയും ഉത്ഭവസ്ഥാനത്ത് വെറും ഏകകോശങ്ങളായിരുന്നു എന്നുമുള്ള അറിവ് നിനിലുള്ളവാക്കുക അത്ഭുതമായിരുന്നുവോ, യേശുവേ, അതോ നിരാശതയോ? ഒരു പക്ഷേ, നിന്റെ വേർപാടുകഴിഞ്ഞ് രണ്ടായിരം വർഷം പിന്നിട്ടിട്ടും നിന്റെ ദൈവം ഈ സമയസഞ്ചാരത്തിന് ഒരറുതിവരുത്തിയിട്ടില്ലാ എന്ന സത്യം നിന്നെ ഭയചകിതനാക്കുകയില്ലായിരുന്നോ?

എന്നിരുന്നാലും നിന്റെ സുവിശേഷത്തിന്റെ സാരാംശത്തെ അതിന്റെ സ്ഥലകാലപരിമിതി

കളിൽനിന്നും വേർപെടുത്തിക്കണ്ട് സ്വന്തമാക്കാൻ ഞാൻ ശ്രമിക്കാതിരുന്നിട്ടില്ല. നീ വിലകല്പിച്ചിരുന്ന സഹവർത്തിത ചിട്ടകളെയും, അധികാരസമ്മർദ്ദനിരാകരണത്തെയും, ശത്രുസ്നേഹം, അധസ്ഥിതർ ഉൾപ്പെടെ ഏവരോടും പാലിക്കേണ്ട സമത്വദീക്ഷ എന്നിവയെയും മുറുകെപ്പിടിക്കാൻ ഞാനും ശ്രദ്ധ ചെലുത്തുന്നുണ്ട്. ഇവയൊന്നും പക്ഷേ, നിന്റെ കണ്ടുപിടുത്തങ്ങളായിരുന്നില്ല. നിനക്കു മുമ്പും പലരും ഇതൊക്കെ പഠിപ്പിച്ചിരുന്നു, ജീവിതത്തിൽ പകർത്തിയിരുന്നു. എന്നാൽ നിന്റെ അനുയായികൾക്കും എനിക്കും ഈ ധർമ്മികമൂല്യങ്ങൾ പ്രാവർത്തികമാക്കുന്നതിനുള്ള ഉത്തേജനം, നിനക്ക് സാധ്യമായിത്തീർന്നെന്നു കരുതപ്പെടുന്ന പുനരുത്ഥാനത്തിൽ പങ്കുചേരുവാനുള്ള അഭിവാഞ്ഛയിൽ ആണെന്നതല്ലേ പച്ച സത്യം? ഈ ജീവിതത്തിൽ തരപ്പെടുന്നില്ലെന്നു മനസ്സിലായ ദൈവരാജ്യപ്പിറവിയെ പരലോകത്തേയ്ക്ക് മാറ്റിസ്ഥാപിക്കുവാൻ നിന്റെ പേരിലുള്ള സഭ ചെയ്തത്. അങ്ങനെയുള്ള സമകാലികാധികാരങ്ങളെയും ആർഭാടങ്ങളെയും വെച്ചുസൂക്ഷിക്കുവാൻ നിന്റെ ‘ദാസർ’ വഴിക്കണ്ടത്തിയിരിക്കുന്നു. എന്നാൽ കഷ്ടം, ഇവയ്ക്കെല്ലാം അടിസ്ഥാനമായി അവർ കരുതുന്ന നിന്റെ പുനരുത്ഥാനം തന്നെ ഒരു മിഥ്യ മാത്രമായിരുന്നുല്ലേ?

അതുകൊണ്ട്, പ്രിയ യേശു ഈ വിഷമവലയത്തിന് ഇന്നു ഞാൻ ഒരന്ത്യമിടുകയാണ്. നീയാകുന്ന അടിത്തറ നഷ്ടപ്പെട്ട, അതൊരിക്കലും ഉണ്ടായിരുന്നിട്ടില്ലാത്ത ഒരു സഭയിലും, അതിന്റെ വളച്ചുകെട്ടിയ ദൈവശാസ്ത്രങ്ങളിലും, ഇവയ്ക്കെല്ലാം ആധാരമെന്നു പറയുന്ന ബൈബിളിലും അന്ധമായി വിശ്വാസമർപ്പിക്കാൻ ഞാൻ കൂട്ടാക്കുന്നില്ല. അവയില്ലാതെയും അനുഗൃഹീതനായ, വിശ്വാസയോഗ്യനായ ഒരു ഗുരുവും നേതാവുമായി നിന്നെ അഭിമുഖീകരിക്കാൻ ഞങ്ങൾക്കാകണം, നിനക്കു മുമ്പ്, ബുദ്ധനും കൺഫ്യൂഷ്യസും സോക്രട്ടീസും എന്നപോലെ. അല്ലാതെ, മാനുഷിക സാധ്യതകളെ കടത്തിവെട്ടി, അനശ്വരതയെ ചുറ്റിപ്പറ്റിയുള്ള അതിഭാവനകളിലൂടെയും അതിമോഹങ്ങളിലൂടെയും നിന്നെ ഈ നൂറ്റാണ്ടിലേക്കു കടത്തിക്കൊണ്ടുവരിക അതിരുകടന്ന സാഹസികതയും സാർഥതയുംമാത്രമാണ്.

എന്നാലതല്ല, മനുഷ്യപുത്രാ, വിധിയാളനായി ഒരുനാളിൽ നീ ആകാശമേഘങ്ങളിൽ പ്രത്യക്ഷപ്പെടുമെങ്കിൽ, അന്നു നിന്നെ നേരിൽ കാണാനും മതിയാകുവോളം പരിചയപ്പെടാനും ആകുമല്ലോ എന്നതിൽ ഞാൻ ഇന്നേ കൃതാർത്ഥനാകുന്നു. അതുവരെ, ദൈവികത്വം കല്പിച്ച് നിന്നെ വിളിച്ചുപ്രാർഥിക്കാത്തതിന്റെ പേരിൽ നീയെന്നെ വെറുക്കുകയില്ലെന്ന് എനിക്കുറപ്പുണ്ട്. യേശുവേ, വന്ദനം!

പത്രാധിപർക്ക് ഒരു കത്ത്

ഫാ. ജെ. വലിയമംഗലം

സഭാനവീകരണസംബന്ധമായി 'സത്യജാല'യിൽ പറയുന്ന കാര്യങ്ങളിൽ പലപ്പോഴും ഏറെ സത്യമുണ്ടെന്ന് കാണുമ്പോഴും, കാതലായ വിധോജിപ്പമുണ്ട്. നസ്രാണിപൈതൃകം, മാർത്തോമ്മാനിയമം തുടങ്ങിയവയെക്കുറിച്ചുള്ളതാണ്. ക്രൈസ്തവം എന്നതിന്റെ ശരിയായ പ്രസക്തി യേശുവിനോടുള്ള താദാത്മ്യമാണെന്നതുതന്നെ കാരണം. സത്യം, സാഹോദര്യം, ശത്രുസ്നേഹം തുടങ്ങിയ കാര്യങ്ങളിൽ യേശുവിന്റെ വ്യക്തിത്വത്തിലും പ്രബോധനങ്ങളിലും ചെയ്തികളിലുമുള്ള തനിമകളും പൊതുപ്രസക്തിയുമൊക്കെയാണ് ക്രൈസ്തവമായി എനിക്കു മനസ്സിലാകുക. അപ്പോൾ, നസ്രാണി, മാർത്തോമ്മാനിയമം തുടങ്ങിയവ രണ്ടാം നിരയിൽ വരുന്നതാണെന്നു മാത്രമല്ല ഭാരതീയരെന്ന നിലയ്ക്ക് തെറ്റായ സമീപനവുമാകും. ഭാരതീയം, കേരളീയം മുതലായവയിൽ യേശുവിനെ ഉൾച്ചേർക്കുകയാണാവശ്യം. യേശു നസ്രായനായിരുന്നു എന്നുവെച്ച്, യേശുവിനെ ഉൾക്കൊള്ളാൻ, ക്രിസ്ത്യാനി എവിടെയും നസ്രായരെപ്പോലെ വസ്ത്രധാരണം ചെയ്യുകയുംമറ്റും വേണമെന്നുവെച്ചാൽ, അതത്ര ബാലിശമായിരിക്കും!

ഇവിടെ ഊന്നൽ നൽകാനുദ്ദേശിച്ചത്, നസ്രാണിപൈതൃകം, മാർത്തോമ്മാനിയമം മുതലായവയിൽ കടിച്ചുതുങ്ങുന്നതിൽ ചിലരോ പലരോ കാണിക്കുന്ന വ്യഗ്രത ഏറെ അസ്ഥാനത്തും, 'തലമറന്ന് എണ്ണ തേക്കുന്ന'തുപോലെയും ആണെന്നായിരുന്നു. അപ്പോൾ, തോമ്മാശ്ലീഹാ ഭാരതത്തിൽ വന്നോ എന്നതുപോലും മുഖ്യകാര്യമല്ലെന്നും വരും! കൽദായവാദത്തെക്കുറിച്ചും ഇതുതന്നെ പറയാം.

ഫോൺ: 9400176571

'സത്യജാല'യിൽ പറയുന്ന കുറെ കാര്യങ്ങളെങ്കിലും സത്യമെന്ന് ജെ. വലിയമംഗലം കാണുന്നു എന്നറിയുന്നതിൽ വളരെ സന്തോഷം!

'ഭാരതീയം, കേരളീയം മുതലായവയിൽ യേശു

വിനെ ഉൾച്ചേർക്കുകയാണാവശ്യം' എന്ന് അദ്ദേഹം എഴുതിയിരിക്കുന്നു. ഇതുതന്നെയാണ് KCRM-ന്റെയും 'സത്യജാല'യുടെയും നിലപാട്.

യേശുവിനെ കേരളീയ സംസ്കൃതിയിലുൾച്ചേർത്തപ്പോൾ ഉരുവായ സമൂഹത്തിന്റെ പേരാണ് 'നസ്രാണി' എന്നത്. ഈ സമൂഹം അനുവർത്തിച്ചു പോന്ന ചിട്ടവട്ടങ്ങളെയാകെ മൊത്തത്തിൽ ഉദ്ദേശിച്ചാണ്, 'മാർത്തോമ്മായുടെ നിയമം' എന്നു പറയുന്നതും. നസ്രാണിത്തനിമ എന്നു പറയുമ്പോൾ അർത്ഥമാക്കുന്നത് കേരളീയമായ ക്രൈസ്തവത്തനിമ എന്നുതന്നെയാണ്; നമുക്കറിഞ്ഞുകൂടാത്ത നസ്രായരുടെ തനിമ എന്നല്ല. നസ്രായനായ യേശുവിന്റെ അനുയായികൾ എന്ന അർത്ഥത്തിലായിരിക്കാം 'നസ്രാണി' എന്ന പദം ഉണ്ടായത് എന്നാണ് എന്റെ വിചാരം. അതുപോലെതന്നെ, തോമ്മാശ്ലീഹാ കേരളത്തിൽവന്നു എന്ന പരമ്പരാഗതവിശ്വാസത്തിന്റെ അടിസ്ഥാനത്തിലായിരിക്കാം, കേരളസഭയിലെ സമ്പ്രദായങ്ങൾക്ക് 'മാർത്തോമ്മായുടെ മാർഗ്ഗവും വഴിപാടും' എന്ന പേരുവീണതും. ഈ സംജ്ഞകളോ, അവയുടെ ഉള്ളടക്കമോ യേശുവുമായുള്ള താദാത്മ്യത്തിന് എതിർനിൽക്കുന്നില്ല എന്നിരിക്കെ, ഈ പദങ്ങൾ പ്രയോഗിക്കുന്നതിൽ എന്തെങ്കിലും അപാകത കണ്ടെത്താനാകുമെന്നു തോന്നുന്നില്ല. ഇനി അഥവാ അങ്ങനെ തോന്നുന്നുവെങ്കിൽ അതിനു കാരണം, ഈ സഭയുടെ തനിമയ്ക്കുമേൽ നടത്തപ്പെട്ട പാശ്ചാത്യ-പൗരസ്ത്യസഭകളുടെ സാംസ്കാരികാധിനിവേശങ്ങളുമായി, ഇന്നത്തെ കേരള ക്രൈസ്തവർ പൊരുത്തപ്പെട്ടുകഴിഞ്ഞു എന്നതാകാം. പുരോഹിതരിലേറെയും, ഫാ. ജെ. വലിയമംഗലത്തെപ്പോലെതന്നെ, നസ്രാണിത്തനിമയെ പൂർണ്ണതോടെയാണു വീക്ഷിക്കുന്നത് എന്നത് ഒരു യാഥാർത്ഥ്യമാണ്. ഇതിനുകാരണം, പാശ്ചാത്യസമ്പ്രദായത്തിൽ അവർക്കു ലഭിച്ച സെമിനാരി പരിശീലനമാണ്. അധിനിവേശങ്ങളെ ആ അർത്ഥത്തിൽ മനസ്സിലാക്കാനുള്ള അവസരം സെമിനാരി പരിശീലനത്തിൽ അവർക്കില്ലാതെ പോകുന്നു. അതെല്ലാം കേരളക്രൈസ്തവരെ 'ശരിയായ ക്രിസ്തീയത്വ'ിലേക്കു നയിക്കാനുള്ള മിഷണറിപ്രവർത്തനമായി മനസ്സിലാക്കാൻ അവർ ബാധ്യസ്ഥരായിത്തീരുന്നു. സെമിനാരികളിലെ മെറുക്കൽ പരിശീലനരീതിയെ മറികടക്കാനുള്ള ധൈര്യത്തിനക സത്യസന്ധതയും ധീരതയും ഈ പരിശീലനരീതികൊണ്ടുതന്നെ ചോർന്നുപോകുകയും ചെയ്യുന്നു! എന്തുചെയ്യാം.

നസ്രാണികളുടെ പൂർവ്വപാരമ്പര്യപ്രകാരമുള്ള ഏതു സഭാസമ്പ്രദായം പരിശോധിച്ചാലും അതിന് ബൈബിളിൽ കാണുന്ന ആദിമസഭാപാരമ്പര്യവുമായി സാദൃശ്യമുള്ളതായി കാണാം. അന്തായ-വൈദിക വിഭജനമോ വിവേചനമോ ആദിമസഭയിലേതെന്നപോലെ കേരളസഭയിലും ഉണ്ടായിരുന്നില്ല. ദൈവ

ജനത്തിനിടയിൽ ഏറ്റക്കുറച്ചിലുകൾ ധനിപ്പിക്കുന്ന, 'അത്ഥായർ' (Laity) എന്ന പോലുള്ള ഒരു പദം പോലും ഈ സഭയിലുണ്ടായില്ല. പകരം, തുല്യതയുള്ളവർ, ബന്ധമുള്ളവർ, തമ്മിൽ ഇണങ്ങുന്നവർ എന്നൊക്കെ അർത്ഥം വരുന്ന 'ഇണങ്ങർ' എന്നാണ് വിശ്വാസികൾ അറിയപ്പെട്ടിരുന്നത്. ദാസൻ, ശുശ്രൂഷി, പ്യൂൺ എന്നൊക്കെ അർത്ഥം വരുന്ന 'പട്ടക്കാർ' (ഗുണ്ടർട്ടിന്റെ നിലണ്ടു കാണുക) ആദിമസഭയിലെപ്പോലെ, ഈ സഭയുടെ ആദ്ധ്യാത്മികശുശ്രൂഷിയായിരുന്നു. കർത്തവ്യങ്ങൾ നിർവ്വഹിക്കുന്നവൻ എന്ന അർത്ഥമുള്ള 'കത്തനാർ' എന്ന പദവും ആദ്ധ്യാത്മികശുശ്രൂഷിയെക്കുറിക്കാൻ ഇവിടെ ഉരുത്തിരിഞ്ഞു. അപ്പോസ്തലർ നിർദ്ദേശിച്ചതനുസരിച്ച് ഭൗതികകാര്യങ്ങൾ കൈകാര്യംചെയ്യാൻ തിരഞ്ഞെടുക്കപ്പെട്ട ഡീക്കന്മാർക്കു സമാനരാണ്, നസ്രാണിസഭയിലെ കൈക്കാരന്മാർ. സഭാകൂട്ടായ്മയുടെ വിവിധ തട്ടുകളിലുള്ള പള്ളിയോഗങ്ങളിലൂടെയുള്ള വികേന്ദ്രീകൃത സഭാഭരണസമ്പ്രദായമാകട്ടെ, അങ്ങേയറ്റം സഭാത്മകമായിരുന്നു. ആരുടെയും -പുരോഹിതരുടെയും-മേധാവിത്വവാഴ്ച ഈ സമ്പ്രദായത്തിൽ അസാധ്യമായിരുന്നു. അതുകൊണ്ടാണ്, ഇതെല്ലാം സൂക്ഷ്മമായി പഠിച്ച റവ.ഡോ. സേവ്യർ കുടപ്പുഴ, 'പുതിയനിയമപശ്ചാത്തലത്തിന്റെ സ്വഭാവസവിശേഷതകളുമായി മാർത്തോമ്മാക്രിസ്ത്യാനികളുടെ ഭരണസമ്പ്രദായത്തിന്, വളരെ അടുപ്പമുണ്ടായിരുന്നു.... അവരുടെ വികേന്ദ്രീകൃതമായ സഭാഭരണരീതി, അപ്പോ. പ്രവ. 6:1-6 വാക്യങ്ങളിൽനിന്നും പ്രചോദനമുൾക്കൊണ്ടുള്ളതായിരുന്നു.....' എന്നു രേഖപ്പെടുത്തിയത് (Ecclesial Identity of the Thomas Christians: പേജ്, 74 -സ്വന്തം തർജ്ജമ).

ഈ നസ്രാണിത്തനിമയിലേക്കു തിരിച്ചുപോകാനുള്ള

വരുന്നു, പാലായിൽ സി.ബി.ഐ മാമാങ്കം!

2014 ഫെബ്രുവരി 19-ന്, പാലാ അരുണാപുരത്ത് പുതുതായി നിർമ്മിച്ച 'അൽഫോൻസിയൻ' പാസ്റ്ററൽ ഇൻസ്റ്റിറ്റ്യൂട്ടിൽ ആരംഭിക്കുന്ന സിബിസിഐ മീറ്റിംഗിനു മുന്നോടിയായി നടത്തിയ രൂപതാതല ജനറൽ ബോഡി മീറ്റിംഗ് ധനമന്ത്രി കെ.എം. മാണി ഉദ്ഘാടനം ചെയ്തു (വാർത്ത-മംഗളം 2013 സെപ്തംബർ 3).

-പാലാ രൂപതാ ജനറൽ ബോഡി യോഗത്തിൽ പങ്കെടുത്ത രാഷ്ട്രീയനേതാക്കളിൽ പാലാ രൂപതക്കാരല്ലാത്ത മന്ത്രി പി.ജെ. ജോസഫ്, മോൻസ് ജോസഫ് എം.എൽ.എ, ജോസഫ് വാഴയ്ക്കൻ എം.എൽ.എ, റോഷി അഗസ്റ്റിൻ എം.എൽ.എ. മുതലായവരും ഉൾപ്പെടുന്നു! പാലായിലെ കേരളാ കോൺഗ്രസ് നേതാക്കളെയെല്ലാം പാലാ രൂപതാ ജനറൽ ബോഡി അംഗങ്ങളാക്കിയിരിക്കുകയാണെന്നു തോന്നുന്നു.

എന്തായാലും ഇലക്ഷൻ വളരെ അകലെയല്ലാത്ത ഈ സന്ദർഭത്തിൽ, കർദ്ദിനാൾമാരും മെത്രാപ്പോലീത്താമാരും മെത്രന്മാരും വത്തിക്കാൻ നൂൺഷ്യോയുമടങ്ങുന്ന 200-ഓളം പേരുടെ ഒരാഴ്ച നീണ്ടുനിൽക്കുന്ന മാമാങ്കത്തിന്, ഇത്തരമൊരു രാഷ്ട്രീയത്തുടക്കമുണ്ടായത്, ഇപ്പോൾ വിയർത്തുകുളിച്ച് നിൽക്കുന്ന കേരളത്തിലെ യു.ഡി.എഫിന് ഒരു കുളിർകാറ്റിന്റെ ആശ്വാസം നൽകുന്നുണ്ടാകാം. ഫ്രാൻസിസ് മാർപ്പാപ്പായുടെ ധർമ്മികപ്രഹരങ്ങൾ ഉള്ളിലേറ്റുവാങ്ങിക്കൊണ്ടിരിക്കുന്ന, അധികാരപ്രമത്തരും ആഡംബരപ്രിയരുമായ കേരളത്തിലെ മെത്രാന്മാർക്ക്, തങ്ങൾ പോക്കറ്റിലാക്കിയ രാഷ്ട്രീയ നേതാക്കന്മാരുടെ ബലവും ആശ്വാസമായിട്ടുണ്ടാകും.

സി.ബി.സി.ഐ. ജനറൽ ബോഡി ഒരു മുഴുവൻ ആഴ്ചയും ഗഹനമായി ചർച്ച ചെയ്യാൻ പോകുന്ന വിഷയം എന്താണെന്നോ? 'രണ്ടാം വത്തിക്കാൻ കൗൺസിലിന്റെ അമ്പതാം വാർഷികത്തിന്റെ ചൈതന്യമുൾക്കൊണ്ട് നവീകരിക്കപ്പെട്ട സഭ സമൂഹത്തെ നവീകരിക്കുന്നു' എങ്ങനെയുണ്ട്, ആർക്കെങ്കിലും എന്തെങ്കിലും മനസിലായോ? 50 വർഷമായി ക്രൂശിച്ചു കല്ലറയിൽ അടക്കിക്കിടത്തിയിരുന്ന രണ്ടാം വത്തിക്കാൻ കൗൺസിൽ സഭയെ നവീകരിച്ചുവത്രേ! അങ്ങനെ നവീകരിക്കപ്പെട്ട സഭ ഇനി പൊതു സമൂഹത്തെ നവീകരിക്കാൻ പോകുന്നുവത്രേ! ആത്മവഞ്ചനയ്ക്കും ഒരതിരൊക്കെ വേണ്ടേ? ഏതായാലും, മെത്രാന്മാർ പാലായിൽ വരട്ടെ. അൽഫോൻസാമ്മയുടെ പേരിൽ കിട്ടിയ കോടികളിൽ കുറച്ചെങ്കിലും ഈ 'അൽഫോൻസിയൻ മെത്രാൻ മേള'യിലൂടെ അവർക്കു പങ്കുപറ്റാമല്ലോ.

നിർദ്ദേശമായിരുന്നു രണ്ടാം വത്തിക്കാൻ സുന്നഹദോസിന്റേത്. അതിനു തടയിടുക എന്ന പൗരസ്ത്യ രാഷ്ട്രീയമാണ്, കൽദായ വൽക്കരണത്തിലൂടെ ഇപ്പോൾ താൽക്കാലികവിജയം നേടിയിരിക്കുന്നത്.... ഫാ. വലിയമംഗല

ത്തിന് ഒട്ടും ആശങ്ക വേണ്ടാ; 'നസ്രാണി' പദവും 'മാർത്തോമ്മായുടെ നിയമ'വുമെല്ലാം ഭാരതീയവും കേരളീയവും ഒപ്പം ക്രിസ്തീയവുമാണ്.

ആർച്ചുബിഷപ്പ് പീട്രോ പരോളിൻ പുതിയ വത്തിക്കാൻ സെക്രട്ടറി ഓഫ് സ്റ്റേറ്റ്



വെനെസേലയിൽ വത്തിക്കാൻ പ്രതിനിധിയായി പ്രവർത്തിച്ചിരുന്ന 58 കാരനായ ആർച്ച് ബിഷപ്പ് പീട്രോ പരോളിനെ (Pietro Parolin), റിട്ടയർ ചെയ്യുന്ന ഇപ്പോഴത്തെ കർദ്ദിനാൾ ടാർ സിസ്യോ ബെർടോണെ (Tarcisio Bertone)യ്ക്കു പകരം, വത്തിക്കാന്റെ സെക്രട്ടറി ഓഫ് സ്റ്റേറ്റ് ആയി മാർപ്പാപ്പാ നാമനിർദ്ദേശം ചെയ്തു.

കത്തോലിക്കാസഭയുടെ തലവനായി അവരോധിതനായശേഷം ഫ്രാൻസിസ് മാർപ്പാപ്പാ നടത്തിയ ഏറ്റവും നിർണ്ണായകമായ നിയമനമായിട്ടാണ് ഈ പുതിയ നിയമനം കണക്കാക്കപ്പെടുന്നത്.

ബെനഡിക്ട് 16-ാമൻ മാർപ്പാപ്പാ വത്തിക്കാൻ സെക്രട്ടറി ഓഫ് സ്റ്റേറ്റ് ആയി നിയമിച്ചിരുന്ന കർദ്ദിനാൾ ബെർടോണെ, കഴിഞ്ഞ വർഷത്തെ വത്തിക്കാൻ

രഹസ്യരേഖകളുടെ ചോർച്ച (Vatileaks)യുമായി ബന്ധപ്പെട്ട വിവാദത്തിൽ വ്യാപകമായ വിമർശനങ്ങൾക്കു വിധേയനായിരുന്നു. ആ രേഖകളായിരുന്നു, വത്തിക്കാന്റെ അകത്തളങ്ങളിൽ നടന്നു വന്നിരുന്ന അധികാരവഴക്കുകളെയും അഴിമതികളെയും പുറം ലോകത്തിനു വെളിപ്പെടുത്തിയത്.

കത്തോലിക്കാസഭയുടെ ഭരണസിരാകേന്ദ്രമായ റോമൻ കുരിയായുടെ തലവനായും മാർപ്പാപ്പായുടെ മുഖ്യ ഉപദേശകനായും പ്രവർത്തിക്കുകയെന്നതാണ്, വത്തിക്കാൻ സെക്രട്ടറി ഓഫ് സ്റ്റേറ്റിന്റെ ചുമതല.

(അവലംബം-റോയിട്ടർ)

-അദ്ദേഹവുമായി നടന്ന ഒരു അഭിമുഖത്തിൽ, പുരോഹിതബ്രഹ്മചര്യത്തെക്കുറിച്ച് അദ്ദേഹം നടത്തിയ അഭിപ്രായപ്രകടനത്തിൽനിന്നുതന്നെ പുതിയ വത്തി

ക്കാൻ സ്റ്റേറ്റ് സെക്രട്ടറി, ഫ്രാൻസിസ് മാർപ്പാപ്പായ്ക്കു പറ്റിയ ആളാണെന്നു തെളിയുകയും ചെയ്തു. ഒരു വെനെസേലൻ പത്രമായ 'El Universal' അദ്ദേഹവുമായി നടത്തിയ അഭിമുഖത്തിൽ ഇതു സംബന്ധിച്ച ചോദ്യത്തിന്, 'പുരോഹിതബ്രഹ്മചര്യമെന്നത് സഭയുടെ ഒരു സിദ്ധാന്ത (dogma)മല്ലെന്നും, അതുകൊണ്ട് അക്കാര്യം തുറന്ന ചർച്ചയ്ക്കു വിധേയമാക്കാവുന്നതാണെന്നുമാണ് അദ്ദേഹം പറഞ്ഞത്..... സഭയുടെ വാതിലുകൾ മനുഷ്യനഭിമുഖമായി, ഒന്നൊന്നായി തുറക്കപ്പെടുമെന്നു പ്രത്യാശിക്കാം. തള്ളിക്കൊടുക്കാൻ പുരോഗമനചിന്താഗതിക്കാരായ വൈദികരും കന്യാസ്ത്രീകളും വിശ്വാസികളുംകൂടി ഒത്തുചേർന്നാൽ കാര്യം എളുപ്പമായേനെ.



സ്നേഹം, വിശ്വസ്നേഹം

സാമുവൽ കുടൽ

മുല്ലപ്പൂവിന്റെയും ശവംനാറിപ്പൂവിന്റെയും സുഗന്ധ-ദുർഗന്ധങ്ങൾ ഒരുപോലെ ഒരു മടിയുംകൂടാതെ തന്നിലലിയിക്കുന്ന അനിലന്റെ മനോഭാവമാണ് വിശ്വസ്നേഹം. സുഗന്ധമായാലും ദുർഗന്ധമായാലും അതിൽ അലിഞ്ഞു സ്വയമായ സത്ത ഇല്ലാതാകുന്ന, താനെന്നതില്ലാതാകുന്ന സ്നേഹം! അവിടെ സ്വാർത്ഥത സീറോ ആയി ഇല്ലാതാകുന്നു! കാറ്റിന്റെ പ്രഹരത്താൽ കരയിലേക്കു തള്ളിക്കയറ്റപ്പെട്ട പാവം കടൽത്തീര എത്രവേഗമാണ് തന്റെ ഉറവിടമായ ആഴിയിൽ വീണ്ടും അലിഞ്ഞു സ്വയമില്ലാതെയാകാൻ വെമ്പൽകൊണ്ട് തിരികെ ഓടുന്നത്! ഈ ലയനമാണ് സ്നേഹം!

കോടാനുകോടി താരാപഥങ്ങൾ അതാതിനു നിയതി നിശ്ചയിച്ച വഴികളിലൂടെമാത്രം സഞ്ചരിച്ചു പരസ്പര സുഖഹേതുക്കൾ ആകുന്ന ഈ സ്നേഹസഞ്ചാരം എത്രയോ ആശ്ചര്യകരം! അതിരുമാന്തലോ കൈയേറ്റമോ ഒന്നുമില്ലാത്ത, അതിരുകളില്ലാത്ത വിശ്വസ്നേഹം! നമ്മിൽ വിശ്വസ്നേഹമുണ്ടെങ്കിൽ അനുസ്യുതമൊഴുകുന്ന നദീപ്രവാഹം കണക്കെ, ഈ അനന്തസ്നേഹം അഖിലാണ്ഡമാകമാനം നിറഞ്ഞൊഴുകുന്നത് നമുക്കും കാണാനാകും. സ്വന്തം മനസ്സുകളിൽ ദൈവത്തെ (സ്നേഹത്തെ) നിറയ്ക്കാത്ത ഒരുവനും ഇതിന്റെ മധുരം നുകരാനുമാവില്ല.

'സ്നേഹമില്ലെന്നാൽ പിന്നേതുമില്ല, സ്നേഹമാണീശന്റെ ഭാഷ, കേൾക്കൂ' എന്നതാണെന്റെ ഹൃദയഗാനം. ഇവിടെ മനുഷ്യനു ശൂന്യത, നിരാശ, ഏകാന്തത, ഭയം ഇവയെല്ലാം ഉണ്ടാകുന്നതിന്റെ ഏകകാരണം അവനിൽ സ്നേഹമില്ല എന്നതൊന്നു മാത്രമാണ്. സ്നേഹം അദൈവതമാണ്. 'ഞാൻ മുന്തിരിവള്ളിയും നിങ്ങൾ ചില്ലുകളുമാകുന്നു' എന്ന അദൈവതാവബോധം ഓരോമനസിലും നിറഞ്ഞെങ്കിലേ സ്നേഹത്തെ രുചിച്ചറിയാനാകൂ.

സ്നേഹം തിരിച്ചറിഞ്ഞ്, രുചിച്ചറിഞ്ഞ്, ലയിച്ചു സ്വയം നമ്മിലെ സ്വാർത്ഥത അലിയിച്ചില്ലാതെയാക്കി, നമ്മുടെ മനസ്സുകളിൽ നമുക്കു സ്വർഗ്ഗഗേഹം പണിയാം.

ജയ് ജയ്, യേശു ക്രിസ്തു!

(അമ്മായശബ്ദം റിപ്പോർട്ട്)

സീറോ-മലബാർ സഭയുടെ ആഭിമുഖ്യത്തിൽ കാക്കനാട്ടുവച്ചു നടത്തപ്പെട്ട ലോകഅല്മായ സമ്മേളനത്തെപ്പറ്റി വിശ്വാസിസമൂഹം അറിഞ്ഞിരിക്കേണ്ടതുതന്നെയാണ്. വലിയ കൊട്ടും കുരവയുമായി ക്ഷണിക്കപ്പെട്ട കുറെ അല്മായരെ നിരത്തിയാണ്, എല്ലാ മെത്രാന്മാരുംതന്നെ പങ്കെടുത്ത ഈ സമ്മേളനം നടന്നത്. ഇതിനു മുന്നോടിയായി, മെത്രാന്മാരുടെ രഹസ്യചർച്ചകളും അജണ്ട തയ്യാറാക്കലുമൊക്കെ ഏതാനും സ്ഥിരം മനഃസാക്ഷി സൂക്ഷിപ്പുകാരുടെ സാന്നിധ്യത്തിൽ നടന്നുകഴിഞ്ഞിരുന്നു.

യൂസഫ് അലിയുടെ സാന്നിധ്യം

പൊതുസമ്മേളനം തുടങ്ങിയതുതന്നെ അവിടെയെത്തിയ അൽമായരുടെ വ്യാപകമായ പ്രതിഷേധത്തോടെയായിരുന്നു എന്നു പറയാതെ വയ്യ. സമ്മേളനത്തിലെ മുഖ്യാതിഥിയായി ക്ഷണിക്കപ്പെട്ടിരുന്നത് ലൂലു സാമ്രാജ്യത്തിന്റെ അധിപനായ ശ്രീ. യൂസഫ് അലിയായിരുന്നുവെന്നതാണ് അല്മായരെ ചൊടിപ്പിച്ചത്. ഇതിനു മുമ്പ് ഫാരിസ് എന്നൊരു മുസ്ലീമിനെ കൂട്ടുപിടിച്ച് അറയ്ക്കൽ മെത്രാൻ നടത്തിയ തേരോട്ടംകൊണ്ട് സഭയുടെ മുഖപത്രമായ ദീപികയ്ക്കും സഭയ്ക്കും ഉണ്ടായ തീരാത്ത നഷ്ടവും നാണക്കേടുമായിരിക്കണം അല്മായരെ ഇതിനെതിരെ ശബ്ദമുയർത്താൻ പ്രേരിപ്പിച്ചത്. മെത്രാന്മാർ ഇടപെട്ട് നിരവധി സ്വകാര്യചർച്ചകൾ നടന്നെങ്കിലും, യൂസഫ് അലിയെ പങ്കെടുപ്പിക്കരുതെന്ന നിലപാടിൽനിന്ന് അൽമായർ പിന്നോട്ട് പോയില്ല. ഒടുവിൽ സാക്ഷാൽ ആലഞ്ചേരിയുടെ ദയനീയ അഭ്യർത്ഥന അവർ മാനിച്ചു എന്നേ കരുതേണ്ടതുള്ളൂ. യൂസഫ് അലിക്ക് ഏതായാലും അമിത പ്രാധാന്യം ലഭിച്ചില്ല. കാക്കനാട്ടുവച്ച്, സഭയുടെ വളർച്ചയ്ക്കുവേണ്ടി ആസൂത്രണം ചെയ്യപ്പെട്ട ഒരു വിശേഷസമ്മേളനത്തിൽ യൂസഫ് അലിയെ മുഖ്യസ്ഥാനത്തിരുത്തിയത് സഭാചരിത്രത്തിൽ ഒരു കളങ്കമായിത്തന്നെ അവശേഷിക്കും.

ചർച്ചകൾ

പൊതുസമ്മേളനത്തിൽ എത്തിയിരുന്ന ഓരോരുത്തരും സഭയുടെ വളർച്ചയ്ക്ക് ഉതകുന്ന നിരവധി നിർദ്ദേശങ്ങളുമായും, ചില ചോദ്യങ്ങൾക്ക് മറുപടി തേടിയുമാണ് യോഗത്തിന് എത്തിയതെന്നും പറയാം. ദൗർഭാഗ്യവശാൽ, ഇതൊന്നും ഒരു ഘട്ടത്തിലും യോഗത്തിന്റെ പരിഗണനയ്ക്കു വന്നില്ല. സഭാവിശ്വാസികൾക്ക് അന്യനാടുകളിൽ അപമാനം നൽകിയ മോണിക്കാ ഭൂമിതട്ടിപ്പ്,

മെത്രാന്റെ ഓഡി കാർ തുടങ്ങിയ കാര്യങ്ങൾ പ്രതിനിധികളുടെ സ്വകാര്യചർച്ചകളിൽ മുന്തി നിന്നു. പലരും അവിടെയുണ്ടായിരുന്ന അധികാരികളുടെ ശ്രദ്ധയിൽ ഇതു കൊണ്ടുവന്നെങ്കിലും, മോണിക്കാ പ്രശ്നത്തിൽ പ്രകടനം നടത്തിയതും പരാതിക്കാരും അന്യനാട്ടുകാരാണെന്നും, ആ പ്രശ്നം ഒതുങ്ങിപ്പോയെന്നുമുള്ള പല്ലവിയാണ് അവർക്കു കേൾക്കാൻ സാധിച്ചത്. കാഞ്ഞിരപ്പള്ളിയിലെ വിശ്വാസികൾ അരമനയുടെ ആഭിമുഖ്യത്തിൽ നടക്കുന്ന ഒരു കാര്യത്തെപ്പറ്റിയും ഇപ്പോൾ പ്രതികരിക്കാറില്ലെന്നു സൂചിപ്പിച്ചുകൊണ്ട് അതിനുദാഹരണമായി പെനുവേൽ ആശ്രമത്തിൽ നടന്ന ഏഴര കോടിയോളം രൂപയുടെ തിരിമറിയെപ്പറ്റി 'സോൾ ആൻഡ് വിഷൻ' എന്ന പ്രസിദ്ധീകരണത്തിൽ വന്ന റിപ്പോർട്ട് ഈ അവസരത്തിൽ ഓർമ്മിക്കേണ്ടതുണ്ട്. ഏതായാലും, അല്മായ കമ്മീഷൻ ചെയർമാനായ അറയ്ക്കൽ മെത്രാൻ ഈ സമ്മേളനത്തിന് എത്തിയിരുന്നില്ലായെന്ന് പ്രത്യേകം പറയാതെ വയ്യ. എങ്കിലും, കമ്മീഷനിലെ ഏക അല്മായനായ സെക്രട്ടറിയുടെ പുകഴ്ത്തലിന് ഒരു കുറവും വന്നില്ല. പരസ്പരം പ്രകീർത്തിച്ചും പുകഴ്ത്തിയും മെത്രാന്മാരും മുന്നേറിക്കൊണ്ടിരുന്നു, ഈ സമ്മേളനത്തിന്റെ എല്ലാ ഘട്ടങ്ങളിലും. എല്ലാത്തിനും പരിഹാരം കാണാൻ തട്ടിപ്പാകുന്നിടംവരെ മുട്ടിപ്പായി പ്രാർഥിക്കാനുള്ള ഉപദേശങ്ങളും ഇടയ്ക്കിടെ ലഭിച്ചുകൊണ്ടിരുന്നു.

'ജീസസ് യൂത്ത്' എന്ന പ്രസ്ഥാനത്തിന്റെ പ്രവർത്തനത്തെപ്പറ്റി മെത്രാന്മാരിൽനിന്നു വന്ന പരാതികൾക്കുമേൽ നടന്ന ചർച്ചകൾ സംഗ്രഹിച്ചുകൊണ്ട് 'ജീസസ് യൂത്ത്' സഭയുടെ അംഗീകാരമുള്ള സംഘടനയല്ലെന്നു മാർ ആലഞ്ചേരി പറഞ്ഞു. സഭയിലെ അജപാലനരംഗത്തുള്ള പോരാ

യ്കളിലേക്ക് ഒരു ചർച്ചയും നടത്താൻ സമ്മതിക്കാതെ, സഭയ്ക്ക് എങ്ങനെ വിദേശരാജ്യങ്ങളിൽ ആധിപത്യം സ്ഥാപിക്കാം എന്ന വിഷയത്തെപ്പറ്റിയാണ് ചർച്ച ചെയ്യേണ്ടത് എന്ന നിലപാടിലായിരുന്നു സംഘാടകർ. തുടർന്നു സംസാരിച്ച മെത്രാന്മാർ ലത്തീൻ റീത്തുകാർ എങ്ങനെയൊക്കെയാണ് നമ്മളെ പീഡിപ്പിക്കുന്നതെന്ന് വേദനയോടെ വിവരിച്ചുകൊണ്ടിരുന്നു. ഔദ്യോഗികവസ്ത്രം ധരിക്കാതെ സഞ്ചരിക്കുക, അല്മായരുമായി ഇടപഴകുക, ക്രമങ്ങൾ നോക്കാതെ ബലിയർപ്പിക്കുക, പൊതുവായ സാമൂഹികകാര്യങ്ങളിൽ അനാവശ്യമായി ഇടപെടുക, ബൈബിൾ വചനങ്ങളെ ഉചിതംപോലെ വ്യാഖ്യാനിക്കാൻ അനുവദിക്കുക, കരിസ്തോസ് ധ്യാനങ്ങളെ നിരുത്സാഹപ്പെടുത്തുക, അൽമായർക്കു കൂടുതൽ സ്വാതന്ത്ര്യം നൽകുക തുടങ്ങിയ എല്ലാക്കാര്യങ്ങളിലും അവർ ദുർമാതൃക കാട്ടുന്നുവെന്നുതന്നെയാണ് അൽമായർക്കു മനസ്സിലായത്. അവരുമായി ഒരു യുദ്ധംതന്നെ നടത്തുവാൻ മെത്രാന്മാർ ഒരുങ്ങുന്നുവെന്ന സൂചനയും യോഗത്തിനു ലഭിച്ചു.


സീറോ-മലബാർ സഭയുടെ സാന്നിധ്യം ഒരൊറ്റ മലയാളിയെങ്കിലും ഉള്ള സർവ്വ പ്രദേശങ്ങളിലേക്കും വ്യാപിപ്പിക്കാൻ എന്തു തന്ത്രമാണ് സ്വീകരിക്കേണ്ടത് എന്ന ചോദ്യത്തിനാണ് മെത്രാന്മാർ ഉത്തരം തേടിയത്. ആ യോഗത്തിന്റെ പരമമായലക്ഷ്യം ഒരു തരത്തിലുള്ള നവീകരണവുമല്ല, സ്വന്തം സാമ്രാജ്യം വികസിപ്പിക്കുകമാത്രമാണെന്നു തുറന്നു പറയുന്നതരത്തിലുള്ളതായിരുന്നു പ്രസംഗങ്ങൾ. ഗൾഫിൽ ഒരു പള്ളി അനുവദിച്ചു കിട്ടാൻ യൂസഫ് അലിയുടെ സഹായം ലഭ്യമാക്കുകയെന്ന തന്ത്രമാണ് കാക്കനാട്ട് പൊലീഞ്ഞത്. സഹവിഭാഗത്തെ തകർക്കുകയാണ് മാർത്തോമ്മായുടെ പാരമ്പര്യം എന്ന് തോന്നിപ്പിക്കുമായിരുന്നു മെത്രാന്മാരുടെ ആവേശം കണ്ടാൽ.

ഫോറങ്ങൾ

സഭയിലെ എല്ലാ പ്രവർത്തനമേഖലകളിലുമുള്ളവരുടെ വേദികൾ (forums) രൂപീകരിച്ച് എല്ലാ മേഖലകളിലും പിടിമുറക്കുകയെന്ന മെത്രാൻതന്ത്രം വിജയകരമായി അവതരിപ്പിക്കാൻ സംഘാടകർക്കു കഴിഞ്ഞു. ഡോക്ടർമാർ, നേഴ്സുമാർ, വക്കീലന്മാർ തുടങ്ങി എല്ലാ മേഖലകളിലും 'ഫോറ'ങ്ങൾ താമസിയാതെ ഉണ്ടാവും. ഏറ്റവും പ്രാമുഖ്യം കൊടുത്തത് പത്രപ്രവർത്തനരംഗത്തു പ്രവർത്തിക്കുന്നവരുടെ കത്തോലിക്കാ കൂട്ടായ്മക്കാണ്. അറിയാവുന്ന 82- ഓളം പേരെ വിളിച്ചുചേർത്ത് ഉടൻതന്നെ യോഗം നടത്താനും തീരുമാനമായി. സഭ വിശ്വാസവൽക്കരിക്കപ്പെടണമോ, വ്യവസായവൽക്കരിക്കപ്പെടണമോ, എന്നുള്ളതിനെപ്പറ്റിയും അഭിപ്രായങ്ങൾ ഉയർന്നുവന്നെങ്കിലും ഒരു പ്രത്യേക തീരുമാനം ഉണ്ടായില്ല. സഭ വാത്സ്യായവൽക്കരിക്കപ്പെടണമെന്നാണോ അധികാരികൾ ആഗ്രഹിക്കുന്നതെന്ന് ആരെങ്കിലും സംശയിച്ചാൽ അവരെ കുറ്റം പറയാനുമായില്ല.

അവസാനം കിട്ടിയത്

വിശ്വഅത്മായസമ്മേളനത്തിൽ യൂസഫ് അലി മാത്രമല്ല, പ്രവാസി കാര്യമന്ത്രി വയലാർ രവിയും ഉണ്ടായിരുന്നുവത്രെ! ഗൾഫിൽ ഒരു ഇടവക സ്ഥാപിച്ചുകിട്ടാൻവേണ്ടി നടത്തുന്ന ചരടുവലികളാണ് എല്ലാം. വിശ്വഅത്മായസമ്മേളനം പോലും ഒക്കെയൊന്നെങ്കിലും ഉള്ളൂ നീറുകയാണ്. മെത്രാന്മാർ തമ്മിലുള്ള കുടിപ്പക വളരെ തന്മയത്വത്തോടെയാണ് പുറത്തിറങ്ങുന്നത്. വിശ്വസമ്മേളനത്തിൽ കാഞ്ഞിരപ്പള്ളി മെത്രാൻ ഉണ്ടായിരുന്നില്ലെന്നു പറഞ്ഞല്ലോ. സിനഡിന്റെ പിറ്റേന്ന് ആലഞ്ചേരിയുടെ നേതൃത്വത്തിൽ ഒരു വാനിൽ തൃശൂർ ഭാഗത്ത് കുറേ



മെത്രാന്മാർ എത്തി, 'മെത്രാന്മാർ ലളിതജീവിതം നയിക്കണ'മെന്ന് ആഹ്വാനം ചെയ്തത് ഫോട്ടോ സഹിതം പത്രങ്ങളിൽ വന്നു. വെടി കാഞ്ഞിരപ്പള്ളിക്കിട്ടല്ലാതെ ആർക്കിട്ടാ? മേജർ മെത്രാൻ അമേരിക്കയിൽ ലിമോസിനിൽ പോകുന്ന ഫോട്ടോയും, ഒരു വേദിയിൽ സ്വർണ്ണ രുദ്രാക്ഷമാലയുമായി ഇരിക്കുന്ന ഫോട്ടോയുമൊക്കെ ലോകം കണ്ടതാണ്.

അമ്മനും ആശാനും ഇല്ലാത്ത ഒരു രൂപതയാണ് കാഞ്ഞിരപ്പള്ളി. ഇഷ്ടക്കാരായ വൈദികർക്ക് എന്തും ആവാം. പഴയിടം പള്ളിയിൽ നാല്പതോളം ഇടവകകാരാണ് കഴിഞ്ഞദിവസം സത്യഗ്രഹമിരുന്നത്. ഒരു ഗതിയുമില്ലാത്ത കപ്യാരെ, തന്നെ ബഹുമാനിച്ചില്ലെന്നു പറഞ്ഞ് വികാരി പറഞ്ഞു വിട്ടതിനെതിരായി. അതും മൂക്കു ന്ന ലക്ഷണമുണ്ട്.

സീറോ-മലബാർ സഭയുടെ മെത്രാന്മാർക്ക് ലോകം കീഴടക്കാതെ ഉറക്കം വരുന്നില്ലത്രേ! സഭയുടെ പ്രവർത്തനം മാതൃകാപരമാക്കാനുള്ള ഒരു ചെറിയ കാര്യം പോലും പറയാൻ മെത്രാന്മാർക്ക് ഈ സമ്മേളനത്തിൽ സാധിച്ചിട്ടില്ലായെന്ന് എടുത്തു പറഞ്ഞേ ഒക്കൂ.

ആഗസ്റ്റ് 25-ന് പഴയിടം പള്ളിമുറ്റത്തു സംഭവിച്ചത്

കെ. ജോർജ്ജ് ജോസഫ് (ചെയർമാൻ, കെ.സി.ആർ.എം)



ആഗസ്റ്റ് 24-ലെ 'ദേശാഭിമാനി' പത്രത്തിൽ ഒരു വാർത്തയുണ്ടായിരുന്നു: 'പഴയിടം പള്ളിയിലെ കപ്യാരെ പിരിച്ചുവിട്ട വികാരിയുടെ നടപടിക്കെതിരെ പിറ്റേന്നുരാവിലെ 8.30-ന് പ്രതിഷേധയോഗത്തോടെ ഇടവകക്കാർ പ്രാർത്ഥനാധർമ്മം നടത്തുന്നു'. ഈ വാർത്ത കണ്ടാണ് ഞാനും മാസികയുടെ ചീഫ് എഡിറ്റർ ജോർജ്ജ് മുലേച്ചാലിലുംകൂടി, 25-ാം തീയതി ഞായറാഴ്ച രാവിലെ 8.25-നു പഴയിടം പള്ളിയിൽ എത്തുന്നത്. അവിടെ നടത്തുമെന്നറിഞ്ഞ പ്രതിഷേധയോഗവും ധർണ്യവും മാസികയിലേയ്ക്ക് റിപ്പോർട്ട് ചെയ്യുകയായിരുന്നു ഞങ്ങളുടെ ലക്ഷ്യം. ഞങ്ങൾ പള്ളിമുറ്റത്തേയ്ക്കു കയറുമ്പോൾ കുർബാന കഴിഞ്ഞ് ആളുകൾ പള്ളിയിൽനിന്നു പുറത്തേക്കിറങ്ങുകയായിരുന്നു. സമയം 9 മണി കഴിഞ്ഞു, 60-70 ആളുകൾ പിരിഞ്ഞു പോകാതെ, പള്ളിമുറ്റത്തും താഴെ കുരിശിൻതൊട്ടിയിലുമായി അവിടെയും ഇവിടെയും നിന്ന് എന്തൊക്കെയോ പറയുന്നതല്ലാതെ പ്രഖ്യാപിച്ചിരുന്ന പ്രതിഷേധപരിപാടി നടക്കുന്ന മട്ടു കണ്ടില്ല. ഞങ്ങൾ പള്ളിമുറ്റത്തുനിന്നു കുരിശിൻതൊട്ടിയിലേക്കു നടന്നു. അവിടെ കൂടി നിന്നിരുന്ന അമ്പതോളം പേർ പ്രതിഷേധയോഗം നടത്തുന്നതിനെക്കുറിച്ച് ചർച്ച ചെയ്യുകയാണെന്നു ഞങ്ങൾക്കു മനസ്സിലായി.

രാവിലത്തെ കുർബാനയ്ക്കിടെ, രൂപതയിൽനിന്നെത്തിയ വികാരി ജനറാൾ ഫാ. പായിക്കാട്ട്, ആരും സമരമൊന്നും നടത്തരുതെന്നും പ്രശ്നം ചർച്ചചെയ്തു പരിഹരിക്കാമെന്നും പറഞ്ഞ് അവരിൽ ആശയക്കുഴപ്പമുണ്ടാക്കിയിട്ടുള്ളതായി അവരുടെ സംഭാഷണങ്ങളിൽനിന്നു ഞങ്ങൾ ഗ്രഹിച്ചു. ചർച്ച ചെയ്തു പരിഹരിക്കാൻ മാസങ്ങളുണ്ടായിരുന്നിട്ടും, ചർച്ചാവാഗ്ദാനം മാനിച്ച് കപ്യാർ തന്റെ സത്യഗ്രഹം മാറ്റിവെച്ചിട്ടും, പ്രശ്നപരിഹാരമുണ്ടാക്കാൻ തയ്യാറാകാത്തവർ ഇനിയെന്തു പരിഹാരമാണ് ഉണ്ടാക്കുക എന്നും, അതുകൊണ്ട് പ്രഖ്യാപിച്ചതുപോലെ ധർണ്യയിരിക്കണമെന്നും അവരിലെ ഒരു യുവവിഭാഗം വാദിക്കുന്നുണ്ടായിരുന്നു. സമരം നടത്തിയാൽപ്പിന്നെ ചർച്ചയ്ക്കുള്ള സാധ്യത

അടഞ്ഞുപോയാലോ എന്ന സംശയമാണ് ഏതാനും മുതിർന്ന നേതാക്കൾ പ്രകടിപ്പിച്ചുകൊണ്ടിരുന്നത്. ഞങ്ങൾ ആരുമായി പരിചയപ്പെടുകപോലും ചെയ്യാതെ, അല്പം മാറിനിന്ന് ഇതെല്ലാം ശ്രദ്ധിച്ച്, വെറും നിരീക്ഷകരായിരുന്നു. അവസാനം, ഇപ്പോൾത്തന്നെ ഒന്നു ചർച്ചചെയ്തുന്നോക്കാമെന്നു പറഞ്ഞ് ഏതാനും മുതിർന്നവർ പള്ളിമുറിയിലേക്കു പോയി.

ഇതിനിടെ, കൊരട്ടിയിൽ പുരോഹിതതട്ടിപ്പിനിരയായ അറയ്ക്കൽ മോണിക്കാ തോമസ് പള്ളിമുറ്റത്തു നിൽക്കുന്നതുകണ്ട് ഞങ്ങൾ രണ്ടുപേരും കൂടി അവരുടെ അടുത്തേയ്ക്കുനടന്നു. അതിനിടെ എന്റെ ഒരു സുഹൃത്തിന്റെ ഫോൺ കോൾ വരുകയും എന്റെ നടപ്പ് മന്ദഗതിയിലാകുകയും ചെയ്തു. ആ സമയം ഏതാനുംപേർ ശ്രീമതി മോണിക്കാ തോമസിനടുത്തേക്കു ചെന്ന് അവർക്കുനേരെ ആക്രോശിക്കുന്നതും ജോർജ്ജ് മുലേച്ചാലിൽ അവരുടെ അടുത്തേയ്ക്ക് ഓടിച്ചെല്ലുന്നതും കണ്ടു. ഞാനും ഒപ്പമെത്താൻ നോക്കിയെങ്കിലും, അതിനകം ഒരു സംഘം എന്നെ വളഞ്ഞതിനാൽ അതിനു കഴിഞ്ഞില്ല.

മോണിക്കാ തോമസിനെ 5-6 പേർ ചേർന്ന്, ഭീഷണിപ്പെടുത്തിയും തെറി പറഞ്ഞും അക്ഷരാർത്ഥത്തിൽ ഓടിക്കുകയായിരുന്നു. അവർക്കൊപ്പമെത്തിയ ശ്രീ. മുലേച്ചാലിൽ അവരോടെ തിർത്തുനിൽക്കാതെ, മോണിക്കയോടൊപ്പം നടന്ന്, പള്ളിക്കുപിറകിൽ കിടന്നിരുന്ന അവരുടെ കാറിൽ അവരെ കയറ്റി വിട്ടിട്ട്, മുൻവശത്തുകൂടി തിരിച്ച് കുരി

ശിൻതൊട്ടിയിലെത്തുകയായിരുന്നു. ഇതിനിടയിൽ എന്നെ തടഞ്ഞവർ മദ്യപാനികൾപോലും പറയാനായ്ക്കുന്ന ചീത്തപറഞ്ഞു കൊണ്ട് കയ്യേറ്റത്തിനു ശ്രമിച്ചു. അവർ 8-10 പേർ ഉണ്ടായിരുന്നു. ഒന്നും പ്രതികരിക്കാതെ മുൻപോട്ടു നടക്കാൻ ശ്രമിച്ചു എന്നെ ഒരാൾ (മണ്ണയ്ക്കനാട്ട് രാജു) പിടിച്ചു നിർത്തി. മറ്റൊരാൾ എന്റെ ബാഗ് പിടിച്ചുപറിക്കാൻ ശ്രമിച്ചു. രണ്ടുമൂന്നു തവണ വലിച്ചെങ്കിലും ഞാൻ പിടിവിട്ടില്ല. (അല്പം വിലകൂടിയ ക്യാമറയും ഫ്ലാഷും അതിലുണ്ടായിരുന്നു.) ബഹളംകേട്ട് താഴെ നിന്നവർ ഓടിയെത്തി എന്നെ രക്ഷിക്കുകയായിരുന്നു. തുടർന്ന്, കൈയാങ്കളി ഇടവകക്കാർ തമ്മിലായി. അതു രൂക്ഷമാകുമെന്നു തോന്നിയപ്പോൾ ഞാൻ പറഞ്ഞു: 'എന്നെപ്രതി നിങ്ങൾ തമ്മിൽ തല്ലരുത്. ഇതു നിങ്ങളുടെ പൊതുസ്വത്താണ്. ഏതെങ്കിലും പുരോഹിതന്റെയോ മെത്രാന്റെയോ അല്ല. എന്റേയുമല്ല. ഞാനും വികാരിയുമൊക്കെ ഇവിടെനിന്നു പോകും. പക്ഷേ, നിങ്ങൾ ഇവിടെ ജീവിക്കേണ്ടവരാണ്. മാത്രമല്ല, തമ്മിലടിച്ചും തെറിവിളിച്ചുമാണോ ക്രിസ്ത്യാനികളാണെന്നു തെളിയിക്കേണ്ടത്? ക്രിസ്ത്യാനി എന്ന വാക്കിന്റെ അർത്ഥമെങ്കിലും നമ്മൾ അറിയേണ്ടേ? ഞങ്ങൾ ഈ പ്രശ്നത്തിൽ ഇടപെടാൻ വന്നവരല്ല. ഇവിടുത്തെ പ്രതിഷേധം റിപ്പോർട്ട്ചെയ്യാൻ വന്നതാണ്. ഞങ്ങൾക്ക് 'സത്യജാല' എന്നൊരു മാസികയുണ്ട്. ആഗസ്റ്റിലെ മാസികയിൽ ഇവിടുത്തെ സംഭവം പരാമർശിച്ചിട്ടുണ്ട്. വേണമെങ്കിൽ നോക്കിക്കോളൂ' ഇത്രയും പറഞ്ഞ് മാസികയുടെ 50 കോപ്പികൾ കൊണ്ടുചെന്നിരുന്നത് വിതരണം ചെയ്തു. (പ്രതിഷേധയോഗം നടക്കുന്നിടത്തു വിതരണം ചെയ്യുകയായിരുന്നു ഞങ്ങളുടെ ഉദ്ദേശ്യം.)

അവിടെയുണ്ടായിരുന്ന ഭൂരിപക്ഷം പേരും ഒറ്റസ്വരത്തിൽ പറഞ്ഞു, 'ചേട്ടന്മാർ പോകരുത്. ഞങ്ങളുടെ ഈ പ്രശ്നം ലോകത്തിനു മുൻപിൽ എത്തിക്കണം. പടം എടുക്കണം. വാർത്തയും കൊടുക്കണം. മുടുതാങ്ങികളായ കുറെപ്പേർ ചേർന്ന് ഈ സംഭവം പത്രത്തിലും ചാനലുകളിലും വരാതെ തടഞ്ഞിരിക്കുകയാണ്. നിങ്ങളെങ്കിലും അതിനു തയ്യാറായല്ലോ. ഇവിടെ ഒരുത്തനും നിങ്ങളെ ഒന്നും ചെയ്തില്ല. അല്ലെങ്കിൽ അതൊന്നു കാണട്ടെ. മോണിക്കാ തോമസ് വന്നത് ഞങ്ങളറിഞ്ഞിരുന്നെങ്കിൽ അവരെയും ഞങ്ങൾ സ്വാഗതം ചെയ്തേനെ'. അതോടെ ശാന്തത കൈവന്നു. അവർ ഞങ്ങൾക്ക് കാപ്പി വാങ്ങി തന്നു. ഉച്ചഭക്ഷണം വാഗ്ദാനം ചെയ്തു. സംഭവിച്ചതിനു ചിലർ വന്നു മാപ്പു പറഞ്ഞു. അന്നു വൈകിട്ടു തന്നെ 4 പേർ മോണിക്കായുടെ വീട്ടിലെത്തി ഇടവകക്കാർക്കുവേണ്ടി മാപ്പു പറഞ്ഞതായും അറിഞ്ഞു.

ഞങ്ങൾ കപ്യാർ കുര്യാച്ചനോട് സംഭവം ചോദിച്ചറിഞ്ഞു. മറ്റു പലരോടും തിരക്കി. ആരും വികാരിയെക്കുറിച്ച് നല്ലതു പറഞ്ഞില്ല. പല ഇടവകയിലും പ്രശ്നമുണ്ടാക്കി പെട്ടെന്നു സ്ഥലംമാറ്റം വാങ്ങുന്ന സ്ഥാപനമാണെന്ന റിയാൻ കഴിഞ്ഞു. പ്രകൃതിഭംഗി നിറഞ്ഞ കുന്നിൻചെരിവ് ഉഴുതു മറിച്ചെന്നും, 50-60 ഇഞ്ചു വണ്ണമുള്ള നൂറോളം തേക്കുകൾ മുറിച്ചുവിടുന്നതും, കുളം കുഴിച്ച് പള്ളിക്കു കടം വരുത്തിയെന്നു മൊക്കെ അവർ പറഞ്ഞു. 270 കുടുംബങ്ങൾ മാത്രമുള്ള ഇടവകയിൽ 3 കോടി രൂപയുടെ പാരിഷ് ഹാൾ പണിയുന്നുവത്രെ! 'പിരിവിനു കണക്കില്ല, പള്ളിക്കു കണക്കുണ്ട് പോലുമില്ല, പൊതുയോഗം കൂടുന്നില്ല, കൂടിയാൽത്തന്നെ, സ്വന്തം തീരുമാനം നടപ്പില്ലെന്നു കണ്ടാൽ പിരിച്ചുവിടുന്നു, തീരുമാനങ്ങൾ നടപ്പിലാക്കുമ്പോൾ മാത്രമേ ഇടവകക്കാർ അറിയുന്നുള്ളൂ, തികഞ്ഞ ഏകാധിപത്യമാണു നടത്തുന്നത്. ഒന്നര വർഷമായി. ഞങ്ങൾ മടുത്തു'- വികാരിക്കെതിരെയുള്ള ഇടവകക്കാരുടെ അമർഷം പെരുമഴപോലെ പെയ്തിറങ്ങുകയായിരുന്നു.

ഇതിനിടയിൽ ധർമ്മയ്ക്കു വേണ്ട ഒരുക്കങ്ങൾ പുതിയൊരു ഊർജ്ജസ്വലതയോടെ നടന്നു. 10 മിനിട്ടുകൊണ്ട് കുരിശിൻതൊട്ടിയിൽ താൽക്കാലികപന്തൽ ഉയർന്നു. ചർച്ചയ്ക്കു പോയവർ ഫലമൊന്നും കാണാതെ മടങ്ങിവന്നിരുന്നു. 9.40-ഓടുകൂടി ശ്രീ ജോസഫ് പുതുപ്പറമ്പിൽ സാറിന്റെ ആമുഖ പ്രസംഗത്തോടുകൂടി പ്രാർത്ഥനാധർമ്മ ആരംഭിച്ചു. ഞാൻ കുറച്ച് പടമെടുത്തു. ഇതിനിടെ 'സത്യജാല'യുടെ സർക്കുലേഷൻ മാനേജർ ശ്രീ. സി.വി. സെബാസ്റ്റ്യനും എത്തിച്ചേർന്നു.

11 മണിയോടടുത്ത് പോലീസ്സംഘം എത്തി. സമരക്കാരോട് പിരിഞ്ഞു പോകണമെന്നും പ്രശ്നങ്ങൾ ഡി.വൈ.എസ്.പി.യുമായി സംസാരിച്ചു പരിഹരിക്കാമെന്നും പറഞ്ഞു. 'ഞങ്ങൾ സ്വന്തം പള്ളിമുറ്റത്ത്, വികാരിയും വികാരി ജനറാളിനും അവരുടെ മണിയടിക്കാർക്കും നല്ല ബുദ്ധിയുണ്ടാകാൻ പ്രാർത്ഥിക്കുകയാണെന്നും, 'അതിനു ഞങ്ങൾക്ക് അവകാശമുണ്ടെ'ന്നും ഇടവകക്കാർ പറഞ്ഞതുകേട്ട് എസ്.ഐയും ഏ.എസ്.സിയും പള്ളി മുറിയിലേക്കുപോവുകയും, വികാരിയും വികാരി ജനറാളുമായി സംസാരിച്ചു താമസിയാതെതന്നെ തിരികെ പോവുകയും ചെയ്തു. കുറെ കഴിഞ്ഞ് പോലീസ് വീണ്ടും വന്നു, പോയി. മഴ പെയ്തതിനേത്തുടർന്ന് ഞങ്ങൾ ഉച്ചയോടെ തിരികെപോന്നു. തങ്ങളുടെ കപ്യാരെ പിരിച്ചുവിട്ട വികാരിയുടെ നടപടി പിൻവലിക്കണമെന്നാവശ്യപ്പെട്ട് ഇടവകക്കാർ ധീരമായി നടത്തിയ പ്രാർത്ഥനാധർമ്മ വൈകിട്ട് 6 മണിവരെ തുടരുകയുണ്ടായി.



അരമനക്കോടതികളും പുരോഹിതരുടെ 'വിചാരണാത്തി'യും

സി.വി. സെബാസ്റ്റ്യൻ

നമ്മുടെ അരമനക്കോടതികളിൽ നടത്തിവരുന്ന വിവാഹമോചനക്കേസുകളെന്ന് പ്രഹസനത്തെപ്പറ്റിയാണ്. ഇവിടെ പറയാനുദ്ദേശിക്കുന്നത്, കാഞ്ഞിരപ്പള്ളി രൂപതാക്കോടതിയിൽ നേരിട്ട് കാണുകയും, കേട്ടറിയുകയും ചെയ്ത കാര്യങ്ങൾ മാത്രമാണു കൂറിക്കുന്നത്. മറ്റു രൂപതാക്കോടതികളുടെ പരിപാവനതയും നടപടിക്രമങ്ങളും അവിടെ നിൽക്കട്ടെ.

ഹർജി ഫയൽ ചെയ്യാൻ ആദ്യം 2500/- രൂപ ഫീസ്! പിന്നെ വിചാരണയ്ക്ക് വിളിക്കുന്ന ഓരോ തവണയും 500/- രൂപ. വിചാരണ നടത്തുന്ന നിത്യബ്രഹ്മചാരിയായ പുരോഹിത മജിസ്ട്രേറ്റിന്റെ പ്രായം 35-40 വയസ്സ്. ബെഞ്ച് ക്ലാർക്കായ കന്യാസ്ത്രീയുടെ പ്രായം 25-30 വയസ്സ്. വക്കാലത്തിനു കാശു ചെലവില്ല; കക്ഷികൾക്കു സ്വയം വാദിക്കാം.

ഇനി വിചാരണ രീതിയെപ്പറ്റി പറഞ്ഞാൽ 'അങ്കവും കാണാം താളിയും ഒടിക്കാം' എന്ന മനോഭാവമാണ് വിചാരണ നടത്തുന്ന പുരോഹിതനും കന്യാസ്ത്രീയ്ക്കും. മറ്റൊരു വിധത്തിൽ പറഞ്ഞാൽ, 'കഴുത കാമം കരഞ്ഞുതീർക്കുന്ന'തു പോലെ, പുരോഹിതമജിസ്ട്രേറ്റും കന്യാസ്ത്രീ ബെഞ്ച് ക്ലാർക്കും 'പ്രയോജനപ്പെടുത്തുന്ന ഒരു വേദി. ശാരീരികവും മാനസികവും സാംസ്കാരികവുമായ പൊരുത്തക്കേടുകൾ, സാമ്പത്തിക പ്രശ്നങ്ങൾ, വിശ്വാസവഞ്ചന ഇവയൊന്നും അരമനക്കോടതികളിലെ പരിഗണനാ വിഷയങ്ങളേയല്ല. ചികഞ്ഞു ചികഞ്ഞ് അന്വേഷിക്കുന്നത് രണ്ടേ രണ്ടു കാര്യങ്ങളെപ്പറ്റി മാത്രം. അതായത്, ഭാര്യയ്ക്കോ ഭർത്താവിനോ രതിവൈകൃതങ്ങൾ ഉണ്ടോ? സംശയരോഗമുണ്ടോ? എന്നിവ. കിടപ്പുവൈകൃതങ്ങളാണ് താൽപ്പര്യമുള്ള മുഖ്യ അന്വേഷണവിഷയം. ദമ്പതിമാരോടു മാത്രമല്ല, സാക്ഷികളായി വിളിക്കപ്പെടുന്ന അവരുടെ സഹോദരിമാരോടും അമ്മമാരോടുപോലും തരംതാണ, ക്ലേശമായ, ഇത്തരം ചോദ്യങ്ങൾ ചോദിക്കാൻ പുരോഹിതൻ മടിക്കാറില്ല. ശരിയാണ്, പുരോഹിതന്റെ ചോദ്യങ്ങൾ പൂർണ്ണ ഗൗരവത്തിലാണ്. എങ്കിലും കന്യാസ്ത്രീക്ക് ചിരിയടക്കാൻ പറ്റാത്ത

തുകൊണ്ട് കുനിഞ്ഞിരുന്ന്, വായ പൊത്തിപ്പിടിച്ച് മാത്രമേ ചിരിക്കാറുള്ളൂ. വിചാരണയ്ക്കും സാക്ഷി പറയലിനും വിധേയരായ അനുഭവസ്ഥർ പറയുന്നതും, പുരോഹിതന്റെ 'ചില' ചോദ്യങ്ങളും അപ്പോഴുള്ള കന്യാസ്ത്രീയുടെ വാപൊത്തിയുള്ള ചിരിയുമാണ് ഏറ്റവും അസഹനീയമായ രംഗങ്ങൾ എന്നാണ്. 'പൂച്ചയ്ക്ക് വിളയാട്ടം എലിക്കു പ്രാണവേദന' എന്നാണല്ലോ ചൊല്ല്.

സിവിൽ കോടതികളിലോ കുടുംബകോടതികളിലോ 8-10 മാസംകൊണ്ട് വിവാഹമോചനം അനുവദിച്ച കേസുകൾ അരമനക്കോടതിയിൽ ചെല്ലുമ്പോൾ 2-3 വർഷം വിചാരണ നടത്തിയാലും തീർപ്പാവുകയില്ല. അതോടുകൂടി മനസ്സുമടുത്ത കക്ഷികൾ അവധിക്കു വിളിച്ചാലും പോകാതെയാകുന്നു. 18 വർഷമായിട്ടും തീർപ്പാകാത്ത വിവാഹമോചനക്കേസുകൾ കാഞ്ഞിരപ്പള്ളി രൂപതാക്കോടതിയിൽ കെട്ടിക്കിടപ്പുണ്ട്. എന്നാൽ, മെത്രാന്റെയോ പ്രമാണിമാരായ പുരോഹിതരുടെയോ കന്യാസ്ത്രീകളുടെയോ വേണ്ടപ്പെട്ടവർ ഇത്തരം കേസുകളിൽപ്പെട്ടാൽ ഇരുചെവിയിറയാതെ വിവാഹമോചനം അനുവദിച്ചുകൊടുത്തിട്ടുള്ളതായും അറിയാം.

വിചാരണവേളയിൽ വേദവാക്യങ്ങൾ ഉദ്ധരിച്ച് ഇവർ ചില ന്യായീകരണങ്ങൾ പറയാറുണ്ട്. 'ദൈവം കുട്ടിയോജിപ്പിച്ചതിനെ മനുഷ്യന് വേർപ്പെടുത്താൻ സാധ്യമല്ല', എന്നും മറ്റും. മറ്റൊന്ന്, കുടുംബകോടതികളിൽ തീർപ്പാകുന്ന വിവാഹമോചനങ്ങൾക്ക് കാനോൻനിയമപ്രകാരം സാധ്യകരണമില്ല എന്നതാണ്. അങ്ങനെയെങ്കിൽ, ഇത്തരം കേസുകൾ രൂപതാക്കോടതികൾ ഏറ്റെടുക്കുന്നത് എന്തിന്? വരുമാനം ഉണ്ടാക്കാനോ? 'കുടുംബകോടതിവഴി വിവാഹമോചനം നേടിയിവർക്ക്, പുനർവിവാഹം നടത്താൻ ധൃതിയാണെങ്കിൽ, റജിസ്റ്റർ കച്ചേരിയിൽ പോയി കെട്ടട്ടെ' എന്നാണ് പുരോഹിതന്റെ ഒടുവിലത്തെ തീട്ടരം.

ബ്രഹ്മചര്യവ്രതവും നിത്യകന്യാവ്രതവാഗ്ദാനവും സ്വീകരിച്ചിരിക്കുന്ന രൂപതാക്കോടതി ഉദ്യോഗസ്ഥരായ ഈ പുരോഹിത-കന്യാസ്ത്രീ ജോഡി


ജന്മപാപമെന്ന ബാലിശവാദം

ഡോ. സി.പി. മാത്യു

മാമ്മോദീസായെപ്പറ്റി ജൂലൈലക്കം 'സത്യ ജാല'യിൽ വന്ന ലേഖനവും പ്രതികരണങ്ങളുമാണ് ഈ കുറിപ്പിന് ആധാരം.

പിറക്കുന്ന കുഞ്ഞിന് പാപമുണ്ടെന്നു ധരിക്കുന്നതുതന്നെ സാമാന്യബുദ്ധിക്ക് നിരക്കുന്നതല്ല. പിന്നെ എന്തുകൊണ്ട് ക്രിസ്തുമതം ഇങ്ങനെ ഒരു സിദ്ധാന്തത്തിൽ വിശ്വസിക്കുന്നു?

ക്രിസ്തുമതത്തെ സംബന്ധിച്ചിടത്തോളം സെക്സ് ഒരു പാപമായിട്ടാണ് കരുതപ്പെടുന്നത്. ചില ഗവേഷകരുടെ അഭിപ്രായത്തിൽ, ഇതിനു കാരണക്കാർ സെന്റ് അഗസ്റ്റിനും, സെന്റ് പോളുമാണ്. അവർ രണ്ടുപേരും സ്ത്രീവിരോധികളായിരുന്നു. പിറക്കുന്ന കുഞ്ഞ് പാപത്തിന്റെ (sex-ന്റെ) ഫലമാണത്രേ! അക്കാരണത്താൽ കുഞ്ഞിനെ മാമ്മോദീസാ മുക്കി ശുദ്ധമാക്കുന്നു.



ഹിന്ദുമതത്തിൽ സെക്സ് ഒരു ദിവ്യ (divine) പ്രതിഭാസമായിട്ടാണ് കരുതപ്പെടുന്നത്. ലിംഗ-യോനീപൂജകൾ ഹിന്ദുമതത്തിൽ പ്രധാന ആചാരങ്ങളാണല്ലോ. മദ്ധ്യപ്രദേശിലെ ചജുരാഹോ ക്ഷേത്രത്തിന്റെ മതിലിൽ കൊത്തിവെച്ചിട്ടുള്ള രൂപങ്ങൾ (നമ്മുടെ ഭാഷയിൽ പറഞ്ഞാൽ, ലൈംഗികവൈകൃതങ്ങൾ നിറഞ്ഞ രൂപങ്ങൾ) കാണുവാനായിമാത്രം യൂറോപ്യൻ രാജ്യങ്ങളിൽനിന്ന് ആയിരക്കണക്കിന് വിനോദസഞ്ചാരികളാണ് എത്തുന്നത്. വാത്സ്യായന മഹർഷിയുടെ 'കാമസൂത്രം' എന്ന ഗ്രന്ഥം എത്ര ബഹുമാനത്തോടെയും അതിശയത്തോടെയുമാണ് ആധുനികലോകം കാണുന്നത്! തന്ത്രശാസ്ത്രത്തിലും സെക്സിനു വളരെയധികം പ്രാധാന്യമുണ്ട്. അതിനുകാരണം, സെക്സ് സൂഷ്ടിയുടെ അടിസ്ഥാനമാണ് എന്നതാണ്. സൂഷ്ടി ബ്രഹ്മാവിന്റെ പ്രവൃത്തിയായിട്ടാണല്ലോ കരുതപ്പെടുന്നത്. അതുകൊണ്ടാണ് സെക്സിന് ഹിന്ദുമതത്തിൽ വലിയ പ്രാധാന്യമുള്ളത്.

-ജീവജാലങ്ങളിലെല്ലാം, ശരീരത്തിനും മനസ്സിനും ഉന്മേഷവും സുഖവും നൽകി ഊർജ്ജസ്രോതസ്സായി വർത്തിക്കുന്ന, ജീവിതത്തിന്റെ അവിഭാജ്യഘടകമായി നിലകൊള്ളുന്ന ലൈംഗികതയെ ലോകത്തിനുമുമ്പിൽ 'ഇച്ചിച്ചി'യും പാപവുമായി അവതരിപ്പിച്ച 'ക്രിസ്തുമതം' മനുഷ്യരാശിയോടു മഹാപാതകമാണു ചെയ്തത് എന്നു പറയാതിരിക്കാനാകുന്നില്ല. തികച്ചും നൈസർഗ്ഗികമായ ലൈംഗികതയിൽ പാപബോധവും മ്ലേച്ഛഭാവവും തീണ്ടിനിൽക്കുന്നതിനാൽ, ആരോഗ്യകരമായ ലൈംഗികജീവിതം നയിക്കാനാകാതെ എത്രയോ മനുഷ്യരാണ് ഇന്നും വലയുന്നത്! ഒരുപക്ഷേ, മനുഷ്യനിൽ കെട്ടിക്കിടന്നു ദുഷിച്ചുപോകുന്ന ലൈംഗികതയാവാം, ലൈംഗിക അരാജകത്വമായി പാശ്ചാത്യദേശങ്ങളിലും, ഭീകരമായ ലൈംഗികപീഡനങ്ങളായി നമ്മുടെ നാട്ടിലും താണുവരാമെന്നത്.

കൾക്ക് ദാമ്പത്യജീവിതത്തിലെ ലൈംഗികതയെപ്പറ്റി വിലയിരുത്താൻ എന്തു യോഗ്യതയാണുള്ളത്? ലൈംഗികവൈകൃതചിന്തകൾകൊണ്ട് വിഭ്രംഭിതമായ, മലീമസമായ, അവരുടെ മനസ്സ്

അതിന് പാകമാണോ? അല്ലെങ്കിൽത്തന്നെ, രാഷ്ട്രത്തിന്റെ കോടതികൾക്കു ബദലായി ഇത്തരം പുരോഹിതക്കോടതികൾക്ക് ഇന്ത്യയിൽ എന്താണു പ്രസക്തി?



സീറോ-മലബാർ 'സോളാർ സഭ'

ജോസഫ് മറ്റപ്പള്ളി

2013 ആഗസ്റ്റ് 25, ഞായറാഴ്ച സീറോ-മലബാർ സിനഡ് ഇറക്കിയ ഒരു പ്രസ്താവനയുടെ സംഗ്രഹം പത്രങ്ങളിൽ കണ്ടു. സമുദായസൗഹൃദം വളർത്തുന്നതിൽ ജാഗ്രത പാലിക്കണമെന്ന് അതിലൂടെ വിശ്വാസികളെ സിനഡ് ഉദ്ബോധിപ്പിക്കുന്നു. രാഷ്ട്രനിർമ്മാണത്തിനുള്ള ആഗ്രഹം കുട്ടികൾക്കു പകർന്നു കൊടുക്കണം, അല്മായർ പൊതുവേദികളിൽവന്ന് നന്മയ്ക്കുതകുന്ന പരിപാടികൾ ഏറ്റെടുക്കണം, ബൗദ്ധികമേഖലകളിൽ പ്രവർത്തിക്കുന്ന ചിലർ സഭയുടെ മൂല്യങ്ങൾക്കെതിരെ നിൽക്കുന്നത് എന്തുകൊണ്ടാണെന്ന് അന്വേഷിക്കണം എന്നൊക്കെ സിനഡ് ആഗ്രഹിക്കുന്നതായും അതിൽ കണ്ടു.

എത്രമാത്രം അജ്ഞതയിലാണ് നമ്മുടെ സിനഡെന്ന് വിളിച്ചുപറയുന്ന ഒരു കുറിപ്പായി മാത്രമേ ഞാൻ ഇതിനെ കാണുന്നുള്ളൂ. ഭാരതത്തെ മുഴുവൻ ക്രൈസ്തവവൽക്കരിക്കുകയെന്ന സഭയുടെ ലക്ഷ്യമെന്നും സഭയുടെ ഓരോ പ്രവർത്തനവും അതിനെ അടിസ്ഥാനമാക്കിയുള്ളതായിരിക്കണമെന്നും ഇതേ സിനഡ് പറഞ്ഞത് കേരളത്തിലെ ഒരു TV ചാനൽ സംപ്രേഷണം ചെയ്തിട്ട് ഏതാനും ദിവസങ്ങളേ ആയിട്ടുള്ളൂ. ഒറ്റപ്പെട്ട സാഹചര്യങ്ങളിൽ ഇപ്പോഴും പ്രവർത്തിക്കുന്ന കത്തോലിക്കാ മിഷനറിമാരെ കാണുമായിരിക്കാൻ കൂടുതൽ ഭീകരമായ അക്രമങ്ങളിൽ പെടുത്താനേ ഇത്തരം പ്രസ്താവനകൾ ഉപകരിക്കുവെന്നു മനസ്സിലാക്കാൻപോലുമുള്ള സാമാന്യബുദ്ധി സിനഡിന് ഇല്ലാതെ പോയി. ഇത്തരം പ്രസ്താവനകളാണ് അന്യമതസ്ഥർ സ്ഥാനത്തും അസ്ഥാനത്തും വ്യാപകമായി പരാമർശിക്കുന്നതെന്ന് ആർക്കാണു അറിയില്ലാത്തത്?

സ്വന്തം കാൽക്കീഴിൽനിന്നുള്ള ഒഴുക്കു തടയാൻ കെൽപ്പില്ലാത്ത നമ്മുടെ മെത്രാന്മാരുടെ ആഗ്രഹം കൊള്ളാം. സഭയുടെ വളർച്ചയുടെ ആദ്യകാലത്ത് കേരളത്തിലെ പ്രമുഖ ദേവാലയങ്ങളെല്ലാം ക്ഷേത്രങ്ങളുടെ അടുത്തു തന്നെയായിരുന്നു. നമ്മെ സ്നേഹിക്കുകയും ബഹുമാനിക്കുകയും ചെയ്തി

രുന്ന മറ്റു മതസ്ഥർ എന്തുകൊണ്ട് നമ്മെ ഇന്ന് വെറുക്കുന്നു? കുറേകൂടം പോയ വഴി ഹന്നാൻ വെള്ളം തളിച്ച് ശുദ്ധീകരിച്ച പുരോഹിതൻ മാത്രമാണോ ഇതിനുത്തരവാദി? അന്യമതസ്ഥരുടെ ആചാരാനുഷ്ഠാനങ്ങളെ പ്രത്യക്ഷമായും പരോക്ഷമായും വിമർശിക്കുന്ന പ്രസംഗങ്ങൾ നിർത്താൻ ആദ്യം അജപാലകരെ ആഹ്വാനം ചെയ്തിട്ടാകാമായിരുന്നു, അല്മായനുള്ള ഉപദേശങ്ങൾ. ഓണത്തിനും വിഷുവിനും പാട്ടുകുർബാന ചൊല്ലിയാൽ വളരുന്നതല്ല മതസൗഹാർദ്ദം. ക്രിസ്ത്യാനികൾ ക്രൈസ്തവവിദ്യാലയങ്ങളിൽത്തന്നെ പഠിക്കണമെന്നു നിഷ്കർഷിച്ചതും അല്മായരല്ല. നൂറന പക്ഷാവകാശങ്ങളുടെ പേരിൽ ഭൂരിപക്ഷസമുദായത്തിനുമേൽ കടന്നുകയറുന്നത് അല്മായരാണെന്നുതോന്നും, സിനഡിന്റെ അഭിപ്രായം കേട്ടാൽ. മറ്റുള്ളവർക്ക് അനുകരിക്കാൻ ഒരു നല്ല മാതൃക കാണിക്കാൻ കെൽപ്പുള്ള മെത്രാന്മാർ ഇന്ന് സഭയിൽ വിരളം. ദീപിക ഫാരിസിനു കൈമാറിയതും, യൂസഫ് അലിയെയും വയലാർ രവിയെയും ലോക അല്മായസമ്മേളനത്തിൽ പങ്കെടുപ്പിച്ചതും സമുദായസൗഹൃദം ലക്ഷ്യമിട്ടുള്ള നടപടികൾ ആയിരുന്നില്ലെന്ന് കൊച്ചുകുട്ടികൾക്കുപോലും അറിവുള്ളതല്ലേ?

രാഷ്ട്രനിർമ്മാണത്തിനുള്ള ആഗ്രഹം കുട്ടികളിൽ ജനിപ്പിക്കണം എന്നുള്ളതും നല്ല ആഗ്രഹം തന്നെ, സംശയമില്ല. ഇതിന് അൽപ്പം ചരിത്രവുംകൂടി പരിശോധിച്ചാൽ കൊള്ളാം. ഇന്ത്യൻ സ്വാതന്ത്ര്യസമരത്തിൽ പങ്കെടുത്തുവെന്നതിന്റെപേരിൽ, ഗാന്ധിജിയുടെ പിന്നാലെ പോയി എന്നതിന്റെ പേരിൽ, സഭ പുറന്തള്ളിയവരുടെ ഒരു നീണ്ട നിര തന്നെ കേരളത്തിലുണ്ടായിരുന്നു. സ്വാതന്ത്ര്യസമരത്തിനു ഇവിടുത്തെ സഭ പിന്തുണ നൽകിയിരുന്നുവെന്നുപോലും പറയാനാവില്ല. രാജ്യത്തിനു കൊടുക്കേണ്ട നികുതിപോലും വെട്ടിച്ചു പണം സ്വരൂക്ഷിച്ചുവെന്ന്, സഭയുടെ നേതൃത്വത്തിലുള്ള ഭൂരിഭാഗം പ്രസ്ഥാനങ്ങളും. നേഴ്സുമാർക്ക് ശമ്പളം കൊടുക്കാൻ കഴിയാത്തത് ഡോക്ടർമാർക്ക് ഭീമമായ



സംഖ്യ കുറഞ്ഞ പണമായി കൊടുക്കേണ്ടി വരുന്നതുകൊണ്ടാണെന്ന് പറഞ്ഞത് ഒരു ഇടയലേഖനത്തിൽത്തന്നെയാണ്. സഭയുടെ കണക്കുകൾ പരിശോധിക്കാൻ മറ്റാരെയും അനുവദിക്കരുതെന്നുള്ള നിലപാടല്ലേ ഇന്നും സഭയുടേത്? ഇന്ത്യയിൽ ആയിരുന്നുകൊണ്ട്, ഈ രാജ്യത്തിന്റെ എല്ലാ അവകാശങ്ങളും ആസ്വദിച്ചുകൊണ്ട്, അന്യരാഷ്ട്രമായ വത്തിക്കാന്റെ കാനോൻനിയമവും പൊക്കിപ്പിടിച്ചുകൊണ്ട് നടക്കുന്ന സഭയ്ക്ക് ഇതിനെപ്പറ്റി ഉപദേശിക്കാൻ എന്തവകാശം? ഇറ്റാലിയൻ നാവികർക്കുവേണ്ടി ശബ്ദമുയർത്തിയ മേജർ ആർച്ച് ബിഷപ്പ് കാണിച്ച മാതൃക ആരും മറന്നിട്ടില്ല. മെത്രാൻ സഞ്ചരിച്ച വണ്ടിയുടെ ഡ്രൈവറെ മദ്യപിച്ചിട്ടുണ്ടോ എന്നു പരിശോധിച്ച ഉദ്യോഗസ്ഥന് കൂടും കുടുംബവും പെറുക്കി സ്ഥലംവിടേണ്ടിവന്ന സംഭവം നടന്നതും ഈ രാജ്യത്തുതന്നെയാണ്. രാഷ്ട്രനിർമ്മാണത്തെ രണ്ടാം ലക്ഷ്യമായിപ്പോലും കണ്ടിട്ടില്ലാത്ത കത്തോലിക്കാസഭയ്ക്കു നട്ടെല്ലുനിവർത്തി നിന്ന് രാഷ്ട്രനിർമ്മാണത്തെപ്പറ്റി എങ്ങനെ പറയാൻ കഴിയും?

അല്മായർ പൊതുവേദികളിൽവന്ന് പൊതുനന്മ ലാക്കാക്കിയുള്ള പ്രവർത്തനങ്ങളിൽ ഏർപ്പെടണമെന്നു സിനഡ് ആഗ്രഹിക്കുന്നു. വളരെയേറെ കത്തോലിക്കർ പൊതുനന്മ ലാക്കാക്കിയുള്ള സാമൂഹികപ്രവർത്തനങ്ങളിൽ ഏർപ്പെട്ടിട്ടുണ്ട്, ഇപ്പോഴും അത്തരം മേഖലകളിൽ നിലയുറപ്പിച്ചിരിക്കുന്നു. അവർ മെത്രാന്മാരുടെ ചൊൽപ്പടിക്ക് നിൽക്കുന്നില്ലായെന്നുള്ളതല്ലേ ഈ പരിഭവനത്തിന്റെ കാതൽ? ഉദാഹരണങ്ങൾ നിരത്തി ഒരു വഴക്കിനു ഞാൻ വഴിമരുന്നിട്ടുനില്ക്കില്ല. സാമൂഹിക സേവനത്തിന് ഇറങ്ങിത്തിരിച്ച മദർ തെരേസായ്ക്കു മാം വിടാനുള്ള അനുവാദത്തിന് റോം വരെ പോകേണ്ടിവന്നു. പത്താം വയസു മുതൽ സാമൂഹികസേവനത്തിനുവേണ്ടി പ്രവർത്തിക്കുന്ന വചന പ്രഘോഷകനായ ഒരു മെഡിക്കൽ ഡോക്ടർ നൊമ്പരത്തോടെ പറഞ്ഞ കഥകൾ എനിക്കു

മറക്കാൻ ആവില്ല. പരി. ആത്മാവിനോ ഏതെങ്കിലും വിശുദ്ധർക്കോതന്നെ സഭയുടെ അനുവാദം കൂടാതെ എവിടെങ്കിലും പ്രത്യക്ഷപ്പെടാനോ എന്തെങ്കിലും പ്രവർത്തിക്കാനോ അനുവാദമില്ലാത്ത വേറൊരു ക്രൈസ്തവസഭാസമൂഹം ഭൂമുഖത്ത് കാണില്ല. 'ജീസസ് യൂത്ത്' എന്ന സംഘടനയെ ജാരസന്തതിയെന്നു വിശേഷിപ്പിച്ചതും ഇതേ സിനഡ് തന്നെയല്ലേ? കുറെ 'ഫോ'ങ്ങൾ ഉണ്ടാക്കി അല്മായരെ മുഴുവൻ ഓരോ കുപ്പിയിൽ ആക്കിയതുകൊണ്ട് പരിഹരിക്കാവുന്ന പ്രശ്നമല്ല ഇത്. സഭയുടെ നേതൃത്വത്തിലുള്ള ആസ്പത്രികളിലും വിദ്യാഭ്യാസസ്ഥാപനങ്ങളിലും നടക്കുന്ന തീവ്രവ്രിക്തങ്ങളുടെ കാര്യം പോട്ടെ, കാഞ്ഞിരപ്പള്ളിയിൽ രൂപതതന്നെ നടത്തുന്ന പെനുവേൽ അഗതി മന്ദിരത്തിന്റെപേരിൽ നടന്നത് ഏഴര കോടിയോളം രൂപയുടെ തിരിമറിയാണ്.

ബൗദ്ധികമേഖലയിലുള്ള ചിലർ മാറി ചിന്തിക്കുന്നതിനെപ്പറ്റി അന്വേഷിക്കണം എന്നും സിനഡ് ആവശ്യപ്പെടുന്നു. ബൗദ്ധികശേഷിയുള്ള ചിലർ എന്ന് പറയുന്നതിനു പകരം ഭൂരിഭാഗവും എന്നായിരുന്നു പറയേണ്ടിയിരുന്നത്. മലയാള സാഹിത്യത്തെ പരിപോഷിപ്പിച്ച എല്ലാ പ്രഗൽഭരുംതന്നെ 'സഭാവിരുദ്ധ'രായിരുന്നു. പെണ്ണെഴുത്തിന്റെ പേരിൽ റോസി തോമസും സാറാ ജോസഫുമൊക്കെ വസ്ത്രാക്ഷേപം ചെയ്യപ്പെട്ടത് മറക്കാൻ കാലമായില്ലല്ലോ. ഉന്നത സർക്കാർ സ്ഥാപനങ്ങളിൽ പ്രവർത്തിച്ചവരിലും ഇന്നും പ്രവർത്തിച്ചുകൊണ്ടിരിക്കുന്നവരിലും ബഹുഭൂരിപക്ഷം ക്രൈസ്തവരും സഭയെ വിശ്വാസത്തിൽ എടുത്തിട്ടുള്ളവരല്ല. ഇതും മെത്രാന്മാർ കാണുന്നു. അതുകൊണ്ടാണ് ക്രിസ്ത്യാനികൾ PSC ടെസ്റ്റ് എഴുതി സർക്കാർ ജോലികളിലേക്ക് ശ്രദ്ധ തിരിക്കണമെന്ന് പള്ളികളിൽക്കൂടി ആഹ്വാനങ്ങൾ വന്നു തുടങ്ങിയത്. മാറി ചിന്തിക്കുന്നവരുടെ സംഖ്യ കൂടിക്കൊണ്ടിരിക്കുന്നതിന്റെ കാരണം അന്വേഷിക്കുന്നത് കൊള്ളാം. ഒരു മോണിക്കാ കേസും, ഓഡി കാര്യം കൂടി ഒരുമിച്ചപ്പോൾ കാഞ്ഞിരപ്പള്ളിക്കാരെല്ലാവരും

മാറി ചിന്തിച്ചു തുടങ്ങിയില്ലെങ്കിലല്ലേ അത്ഭുതപ്പെടേണ്ടതുളളൂ?

സിനഡ് ആവശ്യപ്പെടുന്ന മൂല്യസംസ്കാരത്തെപ്പറ്റിക്കൂടി പരാമർശിച്ചെങ്കിലേ മാറി ചിന്തിക്കുന്നതിന്റെ രഹസ്യം പിടികിട്ടൂ. 2013-2014 അദ്ധ്യയനവർഷത്തെ ഡിഗ്രി സംഭവങ്ങളാണ് നമ്മുടെ മൂല്യങ്ങളുടെ ഗുണം അറിയാൻ ഇവിടെ. അതേ സമയം, ക്രൈസ്തവമൂല്യങ്ങൾക്ക് പ്രാമുഖ്യം നൽകി മാതൃകാപരമായി പ്രവർത്തിക്കുന്ന അനേകം വ്യക്തികളും പ്രസ്ഥാനങ്ങളും ഇവിടെയുണ്ട്. അത്തരക്കാരെ മുഴുവൻ അപമാനിച്ചുകൊണ്ടാണ് ഇവിടുത്തെ മെത്രാന്മാരുടെ അവിശുദ്ധ കൂട്ടുകെട്ടുകൾ മുന്നേറുന്നത്. ദൈവത്തെ ആശ്രയിക്കാതെ ധനസ്വാധീനശക്തിയിൽ മാത്രം പ്രവർത്തിക്കുന്ന ഒരു പ്രസ്ഥാനമാണ് സീറോ-മലബാർ സഭ എന്നതു കൊണ്ടാണ് 'സോളാർ സഭ'യെന്ന് ആലങ്കാരിക മായി ഞാൻ പറഞ്ഞത്. കേരളത്തിൽ വെറും ഇരുപതു ശതമാനത്തിൽ താഴെമാത്രം വരുന്ന ക്രൈസ്തവർ രാജ്യത്തെ ക്രിമിനലുകളുടെ ശതമാനത്തിൽ വളരെ മുമ്പിലാണെന്നതും നമുക്കു കൂട്ടിവായിക്കാം. ഡൽഹിയിൽ ഒരു പെൺകുട്ടി ക്രൂരമായി ബലാൽ സംഗം ചെയ്യപ്പെട്ടപ്പോൾ പ്രതികരിക്കാൻപോലും മടിച്ചവരാണ് നാം.

സഭയുടെ മൂല്യങ്ങൾ ആരാണ് നിശ്ചയിക്കുന്നത്? സഭാതലവനായ മാർപ്പാപ്പാ ആണെങ്കിൽ, അദ്ദേഹം പറയുന്നതാണ് ഇവിടുത്തെ വിമതർ ആവർത്തിച്ചുകൊണ്ടിരിക്കുന്നത്. അക്കാര്യങ്ങൾ സഭയിൽ പ്രാവർത്തികമാക്കാൻ സിനഡ് അനുവദിച്ചാൽത്തന്നെ കൂടെ ചിന്തിക്കുന്നവരുടെ എണ്ണം കൂടാൻ സാധ്യതയുണ്ട്.

ആനുകാലികസഭയുടെ ഗതിഭ്രമത്തെ പരാമർശിച്ചുകൊണ്ട് എഴുത്തുകാരനായ ശ്രീ. സക്കറിയായ് നെടുങ്കനാൽ സിദ്ദീഖ് ലണ്ടിൽ നിന്നെഴുതിയത്, 'സഭയുടെ പോക്കിനെതിരെ ശബ്ദമുയർത്തുന്ന അല്മായരെ എങ്ങനെയൊതുക്കണം എന്നതുപോലെതന്നെ, ഇനിയുള്ള കാലത്ത് കാക്കനാട്ട് ചിന്താവിഷയം, ഫ്രാൻസിസ് പാപ്പായെ എങ്ങനെ ഒതുക്കണമെന്നുംകൂടി ആയിരിക്കും' എന്നാണ്! 'ഒന്നാം നൂറ്റാണ്ടുമുതലുള്ള വി. തോമസിന്റെ സഭയെന്നവകാശപ്പെട്ടുകൊണ്ട് കാക്കനാട് ഭരിക്കുന്നത്, ഒരിക്കൽ സഭയിൽനിന്നു മുടക്കിയ നെസ്തോറിയൻ പാഷണ്ഡികളാണെന്ന് നാണ് ചരിത്രകാരനും ചിന്തകനുമായ ശ്രീ. ജോസഫ് പടന്നമാക്കൽ (USA) പറയുന്നത്. വലിയ പരുന്തു പോവുമ്പോൾ തുത്തുകുന്നു ക്കിപ്പക്ഷികൾ ചിലയ്ക്കുന്നതുപോലെയാണ്, വത്തിക്കാണെതിരെ കാക്കനാട്ടിരുന്ന് മെത്രാൻ കമ്മീഷൻ ചിലയ്ക്കുന്നതെന്നും അദ്ദേഹം പറയുകയുണ്ടായി. വത്തിക്കാനിൽനിന്നു പിരിഞ്ഞാൽ നാടുചുറ്റാൻ അവസരം കുറയുമെന്ന് അവർ ഭയപ്പെടുന്നു; അതുവഴി വിദേശത്തുള്ള ഡോളർ-യൂറോ പള്ളികൾ നഷ്ടപ്പെടുമെന്നും ഭയപ്പെടുന്നു. സീറോ-മലബാർസഭ ഭാരതത്തിനും ആഗോളസഭയ്ക്കും ഒരു കളങ്കംതന്നെയാണെന്നാണ് ഒരു ലേഖനം സംഗ്രഹിച്ചുകൊണ്ട് അദ്ദേഹം അഭിപ്രായപ്പെട്ടത്.

സമ്പന്നരുടെമാത്രം വിവാഹം ആശീർവ്വദിക്കാൻ തയ്യാറാകുന്ന ബിഷപ്പുമാരുടെ ഈ ലോകത്ത്, നിയമത്തിന്റെ കുരുക്കുകളിലൂടെ മാത്രം അത്മായനെ കാണുന്ന അജപാലകരുടെ ഈ ലോകത്ത്, കണക്കറ്റ ആർഭാടങ്ങൾകൊണ്ട് ആരാധനാക്രമം സമൃദ്ധം പരിഷ്കരിക്കപ്പെട്ട ഇവിടെ ജീവിക്കുന്ന ഒരു കത്തോലിക്കനോട് അവസാനത്തെ ആഗ്രഹം എന്തെന്ന് ചോദിച്ചാൽ അവൻ പറയും, 'ഇനിയും ഒരിക്കൽപ്പോലും സീറോ-മലബാറുകാരനായി കേരളത്തിൽ ജീവിക്കാൻ ഇടവരുതേ'യെന്ന്!

സ്വാമി സച്ചിദാനന്ദഭാരമി,
'സത്യജാല' 2013 ജൂൺ ലക്കത്തിൽ, 'കേരള കത്തോലിക്കാസഭയെ ആദ്ധ്യാത്മീകരിക്കുക' എന്ന ശീർഷകത്തിൽ ഒരു ലേഖനം എഴുതിയിരുന്നുവല്ലോ. അതിൽ സ്വാമി, നാം ദൈവമക്കളാണെന്ന ആത്മാവബോധത്തിൽനിന്നുകൊണ്ട്, ദൈവവുമായും അവിടുത്തെ ക്രിസ്തുവുമായുമുള്ള നമ്മുടെ ബന്ധം ആഴപ്പെടുത്തേണ്ടതുണ്ടെന്നും ഈ ബന്ധപ്പെടലിലൂടെ നമ്മുടെ മനസ്സുകളും ഹൃദയങ്ങളും തുറക്കുവാനും ഈ മനുഷ്യമഹാകുടുംബത്തെയൊക്കെത്തന്നെ സ്നേഹവലയത്തിൽ ഉൾക്കൊള്ളുവാനും നാം പ്രാപ്തരാകും എന്നും പറയുകയുണ്ടായി. സ്വാമിയുടെ ഈ പ്രസ്താവനയോടു പ്രതികരിച്ചുകൊണ്ട്, ശ്രീ ജോർജ്ജ് മൂലേച്ചാലിൽ, 'ദൈവവും അവിടുത്തെ ക്രിസ്തുവും' എന്ന പ്രയോഗത്തിന്റെ അർത്ഥത്തെയും ആവശ്യകതയെയുംകുറിച്ച്, 'ക്രിസ്തു എന്നത് ക്രൈസ്തവർക്കു മാത്രം ബാധകമായ സംജ്ഞയായിരിക്കെ സാർവ്വത്രികമായ ഒരു മതവീക്ഷണത്തിൽ അതു മുഴച്ചുനിൽക്കില്ലേ' എന്ന സംശയം ഉന്നയിക്കുകയും ചെയ്തു. തുടർന്ന് അടുത്ത ലക്കത്തിൽത്തന്നെ സ്വാമിജിയുടെ വിശദീകരണം വരുകയും ആത്മീയതയുടെ ഏക അളവുകോലായി യേശുവിനെ കാണാമെന്നു പ്രസ്താവിക്കുകയും ചെയ്തു. ഇവിടെയും ഏക അളവുകോൽ എന്ന സങ്കല്പത്തോട് ശ്രീ. മൂലേച്ചാലിൽ വിയോജിക്കുകയും വിവിധ സാംസ്കാരികപശ്ചാത്തലങ്ങളിൽ വേരെയും അളവുകോലുകൾക്കു സാധ്യതയുണ്ടെന്നു പറഞ്ഞ് ബുദ്ധനെ ചൂണ്ടിക്കാട്ടുകയും ചെയ്തു.

എന്റെ അഭിപ്രായത്തിൽ, ബുദ്ധദർശനവും യേശുദർശനവും അന്വൈതമാണ്. ദൈവവും മനുഷ്യനും രണ്ടല്ല ഒന്നാണ്. ഭാരതീയ വേദദർശനത്തിന്റെ സത്ത ആത്മീയതയാണ്. ഈ ആത്മീയതയിലൂടെ ദൈവവും മനുഷ്യനും

യേശു **അദൈവതദർശനത്തെ** **പൂർത്തീകരിച്ച** **വേദഗുരു**

ബാബു വരകുങ്കാലാപ്പറമ്പിൽ

ഒന്നായിത്തീരുന്നു എന്ന അദൈവതദർശനം, ഭാരതീയ ഋഷിസൂക്തത്തിന്റെ ആണിക്കല്ലാണ്. അഹം, ബ്രഹ്മം, ഈശ്വരൻ എന്ന ഭാരതീയ വേദദർശനത്തെ യേശു എന്ന വേദഗുരു അഹം, ദൈവപിതാവ്, ദൈവമക്കൾ എന്നു തിരുത്തുകയും, ശത്രുസ്നേഹമെന്ന ദൈവചൈതന്യം നിറച്ച് അദൈവതദർശനത്തെ പൂർത്തീകരിക്കുകയും, അതിനുവേണ്ടി കുരിശുയാഗമായിത്തീരുകയും ചെയ്തു. അങ്ങനെ യേശു മനുഷ്യനെ ആത്മീയതയിൽ ദൈവവുമായി പൂർണ്ണമായി കൂട്ടിയിണക്കി. ഗർഭസ്ഥശിശു പൂക്കിഴക്കൊടിവഴി മാതാവുമായി ബന്ധിതമായിരിക്കുന്നതുപോലെ, യേശുവഴി നാം പിതാവായ ദൈവവുമായി പൂർണ്ണ ആത്മബന്ധനത്തിലായിത്തീരുന്നു. ദൈവം ഉള്ളിൽ വസിച്ചവരായിത്തീരുന്നു; യേശുവിന്റെ ആത്മരൂപമായിത്തീരുന്നു; നാം നേരിട്ട പിതാവായ ദൈവത്തിന്റെ ആലയമായിത്തീരുന്നു. യേശുവേദം, പൂർണ്ണമായും നമ്മുടെ ഉൾക്കണ്ണ് പിതാവായ ദൈവത്തിലേക്കു തുറക്കുകയും, ഈ ലോകത്തിന്റെ മായാബോധമകറ്റി പിതാവായ ദൈവത്തിലുറപ്പിക്കുകയും മനുഷ്യനെ പൂർണ്ണ ആത്മീയതയിലെത്തിച്ച് സ്വർഗ്ഗരാജ്യം ഭൂമിയിൽ അനുഭവിക്കുന്നതിന് വഴിയൊരുക്കുകയും ചെയ്യുന്നു.

അതിനാൽ സ്വാമി സച്ചിദാനന്ദഭാരഥി പറഞ്ഞതുപോലെ, പൂർണ്ണ ആത്മീയദാതാവായ യേശുവുമാ

യുള്ള ശിഷ്യബന്ധം ഈശ്വരസാക്ഷാത്കാരത്തിന് ആവശ്യമാണ്. ഈശ്വരസാക്ഷാത്കാരം സാധ്യമാക്കുന്നതിനുള്ള വഴിതുറന്നുവച്ച സംസ്കാരമാണ് ഭാരതത്തിന്റേത്. ആ വേദവഴി, ആത്മചൈതന്യസാക്ഷാത്കാരത്തിലൂടെ മനുഷ്യനെ ഈശ്വരസാക്ഷാത്കാരത്തിലെത്തിക്കുന്നു. യേശുവിന്റെ വേദവഴി ലക്ഷ്യമിടുന്നതാകട്ടെ, ആത്മചൈതന്യപൂർത്തീകരണത്തിലാണ്.

-ശ്രീ ബാബുവിന്റെ വാക്കുകളിൽനിന്ന്, അദ്ദേഹം യേശുവിനെ ഗുരുവായി വരിച്ച് അതിന്റേതായ ആദ്ധ്യാത്മികാനുഭൂതി നുകർന്നു ജീവിക്കുന്ന ഒരു യഥാർത്ഥ യേശുശിഷ്യനാണെന്നു മനസിലാക്കുന്നു. സ്വാമി സച്ചിദാനന്ദഭാരഥിയും അപ്രകാരം യേശുവിന്റെ ദൈവികതയിൽ മുഴുകി ജീവിക്കുന്ന ഒരു മഹാത്മാവാണെന്ന് എനിക്കു മനസിലായിട്ടുണ്ട്. എന്നെ സംബന്ധിച്ചു പറഞ്ഞാൽ, ഏതു ആചാര്യമാർഗ്ഗത്തിലൂടെയായാലും, തനതുമാർഗ്ഗം തെളിച്ചായാലും, ഈശ്വരസാക്ഷാത്കാരം മനുഷ്യനു സാധ്യമാണ് എന്ന് ബൗദ്ധികമായി മനസിലാക്കാൻ മാത്രമേ കഴിഞ്ഞിട്ടുള്ളൂ. അതുകൊണ്ട്, ആത്മീയാനുഭവത്തിന്റെ ആധികാരികതയില്ലാത്ത എനിക്ക്, അതുളളവരുടെ വാക്കുകളെ ചോദ്യം ചെയ്യാൻ യോഗ്യതയില്ല എന്ന വിചാരത്തിലാണു ഞാൻ. എങ്കിലും, അവരുടെ വാക്കുകൾ എന്നിലേക്കെങ്കിലും സംശയമുണർത്തി

യാൽ, സംശയിക്കുന്ന തോമ്മായെപ്പോലെ ഞാനും, അത് ആദരവോടുകൂടി അവരുടെ മുമ്പിൽ ഉണർത്തിച്ചുപോകുന്നു എന്നുമാത്രം.

യേശുവിനെ ഗുരുവായി സ്വീകരിച്ച ഒരാൾക്ക് യേശു ദൈവതുല്യനാണ്; ആയിരിക്കണം. അപ്പോൾ മറ്റൊരു ഗുരുവും ഒരു യേശുശിഷ്യനെ സംബന്ധിച്ച്, യേശുവിനൊപ്പമെത്തില്ല. അയാളുടെ മുമ്പിൽ ആത്മീയതയ്ക്ക് യേശുവെന്ന ഒരേയൊരു അളവുകോലേ ഉണ്ടാകൂ. എല്ലാ ഗുരുക്കന്മാരുടെയും എല്ലാ ദർശനങ്ങളുടെയും പൂർത്തീകരണമായി യേശു അവർക്കനുഭവപ്പെടുകയും ചെയ്യും..... ആത്മനിഷ്ഠമായുള്ള ഈ അനുഭവങ്ങളെയൊന്നും ആർക്കും ചോദ്യം ചെയ്യാനവകാശമില്ല എന്നു തന്നെയാണ് ഞാനും കരുതുന്നത്. എന്നാൽ, ഒരു ബുദ്ധശിഷ്യനും ബുദ്ധനെപ്പറ്റി ഇങ്ങനെയൊക്കെ അനുഭവപ്പെട്ടുകൂടേ, എന്ന സംശയം മാത്രമാണു ഞാനു നയിക്കുന്നത്. അത്മനിഷ്ഠമായ അനുഭവത്തിന്റെ വെളിച്ചത്തിൽ, ഒരു സാർവ്വത്രികസത്യമെന്നപോലെ, യേശു മാത്രമാണ് ആത്മീയതയുടെ മാനദണ്ഡം എന്നു പറയുമ്പോൾ ഒരു അവകാശനിഷേധം ഉണ്ടാകുന്നില്ലേ എന്നതാണ് എന്നിലുയരുന്ന സംശയം. ആദ്ധ്യാത്മികഗുരുക്കന്മാരെത്തമ്മിൽ ഇങ്ങനെ താരതമ്യം ചെയ്യേണ്ടതുണ്ടോ എന്നും എനിക്കു സംശയമുണ്ട്. ഇനി താരതമ്യം ചെയ്യണമെങ്കിൽത്തന്നെ, എല്ലാ ഗുരുക്കന്മാരുടെയും ശിഷ്യരായി ജീവിച്ചുനോക്കാതെ അതു സാധിക്കുകയുമില്ലല്ലോ.

പിന്നെ, ശ്രീ ബാബുവിന്റെ, 'യേശുവിന്റെ കുരിശുയാഗം' എന്ന സങ്കല്പത്തിന്, പൗലോസിന്റെയും തുടർന്നുള്ള സഭാപൗരോഹിത്യത്തിന്റെയും വ്യാഖ്യാനക്കുസർത്തുകളോടാണ്, അല്ലാതെ സ്വന്തം-യേശുവിന്റെയും-ആത്മീയദർശനത്തോടല്ല കടപ്പാട് എന്നു തോന്നി.

ചുമ്മാ! അല്ല!



(ചോദ്യങ്ങളനുസരിച്ച്; ഉത്തരം ഒന്നേയൊന്ന്!
ഈ 'ഉത്തര'ത്തിന്റെ പിടിയിൽനിന്നു തന്നെ
ത്തന്നെയും സ്വന്തം കുടുംബത്തെയും സമു
ദായത്തെയും രക്ഷിക്കാനുള്ളവഴി അന്വേഷി
ക്കുക, ആവിഷ്കരിക്കുക)

ശുദ്ധീകരണ ലുത്തിനിയ! (ഭാഗം 2)

(ജൂൺലക്കത്തിൽനിന്നും തുടർച്ച)

കെ. കൂര്യാക്കോസ് ഏലിയാസ് എസ്

21. പിതാവായ ദൈവത്തിനും അവിടുത്തെ മക്കളായ മനുഷ്യർക്കുംമദ്ധ്യേ ഇടനില ചമഞ്ഞു നിൽക്കുന്നവരാര്?
22. മരിച്ചവരെ മദ്ധ്യസ്ഥരായി പ്രതിഷ്ഠിച്ച് കാശു വാരുണവരാര്?
23. ഇംഗ്ലീഷ് മീഡിയം സംസ്കാരം കൊണ്ടുവന്ന് കേരളത്തിലെ പരമ്പരാഗത വിദ്യാഭ്യാസമേഖലയെയും സ്കൂളുകളെയും തകർത്തുകളഞ്ഞവരാര്?
24. മദ്യവിരുദ്ധജപമാലനാലികൾ സംഘടിപ്പിക്കുകയും മദ്യപിച്ചു വണ്ടിയോടിക്കുകയും ചെയ്യുന്നവരാര്?
25. മാമോദീസാ, വിവാഹം, മരിച്ചത് മുതലായ ആവശ്യങ്ങൾക്കായി തങ്ങളുടെ പള്ളിയിലെത്തുന്ന വിശ്വാസികളുടെ നേരെ ധർഷ്ട്യത്തിന്റെ ആയുധമെടുക്കുന്നവരാര്?
26. ഗലീലിയോയെ വീട്ടുതടങ്കലിലാക്കി പീഡിപ്പിച്ചവരും, ജോവാൻ ഓഫ് ആർക്കിനെയും ബ്രൂണോയെയും കോപ്പർ നിക്ഷിപ്തനെയും ജീവനോടെ കത്തിച്ചു ചാമ്പലാക്കിയവരും ഇൻകിസിഷനും കുരിശുയുദ്ധങ്ങളും നടത്തി ലക്ഷങ്ങളെ കശാപ്പുചെയ്തവരും, യേശുവിനെ ക്രൂശിച്ചവരും ആര്?
27. നെറ്റി വിയർക്കാതെ അപ്പം ഭക്ഷിക്കുന്നവരാര്?
28. സിമിത്തേരിയിൽപ്പോലും അസമത്വം സൃഷ്ടിച്ചവരാര്?
29. വേദപാഠസ്കുള്ളനപേരിൽ വൻ പാരിഷ് ഹാളുകളുണ്ടാക്കി നികുതിവെട്ടിപ്പുനടത്തി കള്ളപ്പണമുണ്ടാക്കുന്നവരാര്?
30. രാഷ്ട്രത്തിന്റെ കോടതികൾക്കു ബദലായി രൂപതാക്കോടതികൾ സ്ഥാപിച്ച് രാഷ്ട്രത്തിന്റെ നിയമവ്യവസ്ഥയെ അപമാനിക്കുന്നവരാര്?
31. തിരുശേഷിപ്പെന്ന ശവശേഷിപ്പ് എഴുന്നള്ളിച്ചും മുത്തിച്ചും വിറ്റും പണമുണ്ടാക്കുന്നവരാര്?
32. സ്തുതിച്ചും കാശുകൊടുത്തും ദൈവത്തെ വശത്താക്കാമെന്നു വ്യാമോഹിക്കുകയും ദൈവത്തിനു നേർച്ചക്കൈക്കുലി കൊടുക്കാൻ മനുഷ്യരെ പ്രേരിപ്പിക്കുകയും ചെയ്യുന്നവരാര്?
33. മരണാനന്തരകർമ്മങ്ങൾക്കൊണ്ട് ആത്മാവിനു യാതൊരു പ്രയോജനവുമില്ലെന്നു കോടതിയിൽ മൊഴി കൊടുക്കുകയും, വളരെ പ്രയോജനകരമെന്നു തോന്നിപ്പിച്ച് അവ അനുഷ്ഠിക്കുകയും ചെയ്യുന്ന കപടനാട്യക്കാരാര്?
34. ആരാലും തിരഞ്ഞെടുക്കപ്പെടാതെ സമുദായനേതാക്കളായി, ഈ 21-ാം നൂറ്റാണ്ടിലും, സ്വയം ചമയുന്നവരാര്?
35. സഭയിൽ സ്വേച്ഛാധിപത്യഭരണം നടത്തുകയും, സമൂഹത്തിലെ ഭരണം ജനാധിപത്യപരമാകുന്നില്ലെന്നു കുറ്റപ്പെടുത്തുകയും ചെയ്യുന്നവരാര്?
36. യേശുവിന്റെ മറവിൽ, ക്രൈസ്തവമൂല്യങ്ങളെന്നോണം, പാശ്ചാത്യ നാഗരിക മൂല്യങ്ങൾക്കും, പാശ്ചാത്യ മാതൃകകൾക്കും പ്രചാരണം നൽകുന്നവരാര്?
37. ദൈവനിയമങ്ങൾ മാറ്റിവച്ച്, കാനോൻനിയമങ്ങൾ നിർമ്മിക്കുന്നവരും വിശ്വാസികളുടെമേൽ അടിപ്പിച്ചെൽപ്പിക്കുന്നവരും ആര്?
38. പുതിയനിയമബൈബിളിലില്ലാത്ത പൗരോഹിത്യത്തെ യേശുവിന്റെ സഭയിൽ പ്രതിഷ്ഠിച്ചവരാര്?
39. ഗാന്ധിജി അന്തിക്രിസ്തുവാണെന്നു പ്രസംഗിച്ചവരാര്?
40. പള്ളികൾ, പള്ളിക്കൂടങ്ങൾ, ആതുരശാലകൾ, അനാഥാലയങ്ങൾ തുടങ്ങിയവയുടെപേരിൽ പൊതുസ്വത്തു കൊള്ളയടിക്കുന്ന ഹൈടെക് കൊള്ളക്കാർ ആര്?
41. ഇടവക-രൂപതാസ്വത്തുക്കൾ സ്വന്തം തറവാട്ടുസ്വത്തുപോലെ കൈകാര്യം ചെയ്യുന്നതാര്?
42. എന്തു ചോദ്യങ്ങൾ ചോദിച്ചാലും മറുപടി പറയാനറിയാതെ, 'പുരോഹിതശാപം! പുരോഹിതശാപം!' എന്ന് ഉരുവിട്ടുകൊണ്ടിരിക്കുന്നവരാര്?

(തുടരും)



'യേശുസന്ദേശത്തിന്റെ മൂലരൂപത്തിലേക്കു തിരിച്ചുപോകേണ്ടത് കാലഘട്ടത്തിന്റെ ആവശ്യം' - ശ്രീ ബിനു ചെറിയാൻ

പാശ്ചാത്യലോകത്ത് 15-ാം നൂറ്റാണ്ടുമുതൽ ആരംഭിച്ച സ്വതന്ത്രചിന്തയും ധൈര്യപരമായ നവോത്ഥാനത്തിന്റെ അലകളിൽപ്പെട്ട്, അന്ന് അങ്ങേയറ്റം യാഥാസ്ഥിതികമായിരുന്ന ക്രിസ്തുമതദർശനങ്ങളും നവീകരണവിയേയമായി എന്നു സമർത്ഥിച്ചുകൊണ്ട്, സമാനമായ ഒരു നവീകരണം ഈ കാലഘട്ടത്തിലും ആവശ്യമാണെന്ന് ശ്രീ ബിനു ചെറിയാൻ അഭിപ്രായപ്പെട്ടു. 2013 ആഗസ്റ്റ് 31, ശനിയാഴ്ച, പാലാ ടോംസ് ചേമ്പർ ഹാളിൽ, 'കേരളകത്തോലിക്കാ സഭാനവീകരണപ്രസ്ഥാന'(KCRM)ത്തിന്റെ പ്രതിമാസ ചർച്ചാസമ്മേളനത്തിൽ 'നവോത്ഥാനത്തിന്റെ സാധ്യത ക്രിസ്തുമതദർശനങ്ങളിൽ' എന്ന വിഷയമവതരിപ്പിച്ചു സംസാരിക്കുകയായിരുന്നു. യുവചിന്തകനും പത്തനംതിട്ട കാതോലിക്കേറ്റ് HSS അദ്ധ്യാപകനുമായ ശ്രീ ബിനു ചെറിയാൻ.

എല്ലാ മതങ്ങളും ലക്ഷ്യംവയ്ക്കുന്നത് മനുഷ്യന്റെ വിമോചനമാണെങ്കിലും, കാലക്രമത്തിൽ ആ ലക്ഷ്യം ചോർന്നുപോകുന്നതും, മതസ്ഥാപകരെത്തന്നെ മുൻനിർത്തി, പൗരോഹിത്യവും അനുഷ്ഠാനങ്ങളും നിയമങ്ങളും അന്ധവിശ്വാസങ്ങളും അവയിൽ കടന്നുകയറുന്നതും മനുഷ്യൻ വീണ്ടും തളച്ചിടപ്പെടുന്നതുമാണ് ചരിത്രത്തിൽ കാണുന്നത്. ഇപ്രകാരം, യേശുവിനെ മുൻനിർത്തി സമഗ്രാധിപത്യപരവും അപ്രമാദിത്വശാസ്ത്രം നിറഞ്ഞതുമായ ഒരു പൗരോഹിതവാഴ്ച പാശ്ചാത്യലോകമാകെ ഉയർന്നുവരുകയും ഒരു അന്ധകാരയുഗം വ്യവസ്ഥാപിതമാകുകയും ചെയ്തിരുന്നു. കടുത്ത ഫ്യൂഡലിസത്തിലേക്കും സാമൂഹിക അടിമത്തത്തിലേക്കും 'ക്രൈസ്തവ' യൂറോപ്പിനെ ഇതു നയിക്കുകയുണ്ടായി.

ഇതിനെതിരെയുണ്ടായ മനുഷ്യന്റെ ചോദ്യം ചെയ്യലാണ് യൂറോപ്പിന്റെ നവോത്ഥാനത്തിൽ കലാശിച്ചത്. തൽഫലമായി, സ്വതന്ത്രചിന്തയും ശാസ്ത്രബോധവും പ്രോത്സാഹിപ്പിക്കപ്പെടുകയും, ശാസ്ത്രം, തത്വദർശനം, ചരിത്രഗവേഷണം, കല, സാഹിത്യം, ഭാഷ, സാംസ്കാരികപഠനം എന്നീ രംഗങ്ങളിലെല്ലാം അഭൂതപൂർവ്വമായ വളർച്ചയുണ്ടാകുകയും ചെയ്തു. പുതുതായി ഉയർന്നുവന്ന വിജ്ഞാനങ്ങളുടെ ബലത്തിൽ സഭയുടെ അംഗീകൃതസിദ്ധാന്തങ്ങളെ ചോദ്യംചെയ്യുന്ന നിരവധി

ആശയങ്ങൾ ചർച്ചചെയ്യാൻ ക്രൈസ്തവലോകം ആരംഭിച്ചു. സർവ്വകലാശാലകൾ സഭയുടെ ഭ്രമണപഥത്തിൽനിന്നകലുകയും മതേതരചിന്തകൾ പ്രചരിക്കുകയും ചെയ്തു. യേശുവിനെ പൊതിഞ്ഞുനിന്നിരുന്ന ദൈവശാസ്ത്രമായാവലയങ്ങൾ ഒന്നൊന്നായി അഴിഞ്ഞുവീഴുകയും യേശു അവയിൽനിന്നു കുറെയൊക്കെ മോചിതനാകുകയും ചെയ്തു. അതോടെ, സഭയിൽ നവീകരണത്തിന്റെ കാറ്റുവീശിത്തുടങ്ങി.

നൂറ്റാണ്ടുകൾക്കുമുമ്പു പാശ്ചാത്യലോകത്തു നടന്ന സാമൂഹിക നവോത്ഥാനവും സഭാനവീകരണവും പിന്നീട് കാര്യമായി മുന്നോട്ടുപോവുകയുണ്ടായില്ലെന്നും, ക്രൈസ്തവലോകം പൊതുവേ, ഭൗതികവാദ(materialism)ത്തിന്റെ വക്താക്കളായിരിക്കുന്ന അപകടകരമായ സാഹചര്യമാണിന്നുള്ളതെന്നും അദ്ദേഹം നിരീക്ഷിച്ചു. അങ്ങനെ, മറ്റൊരു വിധത്തിൽ വീണ്ടും ലോകം ഇരുൾനിറഞ്ഞതായിരിക്കുന്നു. ആധുനികകാലഘട്ടത്തിന്റെ ഈ പ്രതിസന്ധി പരിഹരിക്കാൻ നവോത്ഥാനത്തിന്റെയും മതനവീകരണത്തിന്റെയും അടുത്ത ഒരു ഘട്ടത്തിലേക്കു കടക്കാൻ മനുഷ്യൻ തയ്യാറാകേണ്ടതുണ്ട്, അദ്ദേഹം പറഞ്ഞു. 'യഹോവ', 'അളളാ', 'ബ്രഹ്മം' മുതലായ വാക്കുകളെയെല്ലാം ദൈവം എന്നതിന്റെ പര്യായപദങ്ങളായി കാണാനുള്ള വിവേകം, അവയുടെയൊക്കെ പേരിൽ മനുഷ്യൻ ഛിന്നഭിന്നമായിക്കൊണ്ടിരിക്കുന്ന ഇക്കാലത്ത്, നാം ആർജ്ജിക്കേണ്ടിയിരിക്കുന്നു. സഭാസിദ്ധാന്തങ്ങളിൽനിന്നും യേശുവിനെ വീണ്ടും മോചിപ്പിക്കേണ്ടിയിരിക്കുന്നു. യേശുസന്ദേശത്തിന്റെ മൂലരൂപത്തിലേക്കുപോയി, അതു കാലാനുസൃതം പുനരാവിഷ്കരിക്കുക എന്ന ദൗത്യം നാം ഏറ്റെടുക്കേണ്ടിയിരിക്കുന്നു; അതു കാലഘട്ടത്തിന്റെ അനിവാര്യതയാണ്- അദ്ദേഹം പറഞ്ഞു.

പ്രൊഫ. ജോസഫ് വർഗീസ് (ഇപ്പൻ) അധ്യക്ഷത വഹിച്ച ചർച്ചാസമ്മേളനത്തിൽ, സർവ്വശ്രീ കെ.കെ.ജോസ്, കെ.ഒ.ജോസഫ്, കെ. ജോർജ്ജ് ജോസഫ്, ജോർജ്ജ് മൂലച്ചാലിൽ, റെജി ഇളളാനി, ജോസഫ് തോട്ടുകൽ, ഷാജു തറപ്പേൽ തുടങ്ങിയവർ വിഷയത്തോടു പ്രതികരിച്ചു സംസാരിച്ചു. ശ്രീ ബിനു ചെറിയാന്റെ മറുപടി പ്രസംഗത്തോടെ 5 പി.എം-ന് പരിപാടി പര്യവസാനിച്ചു.

കെ.കെ. ജോസ്, കണ്ടത്തിൽ
(സെക്രട്ടറി, കെ.സി.ആർ.എം.)

‘സത്യജ്വാല’ വിതരണം ചെയ്യുന്ന പുസ്തകങ്ങൾ

പുസ്തകം	ഗ്രന്ഥകാരൻ	വില
നഷ്ടപ്പെട്ട സുവിശേഷങ്ങൾ (പരിഭാഷ: എൻ.മസ്താക്കുട്ടി) അപ്രിയയാഗങ്ങൾ (138 ഗാനങ്ങളുടെ 2 സി.ഡി.സഹിതം) പുതിയലോകം പുതിയവഴി ആസ്തിക്യവാദം ശാസ്ത്രയുഗത്തിലെ വേദാന്തപഠനം നസ്രായനും നാരാണത്തുഭ്രാന്തനും അവബോധത്തിലേക്ക് (ഭാഗം I: ചിന്താപഥം) അവബോധനത്തിലേക്ക് (ഭാഗം II: ഭാവ്യതാപഥം) മതാധിപത്യം കത്തോലിക്കാസഭയിൽ ലൈംഗികതയും പൗരോഹിത്യവും ഇടയൻ (നോവൽ) മോചനകാഹളം (കവിത) ഏകം സത്	എഡി: ഒ.വി.ഗോപാൽ സാമുവൽ കൂടൽ ഡി.പങ്കജാക്ഷൻ എം.പി.പോൾ വയലാർ മൈക്കിൾ ഇപ്പൻ സക്കരിയാസ് നെടുങ്കനാൽ സക്കരിയാസ് നെടുങ്കനാൽ ചാക്കോ കളരിക്കൽ ചാക്കോ കളരിക്കൽ ചാക്കോ കളരിക്കൽ റവ. ഡോ.ജയിംസ് ഗുരുദാസ് CMI ഇമ്മാനുവൽ സത്യാനന്ദ്	Rs.170 Rs.150 Rs.70 Rs.60 Rs.80 Rs.20 Rs.100 Rs.100 Rs.80 Rs.80 Rs.110 Rs.90 Rs.320
(വില്പനവില: Rs.250)		
ആദ്ധ്യാത്മികത ഉണർത്തുന്ന ചോദ്യങ്ങൾ നവോത്ഥാനം നവനാഗരികതയിൽ യേശുവും സഭയും	ജോർജ്ജ് മുലേച്ചാലിൽ ജോർജ്ജ് മുലേച്ചാലിൽ ജോർജ്ജ് മുലേച്ചാലിൽ	Rs.50 Rs.90 Rs.80

ഓശാനയിൽനിന്നുള്ള ഗ്രന്ഥങ്ങൾ:

വർത്തമാനപ്പുസ്തകം (ആധുനികഭാഷാന്തരം-പ്രൊഫ.മാത്യു ഉലകാത്തറ) മാനിക്കേയൻ കുരിശുവിവാദം - ഉദയംപേരൂർ സുനഹദോസ്- ഒരു ചരിത്രവിചാരണ കേരളക്രൈസ്തവചരിത്രം - വിയോജനക്കുറിപ്പുകൾ കാനോൻ നിയമത്തിലെ കാണാച്ചരടുകൾ Identity of Nazrani Church of Kerala ആരാധനക്രമ വിവാദം: ഓശാനയുടെ ഇടപെടലുകൾ പേപ്പസി- ചരിത്രപരമായ ഒരു പഠനം The Liturgy, Hierarchy & Spirituality of St.Thomas Christians in the Pre-Portuguese period- a study	പാറേമ്മാക്കൽ ഗോവർണ്ണദോർ വിവിധ ലേഖകർ വിവിധ ലേഖകർ ജോസഫ് പുലിക്കുന്നേൽ ജോസഫ് പുലിക്കുന്നേൽ ജോസഫ് പുലിക്കുന്നേൽ ജോസഫ് പുലിക്കുന്നേൽ ജോസഫ് പുലിക്കുന്നേൽ ജോസഫ് പുലിക്കുന്നേൽ	Rs.125 Rs.50 Rs.50 Rs.70 Rs.80 Rs.75 Rs.125 Rs.50 Rs.25
--	---	--

(ആവശ്യമുള്ള ഗ്രന്ഥങ്ങളുടെ ലിസ്റ്റ് അറിയിച്ചുകൊണ്ട്, തുക ‘സത്യജ്വാല’യുടെ സർക്കുലേഷൻ മാനേജർക്ക് അയയ്ക്കുക. സാധാരണ തപാലിൽ, പുസ്തകം അയച്ചുതരുന്നതാണ്. പോസ്റ്റേജ് സൗജന്യം. 500 രൂപയിൽ കൂടിയ തുകയ്ക്ക് പുസ്തകങ്ങൾ വാങ്ങുന്നവർക്ക് വിലയിൽ 10% ഡിസ്ക്കൗണ്ട് ഉണ്ടായിരിക്കും)